

لھوف

دنیا کے مقاتل کی شہرہ آفاق کتاب

سید ابن طاووسؒ

(امام حسین علیہ السلام کی سوانح حیات)

عرض ناشر

فرزند رسول حضرت امام حسین علیہ السلام کی قیادت میں بہتر سر فروشوں کا قافلہ جس ماحول سے گزرا وہ ایک تاریک ماحول تھا۔ انسان سے اس کی ازلی طاقتیں صلب کی جارہی تھیں، فکر و نظر پر پہرے بٹھادیے گئے تھے، آزادی خیال و گفتار جھینٹی جارہی تھی، ضمیر انسانی پر ڈاکے ڈالے جارہے تھے، حلال کو حرام اور حرام کو حلال قرار دیا جارہا تھا، یزید پرستوں کے احساسات مردہ ہو چکے تھے، قلب و جگر سیاہ پڑ چکے تھے، ہر طرف ظلم، تشدد، شر و فساد اور فتنہ پردازوں کا دور دورہ تھا، لوگ حکومت وقت سے مرعوب تھے، سکون کی کھنک سے حق کی آواز دہائی جارہی تھی۔ سونے چاندی کی چمک دمک نے ضمیر فروشوں کی نگاہوں کو خیرہ کر دیا تھا، عیش و طرب کی محفل، شراب کے چلتے ہوئے جام اور حکمرانوں کی بے راہ روی نے بڑے بڑوں کو گمراہی کے غار میں ڈھکیل دیا تھا، اللہ کی عظمت و جلالت کا مذاق اڑایا جارہا تھا، نبی کا دین تباہ و برباد ہو رہا تھا اور شریعت پامال ہو رہی تھی۔ حالات کے ایسے موڑ پر یہ صرف کر بلا والوں کا حوصلہ تھا کہ انہوں نے جبر و تشدد، ظلم و استبداد اور مصائب و آلام کی بڑی سے بڑی طاقت کے سامنے اپنا سر نہیں جھکایا بلکہ اس کا مقابلہ صبر و تحمل سے کرتے رہے۔ یہاں تک کہ خود مٹ گئے لیکن آزادی ضمیر کے پاکیزہ جوہر کو ناپاک ہاتھوں تک پہنچنے نہ دیا، اپنی جانیں قربان کر دیں مگر ذلت کے آستانے پر جھکنا گوارا نہیں کیا، فنا ہو گئے مگر اپنی حریت پسندی اور آزادی پر آنچ نہ آنے دی۔

کر بلا کی تاریخ میں ایثار و قربانی، عزم و ثبات اور ہمت و استقلال کے جو نمونے ملتے ہیں ان کی مثال ممکن نہیں ہے۔ ایک طرف باطل کی جبروتی طاقتیں، کفر کے گھناؤنپ اندھیرے، ظلم و تشدد کے بھیانک طوفان اور شرک و ملامت کی آندھیاں تیزی سے اپنا کام کر رہی تھیں۔ تعصب و تنگ نظری، بغض و حسد اور خونریزی و غارت گری کا ناپاک جذبہ کار فرما تھا۔ اور دوسری طرف حق کے فدائی، ایمان کے پجاری، انسانیت کے محافظ، زندگی کی قدروں کے پاسبان اور موت کے شیدائی حق و صداقت کی بجھتی ہوئی شمعوں کو اپنا خون

نام کتاب : لبوف (امام حسین علیہ السلام) کی سوانح حیات

مؤلف : سید بن طاووس

مترجم : مظہر حسین حسینی

ناشر : عباس بک ایجنسی، رستم نگر، لکھنؤ-۳

کمپوزنگ : سید محمد قاسم رضوی و سید محمد علی رضوی

نظر ثانی : سید مظہر حسین شیرازی

تاریخ اشاعت : جون ۲۰۰۲ء

طبع : ایس ایس انٹر پرائزز

تعداد : ایک ہزار

ہدیہ : 30 روپیہ

بعد شکریہ : مظہر حسین حسینی قم ایران

ملنے کا پتہ

عباس بک ایجنسی

رستم نگر، درگاہ حضرت عباس، لکھنؤ-۳

فون: 647590 موبائل: 501812

جگر دے رہے تھے تو دوسری طرف نڈی دل فوج کی شکل میں لاکھوں جانور نما انسان پیغمبر اسلام کی ۲۳ سالہ محنت کا چراغ گل کرنے کی کوشش میں مصروف تھے۔ ایک طرف طاقت تھی تو دوسری طرف صداقت، ایک طرف موت تھی تو دوسری طرف حیات، ایک طرف جنگ کی پوری تیاری تھی، کثیر العدد لشکر تھا، شقیق القلب لوگ تھے، شاہی خزانہ تھا، اسلوں کی باڑھ تھی اور رسد کی فراوانی تھی تو دوسری طرف چند بھوکے، پیاسے اور غریب مسافر اور ان میں بھی کچھ عورتیں، کچھ معصوم بچے اور کچھ ضعیف العمر افراد۔ ان کے پاس نہ جنگ کا سامان نہ رسد کا انتظام اور نہ سواری کی فراہمی۔

دنیا جانتی ہے کہ کربلا والے ظلم کی بھیاں تک طاقتوں کا نشانہ بن گئے، بے جرم و خطا صرف چند گھنٹوں میں ایک بھرے گھر کا صفایا ہو گیا، کسی کے بازو کٹے، کسی کا سینہ چھلنی کر دیا گیا، کسی کے سہرے کی کلیاں جنگ کے شعلوں میں جھلس گئیں، کسی کا سرتن سے جدا کیا گیا، کسی کے جسم کے ٹکڑے ٹکڑے کر دیئے گئے اور کسی کی لاش پر گھوڑے دوڑا دیئے گئے۔

انہیں حقائق کا آئینہ دنیا نے مقابل کی شہرہ آفاق کتاب ”ابوف“ ہے جو سید رضی الدین بن موسیٰ بن جعفر طائوس حسنی (المتوفی ۶۶۳ھ) کے رشتات قلم کا نتیجہ ہے اور اس مایہ ناز کتاب کا اردو ترجمے کا کام جناب مظہر حسین صاحب حسنی نے انجام دیا۔

ہمیں انتہائی مسرت ہے کہ مومنین کرام کے استفادہ کے لئے ہمیں اس کتاب کو شائع کرنے کی سعادت حاصل ہو رہی ہے۔

امید ہے کہ عوامی حلقوں میں یہ کتاب مقبولیت حاصل کرے گی۔

والسلام

سید علی عباس طباطبائی

عباس بک انجمنی درگاہ حضرت عباس

رستم نگر۔ لکھنؤ

فہرست

۴	مقدمہ
۵	فہرست
۹	ولادت امام حسین (علیہ السلام)
۱۲	پہلا پرچم
۱۳	دوسرا پرچم
۱۳	تیسرا پرچم
۱۴	معاویہ کی موت اور یزید کا خط
۱۶	امام حسین (علیہ السلام) کا اپنی شہادت سے باخبر ہونا
۱۹	مدینہ سے امام حسین (علیہ السلام) کی روانگی
۱۹	اہل کوفہ کا امام حسین (علیہ السلام) کو دعوت دینا
۲۲	مسلم بن عقیل کی کوفہ روانگی
۲۲	ابن زیاد کا دالی کوفہ پہنچنا
۲۷	مسلم حانی کی پناہ میں
۳۱	مسلم بن عقیل کا قیام
۳۲	حضرت مسلم اور حضرت حانی کی مصاحبت
۳۶	امام حسین (علیہ السلام) کی عراق روانگی
۳۸	کاروان حسینی کی مکہ سے روانگی

- فرشتوں کا امام حسین (علیہ السلام) کی نصرت کیلئے آنا ۳۹
- مؤمن جنات کا امام حسین (علیہ السلام) نصرت کیلئے آنا ۴۰
- امام حسین (علیہ السلام) کی ابا حرہ سے ملاقات ۴۲
- زہر بن قین کا امام حسین (علیہ السلام) کی خدمت میں شرف ہونا ۴۳
- شہادت قمیس بن مسمر ۴۵
- حر بن یزید کا امام حسین (علیہ السلام) کو روکنا ۴۶
- امام حسین (علیہ السلام) کا کربلا میں داخلہ ۴۸
- حضرت زینب (سہیلہ) کی بے چینی ۴۹

حصہ دوم

- واقعہ عاشورا ۵۲
- کربلا میں امام حسین (علیہ السلام) کا پہلا خطبہ ۵۲
- حضرت عباس علمدار کو امان کی دعوت ۵۳
- امام حسین (علیہ السلام) کی آخری شب ۵۶
- عاشور کی صبح ۵۹
- اشعار کا ترجمہ ۶۰
- عمر بن سعد کی طرف سے جنگ کا آغاز ۶۲
- حر کی توجہ ۶۳
- بریر بن نعیر ۶۵
- وہب بن جراح کلبی ۶۵
- مسلم بن عوجہ ۶۶
- عمر بن قریظ انصاری ۶۷
- غلام سیاہ اور اس کی جنگ ۶۸

- عمر بن خالد صیداوی ۶۸
- حظلمہ بن سعد شامی ۶۸
- نماز ظہر عاشورا ۶۹
- سوید بن عمرو بن ابی مطار ۷۰
- شہادت علی اکبر ۷۱
- شہادت حضرت قاسم ۷۳
- شہادت طفل شیر خوار ۷۳
- فداکاری و شہادت قرنی ہاشم ۷۵
- شجاعت امام حسین (علیہ السلام) ۷۵
- شہادت عبداللہ بن الحسین ۷۷
- امام حسین (علیہ السلام) کی زندگی کے آخری لمحات ۸۱
- شہادت کے بعد حالات ۸۲
- خیام کی تاراجی ۸۳
- جناب زینب (سلام اللہ علیہا) کا بھائی کی لاش پر آنا ۸۴
- تمام لشکر کوفہ پر عذاب ۸۶
- حضرت فاطمہ زہرا (س) محشر میں ۸۷

حصہ سوم

- اسیران کربلا کی کوفہ و شام روانگی ۹۱
- تدفین شہداء اور اسیروں کو کوفہ میں داخلہ ہونا ۹۲
- حضرت زینب (سلام اللہ علیہا) کا خطبہ ۹۳
- حضرت فاطمہ بنت الحسین کا خطبہ ۹۵
- خطبہ جناب ام کلثوم (س) ۹۸

۹۹	خطبہ امام سجاد علیہ السلام
۱۰۱	دارالامارہ میں اہل بیت کا وارد ہونا
۱۰۳	عبداللہ عقیق کی شجاعت و شہادت
۱۰۷	اسیران اہل بیت کی کوفہ سے شام روانگی
۱۰۹	دروازہ شام پر اہل بیت کی حالت
۱۱۰	ضعیف العمر شامی کی داستان
۱۱۱	دربار یزید میں اہل بیت کا داخلہ
۱۱۳	خطبہ جناب زینب (سلام اللہ علیہا)
۱۱۷	دربار یزید میں ایک شامی شخص کی داستان
۱۱۹	جناب سکینہ کا خواب
۱۲۰	بادشاہ روم کے سفیر کی داستان
۱۲۱	حدیث منہال
۱۲۳	پہلی حاجت
۱۲۳	تیسری حاجت
۱۲۴	اہل بیت کا کربلا میں ورود
۱۲۴	اہل بیت مدینہ کے نزدیک
۱۲۸	مدینہ کے مکانات کی حالت
۱۳۱	گریہ امام زین العابدین
۱۳۴	اغلاط نامہ

بِسْمِ اللَّهِ الرَّحْمَنِ الرَّحِيمِ

حصہ اول

امام حسین (علیہ السلام) کی ولادت باسعادت

آپ کی ولادت پانچ شعبان ۴ھ اور ایک قول کے مطابق تین شعبان کو ہوئی۔ بعض کہتے ہیں ماہ ربیع الاول ۳ھ کے آخر میں ہوئی۔ آپ کی تاریخ ولادت کے سلسلہ میں اور روایات بھی موجود ہیں۔

جب آپ پیدا ہوئے تو جبرئیل ایک ہزار فرشتوں کی معیت میں رسول خدا (صلی اللہ علیہ وسلم) کی خدمت میں مبارکباد پیش کرنے کیلئے شرفیاب ہوئے۔ فاطمہ زہراء (سلام اللہ علیہا) اپنے فرزند کو والد بزرگوار کی خدمت میں لائیں آنحضرت (صلی اللہ علیہ وسلم) ان کو دیکھ کر بہت خوش ہوئے اور ان کا نام حسین رکھا۔

جناب ام الفضل کا خواب اور اس کی تفسیر (۱)

ابن سعد اپنی کتاب طبقات میں عبداللہ بن بکر بن حبیب سمی اور وہ حاتم بن صفحہ سے نقل کرتے ہیں کہ: جناب عباس بن عبدالمطلب کی زوجہ ام الفضل کہتی ہیں کہ میں نے امام حسین (علیہ السلام) کی ولادت سے ایک رات پہلے خواب میں دیکھا کہ پیغمبر اسلام (صلی اللہ علیہ وسلم) کے بدن اقدس سے گوشت کا ایک ٹکڑا جدا ہوا اور میری آغوش میں آ گیا۔

اس خواب کی تعبیر میں نے پیغمبر اسلام (صلی اللہ علیہ وسلم) سے پوچھی: آنحضرت (صلی اللہ علیہ وسلم) نے فرمایا: اگر تمہارا خواب سچا ہے تو میری بیٹی فاطمہ (سلام اللہ علیہا) کے یہاں جلد ایک فرزند پیدا ہوگا۔

اور میں اسے دودھ پلانے کیلئے تمہارے ستر دکرونگا (۱)

چنانچہ وہ مبارک دن آپہنچا کہ حضرت فاطمہ (سلام اللہ علیہا) کے ہاں ایک فرزند متولد ہوا اور اسے دودھ پلانے کی خاطر میرے حوالے کیا گیا۔

ایک دن میں اس مولود مبارک کو آنحضرت (صلی اللہ علیہ وآلہ وسلم) کی خدمت اقدس میں لے گئی۔ آنحضرت نے انہیں اپنی گود میں بیٹھا کر چومنا شروع کیا۔ اسی دوران بچے کے پیشاب کا قطرہ پیغمبر اسلام کے لباس مبارک پر گرا۔ میں نے اس دوران جلدی سے بچہ کو آنحضرت کی آغوش سے جدا کیا تو اس نے رونا شروع کر دیا۔

رسول خدا (صلی اللہ علیہ وآلہ وسلم) نے غضبناک افراد کی طرح فرمایا: اے ام الفضل ذرا آہستہ میرا لباس تو دھویا جاسکتا ہے لیکن تم نے میرے بیٹے کو تکلیف پہنچائی ہے۔ میں نے حسین (علیہ السلام) کو اسی حالت میں چھوڑا اور کمرہ سے باہر پانی لینے کیلئے چلی گئی۔ جب میں واپس آئی تو دیکھا رسول خدا آ رہے تھے۔ میں نے عرض کیا: یا رسول اللہ (صلی اللہ علیہ وآلہ وسلم) آپ کے رونے کی کیا وجہ ہے؟

آپ (صلی اللہ علیہ وآلہ وسلم) نے فرمایا: کچھ دیر پہلے جبرئیل آئے اور انہوں نے مجھے یہ بتایا کہ میری امت میرے اس فرزند کو قتل کر دے گی۔

علماء محدثین سے متقول ہے کہ جب امام حسین (علیہ السلام) ایک سال کے ہوئے تو رسول خدا پر خدا کی طرف سے بارہ فرشتے نازل ہوئے جن کے چہرے سرخ تھے، اور ان کے پردہ بال کھلے ہوئے تھے، عرض کرتے ہیں۔

اے محمد! وہی ظلم و ستم جو قاتیل نے ہاتیل پر کیا تھا آپ کے فرزند حسین (علیہ السلام) پر بھی کیا جائے گا۔ اور جس طرح ہاتیل کو اس کا اجر دیا جائے گا اسی طرح آپ کے حسین (علیہ السلام) کو بھی اجر دیا جائے گا۔ اور حسین (علیہ السلام) کے قاتلوں کو وہی عذاب دیا جائے گا جو ہاتیل کے قاتلوں کو ملے گا۔

اسی اثنا میں آسانوں کے تمام مقرب فرشتے آنحضرت (صلی اللہ علیہ وآلہ وسلم) کی خدمت اقدس میں حاضر ہو کر آپ کی زیارت سے شرف ہوئے اور امام حسین (علیہ السلام) کی شہادت کی خبر پر رسول خدا (صلی اللہ علیہ وآلہ وسلم) کی خدمت میں تعزیت عرض کی۔ اور وہ مقام جو خداوند کریم نے شہادت کے عوض میں امام حسین (علیہ السلام) کو عطا فرمایا اُس کی خبر پہنچائی۔ اور حسین (علیہ السلام) کی قبر کی تربت رسول خدا کی خدمت میں پیش کی۔ اسی دوران رسول خدا (صلی اللہ علیہ وآلہ وسلم) نے دعا فرمائی کہ اے خدا!

جس نے میرے فرزند حسین (علیہ السلام) کو اذیت پہنچائی اُسے ذلیل و خوار فرما، اور انہیں قتل کر جو حسین (علیہ السلام) کو قتل کرے۔ اور اُسکے قاتل کو اپنے مقصد میں کامیاب نہ فرما۔ [..... حضرت امام حسین (علیہ السلام) کی شہادت کے بارے میں جبرئیل کا خبر دینا۔]

جب امام حسین (علیہ السلام) دو سال کے ہوئے تو پیغمبر اسلام کو ایک سفر پیش ہوا، دوران سفر آنحضرت اچانک رک گئے۔ اور فرمایا، ﴿اِنَّ اللہَ وَاَنَا لَبِیدٌ رَّا جَعُودَ﴾ کچھ آنکھوں سے اشک جاری ہو گئے، رونے کی وجہ پوچھی گئی تو فرمایا، مجھے ابھی جبرئیل نے اسی زمین کے بارے میں خبر دی ہے کہ شط فرات کے قریب ہے، جس کا نام کر بلا ہے۔ اسی سرزمین پر میرے فرزند حسین (علیہ السلام) کو شہید کیا جائے گا۔ سوال کیا گیا یا رسول اللہ! ان کا قاتل کون ہوگا؟ تو آپ نے فرمایا: اس کا نام یزید بن معاویہ ہے گویا کہ میں ابھی حسین (علیہ السلام) کی قتل گاہ اور مقام دفن کو اپنی آنکھوں کے سامنے دیکھ رہا ہوں۔

رسول خدا (صلی اللہ علیہ وآلہ وسلم) اُس سفر سے عزمین لوٹے اور منبر پر تشریف لے گئے اور خطبہ ارشاد فرمایا، لوگوں کو نصیحت۔ پھر اپنا دامن ہاتھ امام حسن اور بایاں ہاتھ امام حسین (علیہ السلام) کے سر پر رکھا اور اپنا چہرہ مبارک آسمان کی طرف بلند کر کے دعا مانگی۔

[خداوند! محمدؐ تیرا بندہ اور تیرا پیغمبر ہے۔ اور یہ دونوں میرے اہل بیت اطہار اور برگزیدہ ذریت میں سے ہیں اور ان کو اپنی امت میں اپنا جانشین بنا کر جا رہا ہوں، جبرئیل

نے مجھے خبر دی ہے کہ میرے اس فرزند کو بڑی بے دردی کے ساتھ شہید کیا جائے گا، خدا یا! شہادت کو اس کیلئے مبارک فرما اور اسے شہداء کا سردار قرار فرما۔ اور اس کے قاتلوں کو ذلیل و رسوا فرما۔

رسول خدا (صلی اللہ علیہ وآلہ وسلم) کی دعا سنتے ہی مجلس میں رونے کی آواز بلند ہوئی، پیغمبر اسلام (صلی اللہ علیہ وآلہ وسلم) نے فرمایا: آیا اس کیلئے گریہ وزاری کر رہے ہو کہ جس کی نصرت سے تم دوری اختیار کرو گے؟ اس کے بعد مسجد سے باہر گئے اور فوراً مسجد میں واپس تشریف لے آئے۔ لیکن اُن کا رنگ خستہ تھا۔ اور رونے والوں کے درمیان دوسرا خطبہ ارشاد فرمایا۔ اور کہا لےنا الناس! میں تمہارے درمیان دو گرانقدر چیزیں چھوڑ کر جا رہا ہوں۔ ایک قرآن اور دوسرے میرے اہل بیت۔ جو کہ میرے محبوب اور میرے گوشہ جگر ہیں۔ اور ان دونوں کے درمیان جدائی نہیں ہوگی۔ یہاں تک کہ دونوں حوض کوثر تک نہ پہنچ جائیں۔ اور جان لو کہ بروز قیامت میں ان دو گرانقدرا مانعوں کا منتظر ہوں گا (اور میں تم سے اپنے اہل بیت کے بارے میں سو ال نہیں کروں گا مگر وہ کہ جس کے بارے میں خداوند تعالیٰ کہے گا۔ پس میں چاہتا ہوں کہ تم میرے اہل بیت سے محبت کرو، اور میرے اہل بیت سے ایسا اچھا سلوک کرو کہ قیامت کے دن تمہاری مجھ سے ملاقات اس حالت میں نہ ہو کہ تمہارے دلوں میں میرے اہل بیت کی دشمنی ہو اور تم نے اُن پر ظلم ڈھایا ہو، یقین کرو قیامت کے دن میری امت تین گروہ ہو کر میرے سامنے پیش ہوگی ہر گروہ کے ہاتھ ایک پرچم ہوگا۔

پہلا پرچم

سیاہ رنگ کا ہوگا کہ ملائکہ اس کو دیکھ کر چیخ و پکار کریں گے۔ اس پرچم کے اٹھانے والے میرے سامنے کھڑے ہوں گے ان سے سوال کروں گا تم کون ہو؟ وہ میرا نام بھول چکے ہوں گے، جواب دینے کے ہم اہل توحید اور عرب ہیں۔ میں ان سے کہوں گا۔ میں احمد بن حنبلہ

عرب و عجم ہوں، جواب دیں گے ہم آپ کی امت ہیں۔ میں سوال کروں گا۔ میرے بعد اہل بیت اور قرآن کے ساتھ کیا سلوک کیا؟ جواب دیں گے ہم نے قرآن کے حق کو ضائع کیا اور اس کی تعلیمات کو ترک کیا۔ اور آپ کے اہل بیت کو روئے زمین سے نابود کرنا چاہتے تھے۔ میں ان سے اپنا چہرہ پھیلوں گا اور وہ روسیاء اور پیاس کی حالت میں مجھ سے دور ہو جائیں گے۔

دوسرا پرچم

سامنے آئیگا اس علم کی سیاہی پہلے علم کی سیاہی سے زیادہ ہوگی، ان سے دریافت کروں گا، کہ تم نے میرے بعد دو بزرگ، امانتوں قرآن و اہل بیت کے ساتھ کیا سلوک کیا؟ وہ جواب دیں گے، قرآن کی مخالفت کی اور آپ کے اہل بیت پر ظلم کیا اور ان کو در بدر پھرایا، میں اُن سے کہوں گا، مجھ سے دُور ہو جاؤ، تو وہ اپنے سیاہ چہروں کے ساتھ پیاس کی حالت میں مجھ سے دُور ہو جائیں گے۔

تیسرا پرچم

میرے سامنے پیش ہوگا اس کے اٹھانے والوں کے چہروں پر نور ہوگا۔ میں ان سے سوال کروں گا، آپ کون ہیں، جواب دیں گے ہم کلمہ گو اور اہل تقویٰ اور امت محمدیہ سے ہیں۔ ہم ہیں اہل حق جو دین پر ثابت قدم رہے اور راہ دین سے متزلزل نہیں ہوئے۔

ہم نے اللہ کی کتاب سے تمسک اختیار کیا، اس کے حلال کو حلال اور اس کے حرام کو حرام جانتے تھے۔ اور اپنے پیغمبر محمد کے اہل بیت کو دوست رکھتے تھے، ہم نے انکی پیروی میں کوتاہی نہیں کرتے تھے اور ان کے دشمنوں سے جنگ کرتے تھے۔

میں ان سے کہوں گا کہ تم کو بشارت ہو کہ میں تمہارا پیغمبر محمد ہوں، اور تم دنیا میں اسی طرح تھے جس طرح اب بیان کر رہے ہو۔ اس کے بعد ان کو حوض کوثر سے سیراب کر دوں گا، اور

وہ خوشحال چہروں کے ساتھ بہشت کی طرف جائیں گے۔ اور وہ وہاں ہمیشہ رہیں گے۔

معاویہ کی موت اور یزید کا خط

مذکورہ بالا خطبہ تمام ہونے کے بعد مجلس اختتام کو پہنچی، لیکن رسول خدا (صلی اللہ علیہ وآلہ وسلم) کا یہ خطبہ اسی طرح لوگوں کے گوشگوار رہا، اور ہر محفل و مجلس میں شہادت امام حسین (علیہ السلام) کی داستان کا ذکر ہوتا۔ لوگوں کی نظر میں یہ بہت اہم مسئلہ تھا۔ اور وہ اس واقعہ کے رونما ہونے کے وقت کے منتظر رہتے تھے۔

معاویہ ابن سفیان ماہ رجب ۶۰ ہجری کو ہلاک ہوا۔ اس کے بعد یزید حاکم ہوا اس نے مدینہ کے گورنر ولید بن عتبہ کو خط لکھا اور اُس کو حکم دیا کہ میرے لئے تمام اہل مدینہ بالخصوص امام حسین (علیہ السلام) سے بیعت لو اور اگر امام حسین (علیہ السلام) بیعت سے انکار کریں تو اُن کا سر بدن سے جدا کر کے میرے پاس روانہ کر دو۔ ولید نے مروان کو طلب کیا اور اس بارے میں مروان کی رائے معلوم کرنا چاہی۔

مروان نے کہا: اس ذلت کو حسین (علیہ السلام) قبول نہیں کریں گے اور یزید کی بیعت نہیں کریں گے۔ لیکن میں اگر تمہاری جگہ پر ہوتا اور یہی قدرت و طاقت جو آج تمہارے ہاتھ میں ہے میرے ہاتھ میں ہوتی تو میں فوراً حسین (علیہ السلام) کو قتل کر دیتا۔

ولید نے کہا: اے کاش میں اس کام کو انجام دینے اور اس ذلت کو اپنے ذمہ لینے کیلئے دنیا میں نہ آیا ہوتا۔

پھر اس کے بعد ولید نے امام حسین (علیہ السلام) کو اپنے پاس بلا بھیجا۔ امام حسین (علیہ السلام) بنی حاشم کے تئیں جوانوں کو اپنے ہمراہ لے کر آئے۔ ولید نے امام حسین (علیہ السلام) کو معاویہ کی موت کی خبر سنائی اور یزید کی بیعت کا مطالبہ کیا۔

امام حسین (علیہ السلام) نے فرمایا: بیعت مخفیاً نہ طور پر نہیں کی جاسکتی۔ جب صبح ہو تو لوگوں کو دعوت دینے کے ساتھ مجھے بھی دعوت دینا۔

مروان نے کہا: حسین (علیہ السلام) کی بات کو نہ مانو اور ان کے عذر کو قبول نہ کرو، بلکہ فوراً ان کا سر تن سے جدا کر دو۔

امام حسین (علیہ السلام) نے غضبناک ہو کر کہا: لعنت ہو تجھ پر اے زانیہ کے فرزند کیا تو میرے قتل کرنے کا مشورہ دیتا ہے؟ خدا کی قسم تو نے جھوٹ کہا، اور اس بات سے تو نے اپنے آپ کو ذلیل و خوار کیا، اس کے بعد ولید کی جانب مخاطب ہو کر فرمایا:

اے حاکم مدینہ! ہم اہل بیت نبوت اور مخزن رسالت ہیں۔ اور ہمارے گھر پر ملائکہ کی آمد و رفت ہوتی ہے، ہماری ہی خاطر خداوند کریم نے اپنی رحمت کو لوگوں پر وسیع کیا ہے اور ہماری ہی وجہ سے اس رحمت کا اختتام ہوگا۔ لیکن یزید قاسق، شرابی، محترم جانوں کا قاتل اعلانیہ گناہ کا ارتکاب کرنے والا ہے۔ مجھ جیسا شخص یزید جیسے کی بیعت کبھی نہیں کر سکتا۔ تم بھی رات گزراؤ اور ہم بھی رات گزارتے ہیں اور صبح تک تم بھی اس بارے میں بہتر سوچو اور ہم بھی سوچتے ہیں کہ کون ہم میں سے بہتر اس مقام خلافت کا حقدار ہے؟ یہ بات تمام کر کے امام ولید کے گھر سے باہر تشریف لے گئے، مروان نے ولید سے کہا: تم نے میری نصیحت پر عمل نہیں کیا اور اسکے خلاف عمل کیا۔

ولید نے کہا: لعنت ہو تم پر۔ تم مجھے ایسا مشورہ دے رہے ہو کہ جس میں میرے دین و دنیا کا نقصان ہے خدا کی قسم اگر دنیا کی تمام بادشاہی بھی مجھے مل جائے تو میں حسین (علیہ السلام) کو قتل نہیں کروں گا۔ خدا کی قسم میں اس بات کو گوارا نہیں کرتا کہ کوئی بھی حسین (علیہ السلام) کے قتل کو اپنے ذمہ لے لے اور جب خداوند کریم سے ملاقات کرے۔ تو اس کے اعمال صالح کا پلڑا بہت ہلکا ہو اور اسکی بخشش محال اور خدا اس پر نظر رحمت نہیں کریگا اور اس کی توبہ قبول نہیں کریگا اور اس کے لئے دردناک عذاب ہے۔

وہ رات گزر گئی صبح طلوع ہوئی اور امام حسین (علیہ السلام) حالات سے آگاہی کیلئے گھر سے باہر تشریف لائے۔ مروان نے ان سے ملاقات کی اور کہا: یا ابا عبد اللہ! میں آپ کا خیر خواہ ہوں میری نصیحت کو سنیں تاکہ سعادت پانچیں۔

امام حسین (علیہ السلام) نے فرمایا: تیری نصیحت کیا ہے بتاتا کہ میں سنوں؟
اس نے کہا کہ میں آپ کو نصیحت کرتا ہوں کہ یزید بن معاویہ کی بیعت کر لو۔
کیونکہ یہ تمہاری دنیا و آخرت کیلئے بہتر ہے۔

امام حسین (علیہ السلام) نے فرمایا: ﴿إِنَّا لِلَّهِ وَأَنَا لِيَنِيهِ زَاجِعُونَ﴾
اب دین اسلام کو الوداع کہہ دینا چاہئے کہ جب امت پیغمبرؐ کی خلافت و بادشاہی یزید کے
ہاتھوں میں ہو۔ میں نے اپنے جد امجد رسول خدا (صلی اللہ علیہ وآلہ وسلم) کو یہ فرماتے ہوئے سنا کہ:
﴿الْخِلَافَةُ مُصَرَّمَةٌ عَلَى آلِ أَبِي سَفْيَانَ﴾ ابو سفیان کے
خاندان پر خلافت حرام ہے۔

امام حسین (علیہ السلام) اور مروان کے درمیان طولانی گفتگو ہوئی یہاں تک کہ مروان
غصہ کی حالت میں چلا گیا۔

امام حسین (علیہ السلام) کا اپنی شہادت سے باخبر ہونا

سید ابن طاووس کہتے ہیں کہ یہ بات تحقیقات سے ثابت ہے کہ امام حسین (علیہ السلام)
اپنی شہادت کی خبر اور درپیش واقعات سے آگاہ ہو چکے تھے۔ اور وہی وظیفہ امام حسین (علیہ
السلام) نے ادا کیا کہ جو ان کا وظیفہ تھا۔ سید ابن طاووس اپنی کتاب (غیات سلطان الوری لسلطان
اثری) میں بہت سے راویوں کے نام ذکر کرتے ہیں کہ جن میں سے ایک راوی ابو جعفر محمد
بن بابویہ تھے جنہیں انہوں نے اپنی کتاب امالی میں سند حدیث کو مفصل بن عمر سے نقل کیا انہوں
نے امام جعفر صادق سے اور امام نے اپنے آباء اجداء سے نقل کیا ہے کہ:

ایک دن امام حسین (علیہ السلام) اپنے بھائی امام حسن کے گھر تشریف لے گئے۔ جیسے
ہی امام حسین (علیہ السلام) کی نگاہ اپنے بھائی پر پڑی تو انہوں سے اشک جاری ہو گئے، امام حسن
نے پوچھا: کیوں روتے ہیں؟

جواب دیا کہ میرے رونے کی وجہ آپ پر ظلم و ستم وارد ہونے کی ہے۔ امام حسن نے

فرمایا: جو ظلم مجھ پر ہو گا وہ فقط دعو کے سے زہر دیا جائے گا اور اسکی وجہ سے میری شہادت واقع
ہوگی، لیکن ﴿لَا يَوْمَ كَيْفَ هَمَّكَ يَا أَبَا عَبْدِ اللَّهِ﴾ کائنات کا کوئی دن آپ کی شہادت کے
مانند نہیں پایا جاتا: کیونکہ ۳۰ ہزار کافر جو کہ مسلمان ہونے کا دعویٰ کرتے ہوئے اور ہمارے
جد امجد حضرت محمد مصطفیٰ (صلی اللہ علیہ وآلہ وسلم) کی امت میں سے ہوئے اور وہ آپ کا محاصرہ
کریں گے۔ اور آپ کو قتل کرنے کیلئے اور آپ کا خون بہانے کیلئے اور آپ کی ہتھکڑی کرنے
کیلئے آپ کے اہل بیت کو قیدی بنانے کیلئے اور آپ کے مال کو لوٹنے کیلئے آمادہ ہوئے۔ اور یہ
وہی وقت ہے کہ جب اللہ تعالیٰ کی بنی امیہ پر لعنت ہوگی اور آسمان خون برسانے گا، اور خاک
پھیلانے گا، یہاں تک کہ کائنات کا ذرہ ذرہ، جنگلوں کے درندے دریاؤں کی مچھلیاں آپ کی
معصیت پر گریہ کر نیکی.....

﴿فَتَوَلَّوْا إِلَيَّ يَا بَنِيكُمْ فَاقْتُلُوا أَنْفُسَكُمْ ذَلِكُمْ خَيْرٌ لَّكُمْ
عِنْدَ بَارِيكُمْ﴾

اپنے پروردگار کی بارگاہ میں تم توبہ کرو پس اپنی جانوں کو قتل کرو یہی تمہارا عمل خدا کے
نزدیک بہترین عمل ہے۔

ایک دوسرے مقام پر قرآن پاک کی اس آیت کے بارے میں ﴿وَلَا تُلْقُوا
بِأَيْدِيكُمْ إِلَى التَّهْلُكَةِ﴾ اپنے آپ کو ہلاکت میں نہ ڈالو۔ بعض لوگ خیال کرتے
ہیں کہ یہ شہادت کی طرف اشارہ ہے، حالانکہ یہ غلط ہے، بلکہ شہادت انسان کے لئے ایک
عظیم سعادت ہے۔

صاحب کتاب (مشقل) نے اپنی کتاب میں اسلم سے روایت کی ہے کہ امام صادق
نے اس آیت تشریف کی اس طرح تفسیر فرمائی ہے۔

اسلم روایت کرتے ہیں کہ ہم جنگ خاند یا کسی دوسری جنگ میں شریک تھے ہم
مسلمانوں نے اپنی صفوں کو درست کیا اور دشمن بھی ہمارے مقابلہ میں صف آرا ہوئے کسی بھی
جنگ میں ایسی طویل و عریض مصیبتیں نہیں دیکھی تھیں اسی دوران مسلمانوں کی صف سے نکل کر

ایک مسلمان حملہ آور ہوا۔ تو لوگوں نے کہا: لَا إِلَهَ إِلَّا اللَّهُ أَلْقَى نَفْسَهُ إِلَى التَّهْلُكَةِ ﴿﴾

(تعب ہے اس شخص پر کہ جس نے اپنے آپ کو ہلاکت کے لئے آمادہ کیا۔ اس وقت ابوالیوب انصاری نے کہا: تم نے اس آیت کی تاویل اس حملہ آور شخص سے کی جو کہ شہادت کا طالب ہے؟)

حالانکہ ایسا نہیں ہے، بلکہ یہ آیت ہمارے حق میں نازل ہوئی ہے چونکہ ہم رسول خدا کی مدد میں مشغول ہوئے اور اپنے اہل و عیال اور مال سے ہاتھ آٹھالیا۔ اور اپنی ذات کی اصلاح کیلئے کوئی اقدام نہ کیا۔ یہاں تک کہ ہماری زندگی کے امور درہم برہم ہو گئے تو اس کے بعد ہم نے یہ ارادہ کیا کہ پیغمبر کی مدد سے دوری اختیار نہ کریں تاکہ اپنی زندگی اور اپنے اموال کی اصلاح کر سکیں۔

لہذا یہ آیت نازل ہوئی ﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ آیت کا مطلب یہ ہے کہ اگر ہم رسول خدا کی مدد سے گریز کریں اور گھر میں بیٹھے رہیں۔

سید ابن طاووس کہتے ہیں: شاید کچھ کوتاہ نظر جو شہادت کی عظیم سعادت سے ناواقف ہیں یہ خیال کریں کہ خداوند متعال ایسی حالت کہ جس میں انسان اپنے آپ کو خطرے میں ڈالے پسند نہیں کرتا۔ کیا ان کوتاہ نظر افراد نے قرآن حکیم کی یہ آیت نہیں پڑھی کہ جس میں خداوند متعال حکم فرما رہا ہے کہ ایک گروہ اپنے آپ کو قتل کرنے اپنے ہاتھوں سے ہی بدبختی اور ہلاکت کی طرف گئے ہیں۔ اور خداوند کریم کو اپنے اوپر غضبناک کیا، جس کا ہم نے خیال کیا ہے یہ آیت انکی مخالفت کرتی ہے۔ اور ہم نے کہا کہ گھر میں بیٹھے رہیں گے اور اسلام کے دشمنوں کے ساتھ جنگ کیلئے آمادہ کرینگے۔ اور یہ آیت اسی شخص کیلئے نازل نہیں ہوئی کہ جو دشمن پر حملہ کرے۔ اور اپنے ساتھیوں کو دشمن کے ساتھ جنگ پر آمادہ بھی کرے یا شہادت کے لئے اور آخرت کا اجر پانے کیلئے جہاد فی سبیل اللہ کرے، اور ہم نے کتاب کے مقدمہ میں کہا ہے کہ خدا کے اولیاء راہ حق میں کھواروں اور نیروں کے زخموں سے نہیں ڈرتے۔ اور وہ مطالب کہ جنہیں ہم اس کتاب میں نقل کر رہے ہیں وہ اہل موضوع کے

حقائق پر پڑے پردوں کی نقاب کشائی کرتے ہیں۔
مدینہ سے امام حسین (علیہ السلام) کی روانگی

علماء محدثین امام حسین (علیہ السلام) کی ولید بن عقبہ اور مروان کے ساتھ ملاقات کی تفصیل کے بعد لکھتے ہیں کہ اُس رات کی صبح ۳ شعبان ۶۰ھ کی تھی امام حسین (علیہ السلام) مکہ کی طرف روانہ ہوئے۔ تھیرہ ماہ شعبان، ہرمغان، شوال اور ذیقعدہ مکہ میں رہے۔

عبداللہ بن عباس اور عبداللہ بن زبیر امام کی خدمت اقدس میں مشرف ہوئے اور عرض کیا: آپ مکہ میں ہی رہیں۔ امام نے فرمایا: مجھے رسول اللہ نے امر فرمایا ہے کہ میں اُسے انجام دوں۔ ابن عباس امام حسین (علیہ السلام) کے گھر سے باہر آئے اور راستہ میں کہہ رہے تھے وا حسیناہ! اس کے بعد عبداللہ بن عمر امام کی خدمت میں آئے اور عرض کیا۔ آپ کے لئے بہتر ہے کہ آپ ان گمراہ لوگوں کی اصلاح فرمائیں اور ان کے ساتھ جنگ نہ کریں۔

امام نے فرمایا: مگر تم نہیں جانتے کہ یہ دنیا کی ہستی تھی کہ حضرت یحییٰ بن زکریا کے سر کو بنی اسرائیل کی ایک زنا کار عورت کے سامنے بطور حد یہ پیش کیا گیا؟ کیا تم نہیں جانتے کہ بنی اسرائیل طلوع فجر سے طلوع آفتاب تک ستر (۷۰) پیغمبروں کو قتل کرنے کے بعد اپنے معاملات میں اسی طرح سے مشغول ہو جاتے تھے کہ گویا کوئی ظلم ہی انجام نہ دیا ہو۔ لیکن خداوند متعال نے انھیں سزا دینے میں جلدی نہیں کی، بلکہ انھیں مہلت دی اور اسی مہلت کے گزرنے کے بعد ان سے سخت انتقام لیا۔

[اے عبداللہ! خداوند کریم کے غیظ و غضب سے ڈرو! اور میری نصرت کرنے میں کوتاہی نہ کرو۔]

اہل کوفہ کا امام حسین (علیہ السلام) کو دعوت دینا

اہل کوفہ نے جب امام حسین (علیہ السلام) کی مکہ میں تشریف آوری اور یزید کی بیعت

سے انکار کرنے کی خبر سنی۔ تو انھوں نے سلیمان بن مردخزاعی کے گھر پر اجتماع کیا۔ اس اجتماع میں سلیمان بن مردخزاعی طرح خطاب ہوئے:

اے شیعو! تم نے سنا کہ معاویہ ہلاک ہو گیا۔ اور اس کا بیٹا یزید اس کا جانشین بنا اور نیز یہ بھی تم جانتے ہو کہ حسین بن علی (علیہ السلام) نے اس کی مخالفت کی ہے اور بنی امیہ کے ستم گاروں کے شر سے بچنے کیلئے خانہ خدا میں پناہ لے رکھی ہے۔ تم ان کے والد گرامی کے شیعہ ہو۔ اور آج امام حسین (علیہ السلام) تمھاری نصرت کے نیاز مند ہیں۔ اگر تم ارادہ رکھتے ہو کہ ان کی مدد کرو گے اور ان کے دشمنوں کے ساتھ جنگ کرو گے تو اپنی آمادگی کا اظہار کرو، اور امام کو خط کے ذریعہ اطلاع دو۔ اگر تم ڈرتے ہو کہ تمھارے اندر سستی و غفلت پیدا ہوگی تو انھیں اپنے حال پر چھوڑ دو اور انھیں فریب نہ دو۔ اس کے بعد انھوں نے ایک خط لکھا جس کا مضمون یہ ہے۔

بسم الله الرحمن الرحيم

بخدمت امام حسین بن علی

سلیمان بن مردخزاعی، مسیب بن نجہ، رفاعہ بن شداد، حبیب بن مظاہر عبد اللہ بن وائل اور ان کے بعض مؤمنین و شیعوں کی طرف سے۔

سلام کے بعد ہم خداوند کریم کا شکر ادا کرتے ہیں کہ اس نے آپ کے والد گرامی کے دشمن کو ہلاک کیا۔ وہ ایک ایسا ظالم خونخوار شخص تھا کہ جس نے اُمت مسلمہ کی حکومت پر ظلم و ستم کے ساتھ قبضہ کیا مسلمانوں کے بیت المال کو غصب کر لیا اور ان کی رضامندی کے بغیر حاکم بن بیضا۔ اور نیک لوگوں کو تہ تیغ کیا۔ اور فاسق و فاجر لوگوں کو چھوڑ دیا۔ اور خداوند کریم کے مال کو جابروں اور سرکشوں کیلئے وقف کر دیا۔ خدا کی رحمت سے دور ہو کر، جس طرح قوم ثمود دور ہوئی۔ اور ہمارا اس وقت آپ کے سوا اور کوئی امام و پیشوا نہیں ہے۔ اور یہ بہت مناسب ہے کہ آپ قدم رنجو فرما ہوں اور ہمارے شہر میں تشریف لے آئیں۔

امید ہے کہ خداوند کریم آپ کے وسیلہ سے ہمیں راہ سعادت کی راہنمائی فرمائے۔

اس وقت کوفہ کا حاکم نعمان بن بشیر قصر دارالامارہ میں ہے۔ لیکن ہم نماز جمعہ اور نماز پنجگانہ، میں حاضر نہیں ہوتے۔ اور نماز عید کیلئے بھی اقتداء نہیں کرتے۔ اگر ہم اس بات سے باخبر ہو جائیں کہ آپ ہمارے یہاں تشریف لارہے ہیں تو اُسے ہم کوفہ سے نکال کر اور شام کی طرف روانہ کر دیں گے۔

اے پیغمبر کے فرزند! آپ پر اور آپ کے والد بزرگوار پر ہمارا سلام، وَالسَّلَامُ عَلَيْكَ وَرَحْمَةُ اللَّهِ وَبَرَكَاتُهُ۔

خط لکھنے کے بعد اسے بھیج دیا۔ پھر دو دن کے بعد امام حسین (علیہ السلام) کی طرف ڈیڑھ سو کے قریب خطوط روانہ کئے کہ جن میں ایک، دو یا تین یا چار افراد کے دستخط تھے۔ تمام خطوط میں امام حسین (علیہ السلام) کو اپنے شہر میں آنے کی دعوت دی تھی۔ لیکن امام حسین (علیہ السلام) نے باوجود ان تمام خطوط کے پہنچنے کے کسی ایک کا بھی جواب تحریر نہ فرمایا۔ یہاں تک کہ ایک دن چھ سو خط پہنچے اور اس کے علاوہ اور بھی خطوط متواتر پہنچتے رہے، یہاں تک کہ ان کی تعداد بارہ ہزار تک پہنچ گئی۔

ان کے بعد اہل کوفہ کی طرف سے آخری خط حانی بن حانی، سعید بن عبد اللہ خنی کے توسط سے امام حسین (علیہ السلام) کی خدمت میں پہنچا۔ جس کا مضمون یہ تھا۔

بِسْمِ اللَّهِ الرَّحْمَنِ الرَّحِيمِ

بخدمت حسین بن علی، ان کے والد امیر المؤمنین کے شیعوں کی طرف سے بعد از سلام! عرض ہے کہ ہم لوگ آپ کے منتظر ہیں، آپ کے سوا کسی اور کو نہیں چاہتے۔ یا بن رسول اللہ! جلد سے جلد ہماری طرف تشریف لائیں۔ کیونکہ باغ سرسبز و شاداب ہو چکے ہیں۔ پھل پک چکے ہیں۔ اور ہر طرف ہریالی ہی ہریالی ہے۔ اور ہنر چوں نے درختوں کی خوبصورتی میں اضافہ کر دیا ہے۔ آپ ہماری طرف تشریف لے آئیں تو آپ اپنے لئے ایک تیار و آبادہ فوج پائیں گے۔ وَالسَّلَامُ عَلَيْكَ وَرَحْمَةُ اللَّهِ وَبَرَكَاتُهُ و
عَلَى ابْنِكَ مِنْ قَبْلِكَ ﴿

اس دوران جن دو افراد نے یہ خط امام کی خدمت میں پہنچایا تھا ان سے امام نے پوچھا کہ یہ خط کہوں نے لکھا ہے؟ انہوں نے جواب دیا: یا بن رسول اللہ بھیجنے والوں میں سے شیبہ بن ربیع، حجار بن ابجر، یزید بن ہارث، یزید بن اویم، مردہ بن قیس، عمرو بن حجاج اور محمد بن عمر بن عطار ہیں۔

مسلم بن عقیل کی کوفہ روانگی

مسلم کی روانگی کے وقت امام حسین (علیہ السلام) اپنی جگہ سے اٹھے رکن و مقام کے درمیان دو رکعت نماز ادا کی اور خداوند سے اس موضوع کے بارے میں خیریت کی درخواست کی۔ اس کے بعد مسلم بن عقیل کو طلب فرمایا، اور انہیں تمام کام کی نوعیت سے آگاہ فرمایا اور لوگوں کے خطوط کا جواب لکھ کر مسلم کے توسط سے روانہ فرمایا، اور اُس خط میں ان کی درخواست کو قبول کرنے کا وعدہ کیا اور اس میں لکھا تھا۔

میں اپنے چچا زاد بھائی مسلم بن عقیل کو تمہاری طرف بھیج رہا ہوں تاکہ تمہارے مقصد و ہدف کو جان کر مجھے آگاہ کریں۔

مسلم خط لیکر کوفہ آئے۔ اہل کوفہ امام حسین (علیہ السلام) کے خط اور مسلم کے آنے سے بہت خوش ہوئے۔ اور انہیں عتار بن ابی عبیدہ ثقفی کے گھر پر مہمان ٹھہرایا۔ شیعہ جوق در جوق مسلم کی زیارت کیلئے آتے تھے۔ اور جو گروہ بھی انکے پاس آتا وہ انہیں امام حسین (علیہ السلام) کا خط پڑھ کر سناتے تھے۔ اور خوشی سے انکی آنکھوں سے اشک جاری ہوتے تھے اور انکے ہاتھ پر بیعت کرتے تھے۔ یہاں تک کہ اٹھارہ ہزار افراد نے انکے ہاتھ پر بیعت کی۔

ابن زیاد کا والی کوفہ بننا

عبداللہ بن مسلم باہلی، عمارہ بن ولید اور عمر بن سعد نے یزید کو خط لکھا۔ اور مسلم کے کوفہ آنے کی خبر دی۔ اور تقاضا کیا کہ نعمان بن بشیر کو کوفہ کی گورنری سے معزول کر کے کسی اور شخص کو حاکم بنایا جائے۔

یزید نے عبید اللہ بن زیاد کو جو کہ اس وقت حاکم بصرہ تھا اُسے خط لکھا۔ اور بصرہ کی حکومت کے علاوہ کوفہ کی حکومت بھی اس کے سپرد کی۔ اور مسلم اور حسین (علیہ السلام) کے حالات کے متعلق خط میں لکھا اور تاکید کے ساتھ یہ دستور دیا کہ مسلم کو گرفتار کر کے قتل کر دیا جائے۔ ابن زیاد خط پڑھنے کے بعد فوراً کوفہ کی طرف روانہ ہو گیا۔

امام حسین (علیہ السلام) نے بصرہ کے بزرگان اور من جملہ یزید بن مسعود نھشلی، اور منذر بن جارد و عبدی کو خط لکھا تھا۔ اور اس خط میں انہیں اپنی امداد اور اپنے اوامر کی اطاعت کی دعوت دی اور اس خط کو اپنے غلام سلیمان کے توسط سے کہ جس کی کنیت اباز بن قحی اُن کے پاس بھیجا تھا۔ یزید بن مسعود نے قبیلہ بنی تمیم، قبیلہ بنی حنظلہ اور بنی سعد کو جمع کیا۔ اور انہیں مخاطب کر کے کہا: اے بنی تمیم! تمہاری نظر میں میرا مقام اور میرا حسب و نسب کیسا ہے؟

انہوں نے جواب دیا: خدا کی قسم تم بہت بلند و نیک مقام رکھتے ہو، اور قبیلہ کے قیام کا وجود تمہارے ہی دم سے ہے اور اس کا افتخار تمہارے ہی ساتھ مخصوص ہے۔ تم ہم تمام لوگوں سے شریف اور مقدم تر ہو۔ تو اُس نے کہا: میں نے تم کو ایک مقصد کے لئے یہاں بلایا ہے تاکہ تم سے مشورہ کروں اور مدد لوں۔

انہوں نے کہا: خدا کی قسم آپ کو مشورہ دینے میں کنجوسی سے کام نہیں لیں گے۔ اور اپنی آراء کو پیش کر نیگے۔ اب تم اپنے مقصد کو بیان کرو تاکہ ہم سنیں۔

اس نے کہا: اے بنی تمیم جان لو کہ معاویہ مر گیا اور خدا کی قسم اس کی موت پست و بے قیمت ہے۔ کہ جس کا کوئی افسوس نہیں اور جان لو!

کہ اس کی موت سے ظلم و ستم کا خاتمہ ہو گیا معاویہ نے لوگوں سے بیعت لی تاکہ اپنے بیٹے یزید کو حکمرانی سپرد کرے اور خیال سے کہ اس کو محکم و استوار بنائے لیکن بعید ہے کہ اس طرح ہو۔ خدا کی قسم اسی نے بڑی جدوجہد کی، لیکن یہ کوشش ناکام رہی۔ اور اپنے مکار دوستوں سے مشورہ کیا لیکن ذلیل و خوار ہوا۔

اس وقت اُس کا بیٹا شرابی و بدکردار یزید اُس کی جگہ پر بیٹھا ہے اور مسلمانوں کے خلیفہ ہونے کا دعویٰ کر رہا ہے۔ اور بغیر ان کی رضامندی کے اپنے آپ کو اُنکا امیر جانتا ہے۔ جبکہ اس کا علم و بردباری بہت کم اور دانشمندی نام کی کوئی چیز نہیں پائی جاتی۔ اور راہ حق سے دور کا بھی واسطہ نہیں ہے۔ تو وہ کس طرح امت کی باگ ڈور سنبھال سکتا ہے؟

(فَاقْبِسْ بِاللَّهِ قِسْمًا مَبْزُورًا لِيُجَاهِدَهُ عَلِيُّ الدِّيبِ
أَفْضَلُ مِنْ جِهَانِ الْمُشْرِكِينَ)

میں اللہ کی قسم اٹھاتا ہوں کہ جس طرح قسم اٹھانے کا حق ہے دین کی حفاظت کیلئے یزید سے جنگ کرنا مشرکین سے جنگ کرنے سے بہتر ہے۔ لیکن حسین بن علی (علیہ السلام) وہ شخصیت ہیں کہ جو تمہارے پیغمبر کے نواسے، شریف بلند نسب، خیر خواہ ہیں، انکی فضیلت قابل تعریف اور وہ علم کے بحر بنے کراں ہیں۔ وہ خلافت کے حقدار ہیں، کیونکہ انکا ماضی اسلام میں سب سے زیادہ درخشان ہے، اور رسول خدا سے انکی قرابت سب پر عیاں ہے۔ ان کے اخلاق حسنہ کا یہ عالم ہے کہ چھوٹوں کے ساتھ مہربان اور بزرگوں کے ساتھ حسن سلوک سے پیش آتے ہیں۔

وہ ایک بہترین رہنما و امام ہیں کہ جن کے وسیلے سے خدا نے تمہارے اوپر اپنی رحمت کو تمام کیا اور راہ سعادت کی طرف تمہاری ہدایت کی ہے، لہذا تم اپنی نگاہوں کو نور حق سے پھیر نہ لیتا۔

صخر بن قیس نے جنگ جمل میں تمہارے دامن کو تنگ و عار کے داغ سے داغدار کر دیا، لیکن آج تم پیغمبر اسلام کے فرزند کی نصرت کر کے اس تنگ و عار کے داغ کو دھو سکتے ہو۔ خدا کی قسم جو لوگ ان کی نصرت میں کوتاہی کر گئے خداوند کریم اس کی اولاد کو ذلیل اور اسی کے خاندان کو کم کرے گا۔ جان لو! کہ میں نے جنگی لباس زیب تن اور زہر کو باندھ لیا ہے۔ جان لو! کہ جو بھی قتل نہ ہوا اُسے موت تو ضرور آنا ہی ہے، اور اس سے انسان کو نجات نہیں مل سکتی۔

خدا تمہاری مغفرت کرے اور میری ان باتوں کا مثبت جواب دو۔

بنی حنظلہ نے کہا اے ابو خالد!

ہم تمہاری کمان کے تیر کی مانند ہیں تم جس نشان پر بھیٹو گے نشانہ خطا نہیں ہوگا۔ ہم تمہارے کاروان کے ایسے شہسوار اور سپاہی ہیں کہ جس جنگ میں بھی بھیجو گے، فتح و نصرت کا سہرا تمہارے سر ہوگا۔ خدا کی قسم تم جیسے بھی خطرناک راستہ چلو گے، ہم تمہارے ساتھ چلیں گے۔ اور ہر وہ سختی کہ جس کا تمہیں سامنے کرنا پڑے ہم بھی اس کا سامنا کریں گے۔ خدا کی قسم! ہم ایسی تلواروں کے ساتھ تمہاری مدد اور اپنے جسموں کے ساتھ تمہاری حفاظت کریں گے جو بھی تم چاہتے ہو وہ اقدام کرو۔

اس کے بعد بنی سعد کے لوگوں نے جواب دیا اور کہا اے ابو خالد! آپ کی رائے کی مخالفت ہمارے نزدیک سب سے زیادہ نہ پسند ہے، لیکن صخر بن قیس نے ہمیں دستور دیا ہے کہ ہم جنگ نہ کریں۔ اور ہم نے اسے ہی شایستہ جانتے ہوئے جنگ نہیں کی اور عزت سے رہ رہے ہیں۔ اب صورت حال یہ ہے کہ ہمیں مشورہ کی مصلحت دو۔ تاکہ ہم تم کو اپنے فیصلے سے آگاہ کر سکیں۔ اس کے بعد بنی قیس کہنے لگے اے ابو خالد!

ہم نے تمہارے اور تمہارے (قبیلہ) کے ساتھ عہد کر رکھا ہے کہ جس پر تم حملہ آور ہو گے ہم اس پر حملہ کریں گے۔ اور سفر میں تمہارے ساتھ چلیں گے۔ تمہارا حکم سر آنکھوں پر ہے۔ تم پکارو! ہم لبیک کہیں گے اور دستور دو تاکہ اُس کی اطاعت کریں۔ یزید بن مسعود نے بنی سعد کو مخاطب کر کے کہا: اے قبیلہ بنی سعد خدا کی قسم! اگر تم حسین (علیہ السلام) کی مدد نہ کرو گے تو خداوند کریم تمہارے درمیان فتنہ و فساد اور قتل و غارتگری کو بھیجی ختم نہیں کریگا۔ اور تم ہمیشہ آپس میں دست بگریباں رہو گے۔ اس کے بعد امام حسین (علیہ السلام) کے پاس یوں خط لکھا:

بِسْمِ اللَّهِ الرَّحْمَنِ الرَّحِيمِ

اما بعد! آپ کے خط کی زیارت ہوئی کہ جس میں آپ نے مجھے اپنی نصرت کیلئے

پکارا ہے۔ تاکہ میں آپ کی اطاعت سے بہرہ مند ہوں اور آپ کی نصرت کے وسیلہ سے مجھے نجات نصیب ہو۔ یہ یعنی امر ہے آپ ہی لوگوں پر خدا کی حجت ہیں اور اہل جہاں پر اس کی امانت ہیں.....

آپ شجرہ طیبہ احمدی (صلی اللہ علیہ وآلہ وسلم) کے شہر ہیں، اس کی اصل حضرت ختمی مرتبت (صلی اللہ علیہ وآلہ وسلم) ہیں اور اس کی شاخ ہیں۔ آپ ہماری طرف تشریف لے آئیں، آپ کا آنا ہمارے لئے نیک شگون ہوگا۔ کیونکہ ہم نے بنی حمیم کو آپ کی نصرت کیلئے اس طرح سے تیار و آمادہ کر لیا ہے۔ اور ان کا اشتیاق آپ کی نصرت کیلئے اس قدر بڑھ چکا ہے کہ جیسے شدید پیا سے اونٹ پانی کیلئے ایک دوسرے پر سبقت لیتے ہیں۔

امام حسین (علیہ السلام) خط پڑھ کر بہت خوش ہوئے۔ اور یزید بن مسعود کے حق میں دعائے خیر فرمائی کہ خداوند کریم تم کو قیامت کی وحشت و هولناکی سے اپنی امان میں رکھے۔ اور تمہیں اپنا قرب نصیب فرمائے۔ اور وہ دن کہ جس دن پیاس غلبہ کر گئی آپ کو سیراب فرمائے۔

یزید بن مسعود جو کہ خط لکھنے والا تھا امام حسین (علیہ السلام) کی نصرت کیلئے آمادہ ہو کر روانہ ہوا۔ لیکن بصرہ سے روانگی کے بعد اس نے امام حسین (علیہ السلام) کی شہادت کی خبر سنی۔ یہ المناک خبر سن کر بہت گریہ و زاری کی اور بہت زیادہ غمگین ہوا۔

یزید بن مسعود کی امام حسین (علیہ السلام) کے خط کے مقابل اس طرح کی حالت ظاہر تھی، لیکن منذر بن جبار وہ جس کی بیٹی (بحرہ) ابن زیاد کی بیوی تھی۔ جب اس نے امام حسین (علیہ السلام) کا خط دیکھا تو اس خوف سے کہ یہ ابن زیاد کی چال نہ ہو اس نے خط اور نامہ رساں کو ابن زیاد کے سپرد کر دیا۔ ابن زیاد نے فوراً اس قاصد کو سولی پر چڑھا دیا اور منبر پر چڑھ کر خطاب دیا۔ اہل بصرہ کو اپنی مخالفت اور بغاوت کرنے سے خبردار کیا۔ اس نے وہ رات بصرہ میں ہی گزاری۔

علی الصبح اپنے بھائی عثمان بن زیاد کو اپنا نائب بنا کر کوفہ روانہ ہو گیا۔ جیسے ہی کوفہ کے

نزدیک پہنچا تو وہاں زکا، بیہاتک کہ سورج غروب ہو گیا۔ رات کے پہلے حصہ میں وہ کوفہ میں داخل ہوا۔ چونکہ رات اندھیری تھی، لہذا اہل کوفہ نے خیال کیا کہ امام حسین (علیہ السلام) ہیں۔ بنا براین وہ اہم کی آمد پر ایک دوسرے کو مبارک باد دے رہے تھے۔ جیسے ہی اس کے نزدیک گئے۔ اور اس کے شناخت کی تو معلوم ہوا کہ ابن زیاد ہے تو اس کے پاس سے متفرق ہو گئے۔ اور وہ بھی دارالامارہ میں داخل ہو گیا۔ اور یوں ہی رات تمام ہوئی۔

علی الصبح ابن زیادہ دارالامارہ سے باہر آیا۔ اور منبر پر جا کر خطبہ دیا۔ لوگوں کو یزید کی مخالفت سے ڈرایا اور اس کی اطاعت کرنے پر انعام کا وعدہ کیا۔

مسلم ہانی کی پناہ میں

مسلم بن عقیل نے جب یہ خبر سنی تو خوف زدہ ہوئے کہ کہیں ابن زیاد کو آپ کے کوفہ میں موجود ہونے کی خبر نہ ہو اور وہ آپ کیلئے کوئی مزاحمت ایجاد نہ کر دے۔ اسی وجہ سے آپ نے مختار کے گھر کو چھوڑ دیا اور ہانی بن عروہ کے گھر پناہ لی۔ اس کے بعد شیعہ ہانی کے گھر کی کثرت سے آنے جانے لگے۔ ابن زیاد نے اپنے جاسوس نگار رکھے تھے تاکہ وہ مسلم کی جائے پناہ کا پتہ لگا سکیں۔ جیسے ہی اسے علم ہوا کہ مسلم ہانی کے گھر میں پناہ لیے ہوئے ہے تو اس نے محمد بن اصف اسماء بن خلیفہ اور عمرو ابن حجاج کو طلب کیا اور کہا: کیوں ہانی میرے دیدار کیلئے نہیں آئے؟ انھوں نے جواب دیا: ہم سے لوگ کہتے ہیں کہ وہ بیمار ہیں۔ ابن زیاد نے کہا: میں نے سنا ہے کہ وہ مستعجاب ہو گئے ہیں۔ اور اپنے مہمان سرا میں بیٹھے ہیں۔ اگر مجھے یہ علم ہو جائے کہ وہ بیمار ہیں تو میں ان کی عیادت کیلئے جاؤں۔ لیکن تم لوگ جاؤ اور ان سے یہ کہو کہ وہ ہمارے حق کو ضائع نہ کریں اور ہماری ملاقات کیلئے آئے۔

وہ تین افراد رات کے وقت ہانی کے گھر گئے۔ تو انھوں نے اس سے کہا کہ تم امیر کی ملاقات کیلئے نہیں آئے؟ بہر صورت اس نے تمہاری احوال پرسی کی ہے۔ اور کہا ہے کہ اگر مجھے ان کے مریض ہونے کا علم ہو جائے تو میں اس کی عیادت کیلئے جاؤں۔ ہانی نے کہا:

بھاری ہی میرے نہ آنے کی وجہ تھی۔ تو انھوں نے کہا ابن زیاد کو یہ خبر ملی ہے کہ آپ اپنے مہمان سراے پر بیٹھے ہیں اور اس کی ملاقات کیلئے نہیں آئے۔ وہ ناراض ہو رہا ہے۔ آپ جیسی مقدس شخصیت جو اپنے قبیلے کے سردار ہیں۔ اس کا اسی طرح لا پرواہی کا برتاؤ کرنا اس کیلئے قابل قبول نہیں ہے۔ ہمارے ساتھ سوار ہو کر اس کی ملاقات کو چلیں۔ تو ہانی نے اپنا لباس بدلے اور اپنے خنجر پر سوار ہو کر ان کے ہمراہ ہو گئے۔ جیسے ہی وہ دارالامارہ کے نزدیک پہنچے تو ایسا محسوس کیا کہ جیسے کوئی مصیبت نازل ہونے والی ہو۔ اس خوف کی بنا پر اس نے حسان بن خارجہ سے پوچھا: اے بیٹے! خدا کی قسم میں اس مرد (ابن زیاد) سے خائف ہوں۔ تمہارا کیا خیال ہے؟ تو اس نے کہا: اے چچا جان! خدا کی قسم مجھے آپ کے بارے میں کوئی خوف نہیں ہے۔ آپ یہ فکر اپنے ذہن سے نکال دیں۔ لیکن حسان کو یہ علم نہیں تھا کہ ابن زیاد نے ہانی کو کس لئے طلب کیا ہے۔ ہانی اپنے ہمراہیوں کے ساتھ ابن زیاد کے پاس پہنچے۔ جب عبید اللہ کی نگاہ ہانی پر پڑی تو اس نے کہا: وہ شخص کہ جو تمہارے ساتھ خیانت کر رہا ہے وہ خود تمہارے پاس آ گیا ہے پھر اس نے شریع کی طرف رخ کیا جو کہ اس کے نزدیک بیٹھا ہوا تھا۔ اور ہانی کی طرف اشارہ کرتے ہوئے عمر بن معدی کرب زبیدی کا یہ شعر پڑھا:

أُرِيدُ خِيَانَتَهُ وَ يُرِيدُ قَتْلِي غَدِيرُكَ مِنْ خَلِيلِكَ عَنْ مُرَادِ

ابن زیاد کا ہانی کی طرف اشارہ کرنے کا مقصد اور شعر پڑھنے کی غرض یہ تھی کہ میں تو ہانی کی زندگی چاہتا ہوں، لیکن وہ اپنے گھر میں میرے خلاف سازشیں کر رہا ہے۔ ہانی نے کہا: اے امیر! کیا اس بات کا کیا مقصد ہے؟

کہا: اے ہانی خاموش رہو! یہ کیسے اقدامات ہیں کہ جو تم اپنے گھر میں بیٹھ کر امیر المؤمنین اور مسلمانوں کے خلاف انجام دے رہے ہو؟ مسلم بن عقیل کو اپنے گھر میں بیٹھا رکھا ہے اور اپنے گھر کے ارد گرد اس کیلئے اسلحہ اور جنگی سپاہی جمع کر رکھے ہیں اور تم یہ خیال کرتے ہو کہ میں اس سے بے خبر ہوں؟

ہانی نے جواب دیا میں نے ایسا کوئی کام نہیں کیا۔ ابن زیاد نے کہا: تم نے ایسا کیا

ہے! دوبارہ ہانی نے کہا: میں نے یہ کام نہیں کیا۔ ابن زیاد نے کہا: میرے غلام معقل کو میرے پاس بلاؤ۔ معقل ابن زیاد کا جاسوس تھا جو کہ مسلم اور ان کے ساتھیوں کے متعلق خبریں دیتا اور ان کے رازوں کو حاصل کرتا تھا۔ معقل آیا اور ابن زیاد کے قریب کھڑا ہو گیا ہانی کی نظر جب اس پر پڑی تو وہ سمجھ گئے کہ یہ جاسوس تھا۔

ہانی نے کہا: اے امیر! خدا کی قسم میں نے مسلم کو اپنے گھر پر دعوت نہیں دی۔ وہ خود پناہ لینے کیلئے آئے تو میں نے بھی ان کو رد نہ کیا اور انھیں پناہ دی۔ اس وجہ سے میرا یہ وظیفہ ہے کہ میں ان کی حفاظت کروں اور ان کو اپنا مہمان رکھوں۔ اور اب جب کہ تم اس سے آگاہ ہو گئے ہو تو مجھے اجازت دو تا کہ میں ان سے کہوں کہ وہ میرا گھر چھوڑ دیں اور جہاں چاہیں چلے جائیں۔ تاکہ میں اپنی ضیافت کے وظیفہ سے بری الذمہ ہو جاؤں۔

ابن زیاد نے کہا: خدا کی قسم جب تک تم مسلم کو ہمارے سامنے حاضر نہیں کرتے ہرگز یہاں سے نہیں جاسکتے۔ ہانی نے جواب دیا: میں ہرگز انکو تمہارے حوالے نہیں کروں گا۔ کیا اپنے مہمان کو تمہارے حوالے کروں تاکہ تم اسے قتل کرو؟

ابن زیاد نے کہا: خدا کی قسم تم کو اسے ضرور میرے حوالے کرنا پڑیگا۔ ہانی نے جواب دیا: خدا کی قسم یہ نہیں ہو سکتا۔

جب ان کے مابین گفتگو طویل ہو گئی تو مسلم بن عمرو باہلی نے کہا: اے امیر مجھے اجازت دو تا کہ میں ہانی سے تنہائی میں بات کروں۔ وہ کھڑا ہوا اور دارالامارہ میں ایک طرف لے گیا۔ ابن زیاد ان سے اتنا قریب تھا کہ ان کو دیکھ رہا تھا اور جوان کے مابین گفتگو ہو رہی تھی اس کو سن رہا تھا۔ مسلم نے کہا: اے ہانی میں تجھے خدا کا واسطہ دیتا ہوں کہ اپنی جان کو خطرے میں نہ ڈالو اور اپنے قبیلہ کو مصیبت میں مبتلا نہ کرو! خدا کی قسم میں تم کو موت سے نجات دلاؤں گا۔ مسلم بن عقیل ان لوگوں کے چچا زاد بھائی ہیں یہ انکو قتل نہیں کریں گے اور انکو کسی قسم کا نقصان بھی نہیں پہنچائیں گے۔ انکو لے آؤ اور یہ کام ذلت و رسوائی کا باعث نہیں ہوگا۔ چونکہ آپ اس کو امیر کے حوالے کر رہے ہیں تو امیر کے حوالے کرنا کوئی عیب نہیں

ہے۔

ہانی نے کہا: خدا کی قسم یہ کام میرے لئے باعث رسوائی ہے وہ شخص کہ جو میری پناہ میں ہے اور میرا مہمان ہے اور پیغمبر اسلام کے فرزند کا نمائندہ ہے میں اسے دشمن کے سپرد کیسے کر دوں؟ خدا کی قسم اگر کوئی بھی میری مدد نہ کرے اور میں تمہارے جاؤں تب بھی میں ان کو ابن زیاد کے حوالے نہ کر دوں گا، چاہے مجھے ان سے پہلے قتل کیا جائے۔

مسلم بن عمرو نے قسمیں دینا شروع کی لیکن ہانی کہتے رہے کہ خدا کی قسم میں انکو ابن زیاد کے سپرد نہیں کر دوں گا۔ ابن زیاد نے یہ بات سنی تو کہا: اسے میرے قریب لے آؤ۔ ہانی کو اس کے نزدیک لایا گیا تو اس نے کہا: خدا کی قسم تمہیں مسلم بن عقیل کو حاضر کرنا پڑے گا ورنہ تمہارا سر تن سے جدا کر دوں گا۔

ہانی نے کہا: اگر تم ایسا کرو گے تو یاد رکھو کہ تم اپنے گھر کے ارد گرد تلواریں دیکھو گے۔ ابن زیاد نے حقارت کے ساتھ کہا: تمہاری یہ جرأت ہمیں تلواروں سے ڈرانا چاہتے ہو۔ اور ہانی یہ خیال کر رہے تھے کہ آپ کے قبیلے والے آپ کی آواز سن رہے ہیں۔ عبید اللہ نے کہا: اسے میرے نزدیک لاؤ۔ اس کے نزدیک لے گئے۔ تو اس نے چھڑی سے ہانی کے منہ و ناک اور پیشانی پر مارنا شروع کیا۔ اور اس قدر ناک پر مارا کہ وہ ٹوٹ گئی اور خون آپ کے لباس پر بہنا شروع ہو گیا۔ آپ کے چہرے اور پیشانی کا گوشت آپ کی داڑھی پر آویزاں ہونے لگا، یہاں تک کہ چھڑی بھی ٹوٹ گئی۔

ہانی نے جھپٹ کر اس کے ایک سپاہی سے تلوار چھین لی، لیکن ویسے ہی ایک سپاہی نے ان کو مضبوطی سے اپنی گرفت میں لے لیا۔ اور ابن زیاد نے بلند آواز سے پکارا اسے گرفتار کرو۔ وہ ہانی کو کھینچتے ہوئے دارالامارہ کے ایک کمرہ میں لے گئے۔ اور دروازہ بند کر دیا۔ ابن زیاد کے حکم سے آپ کی حفاظت کیلئے کچھ سپاہی مقرر کر دیے گئے۔

اسی وقت اسماء بن خارجہ یا (ایک قول کے مطابق) حسان بن اسماء اپنی جگہ سے اٹھا اور کہا: اے امیر تم نے ہم کو حکم دیا کہ ہانی کو تمہارے پاس لے آئیں اور جب ہم انکو تمہارے

پاس لائے تو تم نے انکا منہ توڑ دیا۔ اور انکی ڈاڑھی کو خون سے رنگین کر دیا۔ اور یہ گمان کرتے ہو کہ اس کو قتل کر دو گے؟۔ یہ سن کر ابن زیاد نے غضبناک ہو کر کہا کہ: تم بھی ہمارے پاس ہو؟ اور پھر حکم دیا کہ اس کو اتنا مارو کہ یہ خاموش ہو جائے۔ پھر اس کو باندھ کر کے دارالامارہ کے ایک گوشہ میں قید کر دیا۔ جب انھوں نے اپنے آپ کو اس حالت میں دیکھا تو کہا: ﴿إِنَّا لِلّٰهِ وَإِنَّا إِلَيْهِ رَاجِعُونَ﴾ گویا کہ اسے ہانی کی وہ بات یاد آئی جو اس نے دارالامارہ میں داخل ہونے سے پہلے کی تھی۔ جیسے بنی عمرو بن حجاج کہ جس کی بیٹی (رویجہ) ہانی کی بیوی تھی۔ اسے ہانی کے قتل ہونے کی خبر پہنچی تو وہ اپنے تمام قبیلہ والوں کے ساتھ آئے اور دارالامارہ کا محاصرہ کر لیا اور آواز دی کہ میں عمرو بن حجاج ہوں اور میرے ساتھ قبیلہ مذحج کے بزرگان ہیں۔ ہم نے نہ تو بادشاہ کی اطاعت سے روگردانی کی ہے اور نہ تو مسلمانوں کی جماعت سے جدا ہوئے ہیں، بلکہ سنا ہے کہ تم نے ہمارے قبیلہ کے سردار ہانی کو قتل کر دیا ہے؟ ابن زیاد ان کے اس طرح اکٹھا ہونے اور ان کی گفتگو سے آگاہ ہوا تو اس نے قاضی شریح کو حکم دیا کہ جاؤ ہانی کو دیکھو اور اسکے قبیلہ والوں کو ہانی کے زندہ ہونے کی اطلاع دو۔ شریح گیا اور اس نے کہا: کہ ہانی کو قتل نہیں کیا گیا۔ تو قبیلہ مذحج والے اس کی خبر پر راضی ہو کر واپس چلے گئے۔

مسلم بن عقیل کا قیام

جب ہانی کے قتل ہونے کی خبر مسلم بن عقیل کو پہنچی تو مسلم بن عقیل اپنے تمام ساتھیوں کے ساتھ جو کہ ان کی بیعت کر چکے تھے ابن زیاد سے جنگ کیلئے گھر سے باہر نکل آئے۔ ابن زیاد نے دارالامارہ میں پناہ لی اور اس کے دروازے بند کر دیے۔ اور اس کے بعد ابن زیاد کے ساتھیوں اور مسلم بن عقیل کے ساتھیوں کے درمیان جنگ شروع ہو گئی۔ اور وہ افراد جو ابن زیاد کے ساتھ دارالامارہ میں تھے وہ دارالامارہ کی محبت پر گئے اور انھوں نے مسلم بن عقیل کے ساتھیوں کو شام سے آنے والی فوجوں کی دھمکی دینا شروع کی۔ اس طرح جنگ

لڑتے ہوئے رات ہوگئی۔ مسلم بن عقیل کے ساتھی رفتہ رفتہ منتشر ہونے لگے۔ اور ایک دوسرے سے کہنے لگے کہ ہم کیوں خواہ مخواہ خود کو فتنہ کی آگ میں ڈالیں؟ بہتر یہی ہے کہ اپنے اپنے گھروں میں بیٹھ جائیں۔ اور مسلم اور ابن زیاد کو اپنے حال پر چھوڑ دیں۔ یہاں تک کہ خدا ان کے درمیاں اصلاح کر دے۔ یہ کہہ کر تمام لوگ چلے گئے۔ دس افراد مسلم کے ساتھ رہ گئے۔

اس دوران مسلم مسجد میں نماز پڑھنے کیلئے آئے تو وہ دس آدمی بھی ساتھ چھوڑ کر چلے گئے۔ جب مسلم نے ایسی صورتحال دیکھی تو مسجد سے صحرا غریب الوطنی کی صورت میں باہر آئے اور کوفہ کی گلیوں میں چلنے لگے، چلتے چلتے طوع نامی عورت کے گھر کے دروازہ کے سامنے پہنچے اور اس سے پانی طلب کیا۔ تو وہ عورت پانی لائی۔ مسلم نے پانی پیا، اس کے بعد مسلم نے پناہ طلب کی۔ اسی عورت نے اپنے گھر میں پناہ دے دی۔ لیکن اس کے بیٹے نے اس قصہ کی خبر ابن زیاد تک پہنچادی۔

عبید اللہ ابن زیاد نے محمد بن اشعث کو طلب کیا۔ اور اُسے ایک لشکر کے ساتھ مسلم کو گرفتار کرنے کیلئے بھیجا جب وہ لوگ اس عورت کے گھر کے قریب پہنچے اور مسلم نے گھوڑوں کے ٹاپوں کی آواز سنی تو زہرہ اپنی اور اپنے گھوڑے پر سوار ہو کر ان سے مقابلہ شروع کر دیا۔ اور انکی کھیر تعداد کو ہلاک کیا۔ محمد بن اشعث نے بلند آواز سے کہا: اے مسلم! تم ہماری امان میں ہو۔

مسلم نے کہا: دعا باز، فاسق و فاجر لوگوں کی امان کوئی امان نہیں ہوتی۔ اس کے بعد پھر جنگ لڑنے میں مشغول ہو گئے۔ اور رجز کے عنوان سے شاعر حمران بن مالک لکھی کے اشعار پڑھے۔

ترجمہ: خدا کی قسم میں مارا نہیں جاؤں گا مگر آزادی کی حالت میں۔ اگرچہ مجھے موت کا جام بخنی و خنی کے ساتھ ہی پینا پڑے۔ میں اس بات کو پسند نہیں کرتا کہ مجھے دھوکے سے گرفتار کیا جائے۔ اسی طرح میں یہ بھی پسند نہیں کرتا کہ میں غصہ اور جھٹھے پانی کو کڑوے

پانی کے ساتھ مخلوط کروں، ہر شخص کو ایک نہ ایک دن مشکل کا سامنا کرنا ہی پڑتا ہے، لیکن میں تم پر اپنی تلوار سے حملہ کر دوں گا۔ اور مجھے تم سے کسی بھی قسم کے ضرر نقصان کی پروا نہیں ہے۔

ابن زیاد کے لشکر نے بلند آواز سے پکار کر کہا: اے مسلم! محمد بن اشعث آپ سے جھوٹ نہیں کہہ رہا۔ اور فریب نہیں دے رہا ہے۔ مسلم نے اس کی پرواہ نہ کی اور اپنا حملہ جاری رکھا۔ یہاں تک کہ تلواروں اور نیزوں کے زخموں کی کثرت سے جسم نڈھال ہو گیا۔ اور ایک کمینہ نے نیزہ کے ساتھ پشت سے حملہ کیا جس سے آپ گھوڑے کی زین سے زمین پر گر پڑے، اسوقت آپکو گرفتار کر لیا گیا۔

اشقیاء جب آپکو ابن زیاد کے پاس لے گئے تو مسلم نے اُسے سلام نہ کیا۔ ایک سپاہی نے کہا: امیر کو سلام کر دو! مسلم نے کہا: لعنت ہو تم پر میرا یہ امیر نہیں ہے۔

ابن زیاد نے کہا: کوئی حرج نہیں۔ تم سلام کرو یا نہ کرو قتل ہوتا ہی ہے۔ مسلم نے کہا: اگر تو مجھے قتل کرے گا تو یہ کوئی بڑی بات نہیں، کیونکہ تم سے زیادہ تاپاک افراد نے مجھے سے زیادہ بہتر افراد کو قتل کیا ہے۔ اور اس سے پست بات یہ ہے کہ تم لوگوں کو بے غیرتی سے قتل کرتے ہو۔ اور دردناک حالت کے ساتھ ٹکڑے ٹکڑے کرتے ہو۔ اور اپنی بے غیرتی کو ظاہر کرتے ہو۔ جب تم دشمن پر غلبہ پاتے ہو تو اس کے ساتھ بدترین سلوک کرتے ہو۔ تم ظلم کرنے میں کوئی کسر اٹھا نہیں رکھتے۔ حقیقت تو یہ ہے کہ کمر دفریب میں کوئی تمہارا ثانی نہیں ہے۔

ابن زیاد نے کہا: اے نافرمان فتنہ گر! تو نے اپنے امام سے بغاوت کی ہے، اور مسلمانوں کے اتحاد و اتفاق کو پارہ پارہ کیا ہے۔

مسلم نے کہا: اے ابن زیاد تو جھوٹ بولتا ہے۔ مسلمانوں کے اتحاد و وحدت کو معاویہ اور اسی کے بیٹے یزید نے تباہ و برباد کیا ہے۔ اور فتنہ کو تو اور تیرے باپ زیاد بن عبید نے ایجاد کیا ہے (عبید قبیلہ بنی علاق کا غلام تھا اور ان کا تعلق ثقیف سے تھا) مجھے امید ہے کہ خداوند مجھے شہادت نصیب فرمائے گا۔ اور یہ شہادت مجھے بدترین افراد کے ہاتھوں

سے ملے گی۔ ابن زیاد نے کہا:

اے مسلم تو نے اقتدار کی ہوس میں یہ اقدام کیا، لیکن خدا نہیں چاہتا تھا کہ تمہیں یہ مقام حاصل ہو، بلکہ وہ مقام اسکے اہل کے حوالہ کر دیا۔

مسلم نے کہا: اے مر جانہ کے بیٹے! تمہاری نظر میں اس مقام کا حقدار کون تھا؟ اس نے کہا: یزید بن معاویہ۔ مسلم نے کہا الحمد للہ ہم اس بات پر راضی ہیں کہ خداوند عالم ہمارے اور تمہارے درمیان حاکم ہو۔ ابن زیاد نے کہا: کیا تم بھی اس بات کا دعویٰ کرتے ہو کہ اس خلافت میں تمہارا بھی کوئی حصہ ہے۔ مسلم نے کہا: خدا کی قسم میرا خیال نہیں بلکہ میں یقین رکھتا ہوں۔ ابن زیاد نے کہا: اے مسلم مجھے بتاؤ تم کس مقصد کیلئے اس شہر میں آئے ہو کہ اس کے نظم و نسق کو درہم برہم کر دیا؟

مسلم نے کہا: میں اختلاف اور شورش برپا کرنے کیلئے نہیں آیا۔ مگر چونکہ تم نے بُرے اعمال انجام دیئے اور نیک اعمال کو تباہ کیا اور لوگوں کی مرضی کے بغیر ان پر حاکم بن بیٹھے ہو اور انھیں حکم خدا کے خلاف وادار کیا ہے اور ان کے ساتھ ایران و روم کے بادشاہوں جیسا سلوک کیا، لہذا ہم آئے ہیں کہ لوگوں کو نیکی کی طرف دعوت دیں بُرے کاموں سے روکیں۔ اور انھیں قرآن و سنت پیغمبر اسلام کا تابع بنائیں اور ہم اس کام کیلئے سب سے زیادہ صلاحیت رکھتے ہیں۔

ابن زیاد نے یہ سن کر آچکوزہ اجملا کہنا شروع کر دیا۔ اور حضرت علق اور حضرت امام حسن و حسین کو گالیاں دینا شروع کر دیں۔

مسلم نے کہا: تو اور تیرا باپ ان گالیوں کا زیادہ حقدار ہے۔ اے دشمن خدا! تو جو کچھ بھی کرنا چاہتا ہے کرو۔

حضرت مسلم اور حضرت ہانی کی شہادت

ابن زیاد نے بکر بن حمران کو حکم دیا کہ مسلم کو دارالامارہ کی چھت پر لے جائے اور

اُسے قتل کر دے۔ مسلم راستہ میں خدا کی تسبیح پڑھتے رہے اور خداوند سے مغفرت کی دعا کرتے رہے۔ اور حضرت محمد و آل محمد پر درود بھیجتے رہے۔ اور جب چھت پر پہنچے تو ظالم نے مسلم کے جسم سے سر کو جدا کر دیا، اور ان کے جسد اطہر کو دارالامارہ کی چھت سے نیچے پھینک دیا۔ ابن زیاد نے کہا: تمہیں کیا ہو گیا ہے؟

تو اس قاتل نے جواب دیا کہ جب میں مسلم کو قتل کر رہا تھا ایک سیاہ چہرے والا بد صورت مرد میں نے دیکھا کہ جو میرے مد مقابل کھڑا تھا۔ اور اپنی انگلیوں کو اپنے دانتوں سے چارہ لٹھا۔ میں اس کو دیکھ کر اسقدر خوفزدہ ہو گیا ہوں کہ اس طرح میرا دل کبھی بھی خوف زدہ نہیں ہوا تھا۔

ابن زیاد نے کہا: شاید مسلم کے قتل کرنے سے تم پر یہ وحشت طاری ہو گئی ہے۔ اس کے بعد حکم دیا کہ ہانی کو لایا جائے۔ اُن کو قتل کرنے کیلئے ابن زیاد کے پاس لایا گیا۔ تو اس دوران ہانی کہہ رہے تھے: میرا قبیلہ کہاں اور میرے رشتہ دار کہاں ہیں؟ جلاد نے کہا: اپنی گردن آگے لاؤ۔ ہانی نے کہا: خدا کی قسم اپنے قتل میں تیری مدد نہیں کر سکتا۔ ابن زیاد کا غلام کہ جس کو رشید کہتے ہیں اس نے تلوار کے ذریعہ ہانی کو قتل کر دیا۔

حضرت مسلم اور ہانی کی شہادت کے سلسلہ میں عبداللہ بن زہیر اسدی نے یہ مرثیہ پڑھا ہے۔ اس مرثیہ کو کہنے والے شاعر ایک قول کے مطابق فرزدق ہیں اور بعضوں نے کہا ہے کہ سلیمان خنی ہیں۔

اشعار کا ترجمہ: اے قبیلہ مذحج! اگر نہیں جانتے کہ موت کیا ہے تو کوفہ کے بازار میں مسلم اور ہانی کو دیکھنے کیلئے آؤ۔ ایک وہ مرد شجاع ہے کہ جس کے چہرہ کو تلواروں نے زخمی کیا اور دوسرے وہ مرد شجاع کہ جس کو قتل کرنے کے بعد قصر کی چھت سے نیچے گرا دیا گیا۔ ابن زیاد نے انھیں اسیر کیا اور دوسری صبح سے لوگوں کیلئے ایک داستان بن گئی۔ اور تم ایسے جسد کو دیکھو کہ موت نے جس کے رنگ کو متغیر کر دیا اور جس کا خون راستہ میں بہہ رہا ہے۔ ایسا جوان مرد جو باحیا عورتوں سے بھی زیادہ باحیا ہے۔ جو دودھ ہاری مصل کی ہوئی تلوار سے بھی تیز

کاٹنے والی ہے۔

کیا اسماء بن خارجہ کہ جس نے ہانی کو ابن زیاد کے سامنے پیش کیا۔ وہ گھوڑے پر سوار ہوا اور وہ قتل ہونے سے امان میں رہے؟ درحالیہ کہ قبیلہ مذحج اس سے ہانی کے خون کے طلب گار ہیں تو اس وقت قبیلہ مراد ہانی کے اطراف چکر لگا رہے تھے اور ایک دوسرے سے اس کا حال پوچھ رہے تھے اور اس کے لئے فکر مند تھے۔

اے قبیلہ صراوا! اگر تم اپنے بھائی ہانی کے خون کا بدلہ نہیں لیتے تو تمہاری مثال ان عورتوں کی ہے کہ جو حکم پیسوں پر اپنی آبرو بیچنے پر تیار ہو جاتی ہیں۔

ابن زیاد نے مسلم بن عقیل اور ہانی بن عروہ کی شہادت کے بارے میں بڑے کوجر دی۔ چند دنوں کے بعد اس کا جواب آیا۔ جس میں اس نے ابن زیاد کے اس عمل کا لشکر یہ ادا کیا، اور لکھا تھا کہ میں نے سنا ہے کہ امام حسین (علیہ السلام) تمہاری طرف کو فدا رہے ہیں۔ لیکن اس وقت تمہیں چاہیے کہ لوگوں کے ساتھ سختی سے پیش آؤ اور ان سے انتقام لو، اور اگر کسی کے بارے میں مخالفت کا وہم و خیال بھی ہے تو اُسے فوراً زندان میں ڈال دو۔

امام حسین (علیہ السلام) کی عراق روانگی

امام حسین (علیہ السلام) ۳ ذی الحجہ بروز منگل اور ایک قول کے مطابق ۴ ذی الحجہ بروز بدھ ۶۰ھ کو مسلم کی شہادت سے مطلع ہونے سے پہلے مکہ سے روانہ ہو چکے تھے۔ جس دن امام حسین (علیہ السلام) مکہ سے نکلے اُسی دن مسلم کی شہادت واقع ہوئی۔ روایت میں ہے کہ جب امام حسین (علیہ السلام) مکہ سے عراق روانہ ہونے لگے تو آپ نے لوگوں کے سامنے یہ خطبہ ارشاد فرمایا:

ترجمہ: خداوند کریم کی حمد و ثنا اور رسول خدا (صلی اللہ علیہ وآلہ وسلم) پر درود و سلام کے بعد فرمایا موت بنی آدم کیلئے اسی طرح باعث زینت ہے جس طرح جوان عورت کے گلے میں ہار باعث زینت ہے۔ میں اپنے آباء اجداد کی زیارت کا شدت سے مشتاق ہوں، جس

طرح کہ حضرت یعقوبؑ حضرت یوسفؑ کی زیارت کے مشتاق تھے۔ میرے قتل ہونے کی جگہ مشخص ہو چکی ہے۔ اور مجھے یقیناً وہاں پہنچنا ہے گویا میں دیکھ رہا ہوں کہ جنگل کے بھوکے بھڑے نوادیس اور کر بلا کے درمیان میرے جسم کو پارہ پارہ کر رہے ہیں۔ تاکہ وہ اپنے بھوکے پیٹوں کو بھر لیں۔ اور اپنی خالی جھوٹی کو اس سے پُر کر لیں۔ لکھی ہوئی تقدیر سے فرار ممکن نہیں اور خدا جس کام پر راضی ہوتا ہے ہم اہل بیت بھی اس پر راضی ہوتے ہیں۔ اور جو خدا کی طرف سے بلا نازل ہوتی ہے ہم اس پر صبر و شکر کرتے ہیں۔ خداوند کریم ہمیں صبر کرنے والوں کا اجر عطا کریگا۔

ہم پیغمبر خدا کے جسم کے ٹکڑے ہیں۔ اور ان سے جدا نہیں ہیں اور جنت میں ان کے ساتھ ہونگے اور ہمارے وسیلہ سے حضرت رسول خدا (صلی اللہ علیہ وآلہ وسلم) کی خوشنودی حاصل ہوتی ہے۔ اور خداوند کریم نے اپنے رسولؐ سے جو وعدہ کیا ہے اسے پورا کرے گا۔ جو بھی ہمارے ساتھ خدا کیلئے قربان ہونے پر تیار ہے اور لقاء خداوند کا مشتاق ہے۔ وہ ہمارے ساتھ چلے۔ پس کیونکہ خداوند کریم کی مدد سے ہم کل صبح مکہ سے روانہ ہو جائیں گے۔

ابو جعفر محمد بن جریر طبری امامی اپنی کتاب (دلائل الامامہ) میں بسند خود روایت کرتے ہیں کہ ابو محمد واقدی اور زرارہ بن ظہلؓ کہتے ہیں کہ ہم نے امام حسین (علیہ السلام) سے عراق کی طرف روانہ ہونے سے پہلے ملاقات کی۔ اور ہم نے کوفیوں کی سستی کے بارے میں امامؑ کو آگاہ کیا اور انکی خدمت میں عرض کیا کہ کوفیوں کے دل آپ کے ساتھ ہیں، لیکن انکی تلواریں آپ کو قتل کرنے کیلئے آمادہ ہیں۔ امام حسین (علیہ السلام) نے اپنے دست مبارک سے آسمان کی طرف اشارہ کیا۔ تو آسمان کے دروازے کھل گئے اور کثیر تعداد میں فرشتے کہ جن کی تعداد خدا کی سوا کوئی نہیں جانتا امامؑ کی خدمت میں نازل ہوئے۔ تو اس کے بعد فرمایا:

اگر خداوند کریم کی مشیت نہ ہوتی کہ میرا بدن زمین کر بلا کے قریب ہو، اور مجھے اپنی شہادت کے اجر کے ضائع ہونے کا خوف نہ ہوتا تو میں ابھی لشکر کی مدد سے اپنے دشمنوں سے جنگ کرتا، لیکن مجھے یقین ہے سوائے میرے بیٹے علی ابن حسین (علیہ السلام)

کے میری اور میرے تمام ساتھیوں کی قتل گاہ کر بلا ہے۔

معمر بن مثنیٰ اپنی کتاب (مقتل الحسین (علیہ السلام)) میں روایت نقل کرتے ہیں۔
جیسے ترویہ کا دن آیا، عمرو بن سعید بن عاص اپنے کثیر تعداد لشکر کے ساتھ مکہ میں داخل ہوا کہ جسکو یزید نے مامور کیا تھا کہ اگر تم انھیں قتل کر سکتے ہو تو قتل کر دینا، اور اگر وہ تم سے جنگ کریں تو تم بھی ان سے جنگ کرنا۔ لیکن امام حسین (علیہ السلام) اُسی دن مکہ سے روانہ ہو گئے۔

حضرت امام عطر صادق سے روایت ہے کہ جس رات کی صبح کو امام حسین (علیہ السلام) مکہ سے روانگی کا ارادہ رکھتے تھے اسی رات محمد بن حنفیہ امام کی خدمت میں حاضر ہوئے اور کہا: بھائی جان آپ جانتے ہیں کہ کوفیوں نے آپ کے باپ اور بھائی کو فریب دیا۔ اور مجھے خوف ہے کہ وہ آپ کے ساتھ بھی کہیں وہی سلوک نہ کریں۔ اگر آپ بہتر سمجھیں تو مکہ ہی میں رہ جائیں، کیونکہ آپ عزیز ترین افراد میں سے ہیں۔

تو امام نے فرمایا: کہ مجھے خوف ہے کہ یزید بن معاویہ مجھے تاگہان حرم خدا میں قتل نہ کرادے۔ اور میرے قتل کی وجہ سے حرمت بیت اللہ پامال ہو جائے۔ محمد بن حنفیہ نے کہا: اگر اس بات کا خوف ہے تو پھر آپ یمن کی طرف ہجرت کر جائیں، چونکہ وہاں آپ کی قدر دانی کرنے والے ہونگے اور اس طرح آپ تک یزید کی رسائی بھی نہ ہو سکے گی۔ یا آپ کسی صحرا و جنگل میں چلے جائیں، اور وہیں پر رہیں۔ تو امام نے فرمایا: میں تمھاری اس تجویز پر غور و فکر کرونگا۔

کاروان حسینی کی مکہ سے روانگی

آدھی رات کا وقت تھا کہ امام حسین (علیہ السلام) مکہ سے روانہ ہوئے اور جیسے ہی یہ خبر محمد بن حنفیہ کو ملی تو انھوں نے آ کر حضرت کے ناتہ کی مہار پکڑ لی اور عرض کیا: اے بھائی جان کیا آپ نے نہیں کہا تھا کہ میں اس بارے میں تامل کرونگا؟ آپ نے فرمایا: ہاں، تو انہوں

نے پوچھا: پھر آپ جانے میں کیوں اتنی جلدی سے کام لے رہے ہیں۔

تو امام حسین (علیہ السلام) نے فرمایا: تمھارے جانے کے بعد مجھے نانا رسول کی خواب میں زیارت ہوئی۔ تو انھوں نے فرمایا: ﴿يَا حُسَيْنُ أَخْرِجْ إِلَى الْعِجْرَاقِ فَإِنَّ اللَّهَ قَدْ بَشَّاءَ أَنْ يَزَاكَ قَتِيلًا﴾ اے حسین تم عراق کی طرف روانہ ہو جاؤ، اللہ کی مشیت اسی میں ہے کہ تم قتل کئے جاؤ۔

محمد حنفیہ نے کہا: ﴿وَأَنَا إِلَيْهِ رَاجِعُونَ﴾ آپ جب قتل ہونے کیلئے جارہے ہیں تو پھر حرم رسول خدا (صلی اللہ علیہ وآلہ وسلم) کو ہمراہ کیوں لے جا رہے ہیں؟

امام حسین (علیہ السلام) نے فرمایا کہ مجھے رسول خدا نے خبر دی ہے کہ ﴿إِنَّ اللَّهَ قَدْ بَشَّاءَ أَنْ يَزَاكَ قَتِيلًا﴾ کہ خدا کی مشیت اسی میں ہے کہ انھیں اسیر دیکھے، اس کے بعد محمد حنفیہ رخصت ہو کر چلے گئے۔

محمد بن یعقوب کلینی (رہ) اپنی کتاب (رسائل) میں حمزہ بن حمران سے نقل کرتے ہیں۔ انھوں نے فرمایا: میں ایک مجلس میں امام حسین (علیہ السلام) کی روانگی اور محمد بن حنفیہ کا اسکے ہمراہ نہ جانے کے بارے میں گفتگو کر رہے تھے۔ جب کہ اس وقت مجلس میں امام صادق بھی تشریف فرما تھے۔ انھوں نے مجھ سے کہا: اے حمزہ! تمھارے لئے میں ایک حدیث بیان کرتا ہوں کہ اسکے بعد مجھ سے محمد بن حنفیہ کے بارے میں کوئی سوال نہ کرنا اور وہ حدیث یہ ہے کہ جب امام حسین (علیہ السلام) مکہ سے روانہ ہونے لگے تو انھوں نے ایک کاغذ طلب کیا اور اس پر لکھا:

بِسْمِ اللَّهِ الرَّحْمَنِ الرَّحِيمِ

حسین بن علی (علیہ السلام) کی طرف سے قبیلہ بنی ہاشم کے نام

اما بعد: جو بھی میرے ساتھ چلے گا وہ شہید ہوگا اور جو میرے ہمراہ نہ جائے گا وہ

کامیاب نہ ہوگا والسلام

فرشتوں کا امام حسین (علیہ السلام) کی نصرت کیلئے آنا

شیخ مفید محمد بن محمد بن نعمان اپنی کتاب (مولد النبی و مولد الاوصیاء) میں اپنے

اسناد معتبر کے حوالہ سے امام جعفر صادق سے روایت کرتے ہیں۔ جب امام حسین (علیہ السلام) نے مکہ سے ہجرت کی تو فرشتوں کی جماعتیں جنہوں نے رسول خدا کی نصرت کی تھی اس حالت میں کہ ان کے ہاتھوں میں اسلحہ تھا۔ اور ہتھی گھوڑوں پر سوار تھے۔ حضرت کی خدمت میں حاضر ہوئے، سلام کے بعد عرض کی: اے حجت خدا! پروردگار عالم نے بہت سی جنگوں میں ہمارے توسط سے آپ کے جد امجد رسول خدا (صلی اللہ علیہ وآلہ وسلم) کی نصرت کی۔ اب ہمیں آپ کی نصرت کیلئے بھیجا ہے۔

امام حسین (علیہ السلام) نے فرشتوں سے فرمایا: میری اور آپ کی وعدہ گاہ کر بلا ہے کہ میں اس جگہ قتل کیا جاؤں گا۔ جب میں کر بلا پہنچوں گا تو اس وقت میرے پاس آنا۔ تو فرشتوں نے عرض کیا: کہ ہم خدائے متعال کی طرف سے مأمور ہیں کہ آپ کے فرمان کی اطاعت کریں۔ اگر آپ کو اپنے دشمن سے خوف ہے تو ہم آپ کی خدمت میں رہیں۔ امام نے فرمایا: جب تک میں کر بلا نہ پہنچ جاؤں اس وقت تک وہ مجھے تکلیف نہیں پہنچا سکتے۔

مؤمن جنات کا امام حسین (علیہ السلام) کی نصرت کیلئے آنا

اس کے بعد امام حسین (علیہ السلام) کی خدمت میں مؤمن جنات کے گروہ آئے، اور انہوں نے عرض کیا کہ ہم آپ کے شیعہ اور آپ کا ساتھ دینے والے ہیں۔ جو بھی آپ چاہیں کہ وہ ہمیں حکم فرمائیں۔ اگر آپ دستور دیں تو ہم آپ کے تمام دشمنوں کو نیست و نابود کر دیں اور آپ اپنے وطن میں ہی رہیں۔

امام حسین (علیہ السلام) نے ان کے حق میں دعا کی اور ان سے فرمایا: کیا تم نے قرآن کو نہیں پڑھا۔

جو میرے جد امجد رسول خدا پر نازل ہوا جس میں اللہ تعالیٰ نے فرمایا ہے: لوگوں سے کہو اگر تم اپنے گھروں میں بیٹھے رہو تو جس کے مقدّر میں قتل کیا جانا لکھا ہے وہ ضرور اپنی قبروں تک پہنچ جائیں گے۔ تو امام نے فرمایا مدینہ میں رہنے کا کوئی فائدہ نہیں ہے۔ بس اگر

میں اپنے گھر میں رہوں تو ان اشیاء کا امتحان اللہ تعالیٰ کس چیز سے لے گا۔ اور میری قبر میں کون جائے گا۔

درحقیقت جس دن خداوند متعال نے زمین کا فرش بچھایا تو اس نے سر زمین کر بلا کو میرے لئے منتخب کیا۔ اور ہمارے شیعوں اور دوستوں کی پناہ گاہ قرار دیا۔ اور ان کے اعمال اور انکی دعاؤں کو اس جگہ قبول فرمائے گا۔ ہمارے شیعہ وہاں پر آباد ہو گئے اور ان کیلئے دنیا و آخرت میں امان ہوگی۔ لیکن تم ہفتہ کے دن جو عاشورہ کا دن ہے میرے پاس آنا۔

اور ایک دوسرے روایت میں ہے کہ حضرت نے ان سے فرمایا کہ تم لوگ جمعہ کے روز آنا کہ میں اس دن عصر کے وقت قتل کیا جاؤں گا۔ اور میرے رشتہ داروں اور بھائیوں میں سے کوئی بھی باقی نہیں رہے گا۔ اور ہمارے سروں کو یزید کے پاس لے جایا جائیگا۔

اُس دن میرے پاس آنا۔ تو جنوں نے عرض کیا: خدا کی قسم اگر آپ کے امر کی اطاعت ہم پر واجب نہ ہوئی تو آپ کی اجازت کے بغیر قبل اس کے کہ وہ آپ کو کوئی آزار پہنچاتے آپ کے تمام دشمنوں کو نیست و نابود کر دیتے۔ امام نے فرمایا: خدا کی قسم ہم اسے زیادہ انھیں قتل کرنے کی قدرت رکھتے ہیں، لیکن ہمارا مقصد ان پر اتمام حجت کرنا ہے۔ تاکہ جو بھی حلاک ہوں وہ دلیل کے ساتھ ہلاک ہوں اور جو سعادت کو پہنچے وہ بھی دلیل کے ساتھ

اس کے بعد امام حسین (علیہ السلام) نے اپنے سفر کو جاری رکھا، یہاں تک کہ منزل معجم تک پہنچے، تو اس جگہ پر آپ کی ملاقات ایک قافلہ سے ہوئی کہ جو دالی یمن، بحیر بن یسار کی طرف سے یزید کیلئے مدینہ لے جا رہے تھے۔ چونکہ مسلمانوں کے امور کے حقیقی حاکم امام حسین (علیہ السلام) تھے، لہذا انھوں نے ان قافلہ والوں سے وہ مدینہ لے لیا اور اونٹ کے مالکوں سے فرمایا کہ تم میں سے جو بھی چاہے ہمارے ساتھ عراق تک چلے ہم اس کا کرایہ ادا کریں گے اور اس کے ساتھ اچھا برتاؤ کریں گے اور جو افراد واپس یمن جانا چاہتے ہیں ہم انھیں یہاں تک کا کرایہ دیں گے۔ ان میں سے بعض لوگ امام کے ہمراہ جانے کیلئے تیار ہو گئے۔ بعض لوگ

واپس چلے گئے اور پھر وہاں سے کوچ کر کے منزل ذات عراق پر پہنچے، تو اس مقام پر بشیر بن غالب سے ملاقات ہوئی جو عراق سے آ رہے تھے اور ان سے پوچھا کہ اہل عراق کی کیا خبر ہے؟ جواب دیا کہ ان کے دل آپ کے ساتھ ہیں اور ان کی تلواریں بنو امیہ کی مدد کر نیگی۔

حضرت نے فرمایا: تم نے درست کہا: خدا جو چاہتا ہے وہی انجام دیتا ہے اور جس کا ارادہ کرتا ہے اسی کا حکم کرتا ہے۔

قافلہ روانہ ہوا۔ دوپہر کے وقت مقام ثعلبیہ پر پہنچے، تو آپ کو نیند آگئی۔ ایک لحظہ کے بعد بیدار ہوئے تو فرمایا کہ میں نے ہاتھ غیبی کو یہ کہتے سنا آپ بہت جلدی سے جا رہے ہیں اور موت آپکو بہشت کی طرف جلدی سے لے جا رہی۔ آپ کے فرزند ارجمند علی اکبر نے کہا: ﴿يَا أَبَتَ فَلَسْنَا عَلَى الْخَقِّ؟﴾ اے بابا جان کیا ہم حق پر نہیں ہیں؟ فرمایا: کیوں نہیں، خدا کی قسم ہم حق پر ہیں۔ تو علی اکبر نے کہا: ﴿إِذْنَ لَا نُبَالِي بِالنُّوْتِ﴾ تو پھر ہمیں موت کی پروہ کیا۔ امام حسین (علیہ السلام) نے فرمایا: اے میرے نور عین! خدا تم کو جزائے خیر دے۔ اس رات آپ نے مقام ثعلبیہ ہی پر قیام کیا۔

امام حسین (علیہ السلام) کی ابابھرہ سے ملاقات

اول صبح کے وقت ایک شخص کہ جس کی کنیت ابابھرہ تھی، کوفہ سے آیا اور اس نے حضرت کی خدمت میں سلام کیا اور کہنے لگا: اے فرزند رسول خدا! کیا وجہ ہے کہ آپ نے حرم خدا اور اپنے جد کا حرم چھوڑا؟ حضرت نے فرمایا: اے ابابھرہ:

بنی امیہ نے میرا مال لوٹا تو میں نے صبر کیا مجھے گالیاں دیں، میں نے برداشت کیا، لیکن اب وہ میرا خون بہاتا چاہتے ہیں۔ اس لئے وہاں سے ہجرت کی ہے۔ خدا کی قسم یہ افراد مجھے ضرور قتل کر نیگی، لیکن خدا انھیں ذلیل و رسوا کرے گا اور تیز تلوار کے ساتھ ان سے انتقام لے گا۔ اور ان پر ایک ایسے شخص کو مسلط کرے گا جو انکو قوم سبا سے زیادہ ذلیل کرے گا کہ جن پر ایک عورت کو مسلط کیا تھا۔ جو ان کے خون اور اموال میں جیسا چاہتی تھی حکم کرتی تھا۔ یہ کہہ کر

امام وہاں سے روانہ ہو گئے۔

زہیر بن قین کا امام حسین (علیہ السلام) کی خدمت میں مشرف ہونا

قبیلہ بنی فرارہ اور قبیلہ بنی بجلہ کے بعض لوگوں نے نقل کیا ہے: ہم زہیر بن قین کے ساتھ مکہ سے روانہ ہوئے۔ اور امام حسین (علیہ السلام) کے قافلہ کے پیچھے چلے رہے۔ یہاں تک کہ اتفاقاً امام کے قافلہ سے ملاقات ہو گئی، لیکن چونکہ زہیر نہیں چاہتے تھے کہ وہ امام سے ملاقات کریں، لہذا جس جگہ بھی امام قیام کرتے تو ہم لوگ ان سے کچھ دور قیام کرتے۔

یہاں تک کہ ایک روز ایسا آیا کہ ایک ہی جگہ پر جہاں پر امام حسین (علیہ السلام) ارکے، ہمیں بھی مجبوراً رکنا پڑا۔ چنانچہ جس وقت ہم کھانا کھانے میں مصروف تھے تو ایک شخص امام حسین (علیہ السلام) کی طرف سے آیا، سلام کیا اور کہنے لگا کہ اے زہیر بن قین مجھے امام حسین (علیہ السلام) نے بھیجا ہے کہ تمہیں بلا کر لاؤں۔ امام کا یہ پیغام سننے ہی ہم سب کے ہاتھوں سے لقمے گر پڑے اور ہم لوگ گہری فکر میں ڈوب گئے۔ گویا کہ سروں پر پندے بیٹھ گئے ہوں۔

زہیر کی زوجہ (دیلیم بنت عمر) نے کہا: سبحان اللہ، تعجب ہے تم پر کہ فرزند رسول تمہیں بلائے اور تم نہ جاؤ؟ اگر جا کر ان کی باتیں سن لو گے تو کیا ہو جائیگا؟ زہیر بن قین اپنی جگہ سے اٹھے اور امام حسین (علیہ السلام) کی خدمت میں پہنچے، چند لمحوں کے بعد وہ پرست چہرہ کے ساتھ واپس لوٹے۔ پھر انھوں نے اپنے ساتھیوں کو حکم دیا کہ یہاں سے اپنے خیموں کو اکھاڑ کر امام حسین (علیہ السلام) کے خیموں کے نزدیک نصب کر دو اور اپنی زوجہ سے کہا: میں تجھے طلاق دیتا ہوں۔ اس لئے کہ میں پسند نہیں کرتا کہ میری وجہ سے تجھے مصیبتیں اٹھانا پڑیں۔ میں نے پختہ ارادہ کر لیا ہے کہ امام کے ساتھ رہوں گا اور اپنی جان ان پر نثار کر دوں۔

اس کے بعد اپنی زوجہ کا مال و متاع اس کے سپرد کر دیا، اور اسے اس کے چچا زاد بھائیوں کے سپرد کر دیا تاکہ وہ اسے کے اقرباً تک پہنچا دیں۔ زوجہ زہیر کے نزدیک آئی اور رونے لگی اور اس سے الوداع کرتے ہوئے کہا: خدا تمہارا مددگار ہو، اور تجھے سعادت نصیب فرمائے۔ اور کہا: اے زہیر! میری آرزو ہے کہ جب تم روز قیامت امام حسین (علیہ السلام) کے جد

بزرگوار سے ملاقات کرو تو مجھے بھی یاد کرنا۔ اس کے بعد زہیر نے اپنے ساتھیوں سے کہا: جو بھی میرے ساتھ چلنا چاہتا ہے میرے ساتھ چلے، ورنہ یہ ہماری آخری ملاقات ہے۔

اور حسین (علیہ السلام) اُس مقام سے مقام زبالہ کی طرف روانہ ہوئے، اور وہاں پہنچ کر شہادت مسلم سے باخبر ہوئے۔ حضرت کے اصحاب بھی اس خبر سے مطلع ہوئے اور وہ افراد جو امام کے ہمراہ دنیاوی ریاست و طمع کی خاطر آ رہے تھے وہ امام کو چھوڑ کر چلے گئے۔ اور حضرت کے اہل بیت اور باوفا اصحاب ان کے ہمراہ ہی رہے۔ چنانچہ مسلم کی شہادت پر امام اور ان کے اہل بیت و اصحاب گریہ و زاری کرنے لگے، آنکھوں سے اشک جاری تھے، لیکن امام حسین (علیہ السلام) نے شہادت کے اشتیاق میں اپنے سفر کو جاری رکھا۔

فرزق شاعر دوران سفر امام کی ملاقات سے مشرف ہوئے عرض کی: اے فرزند رسول خدا! جن لوگوں نے مسلم بن عقیل اور ان کے ساتھیوں کو شہید کر دیا ہے۔ ان پر آپ کیسے اعتماد کر رہے ہیں۔ امام حسین (علیہ السلام) نے رو کر فرمایا: خدا مسلم کی مغفرت کرے کہ جنہوں نے زندگی جاوید پائی، خداوند کے رزق سے مالا مال ہوئے اور بہشت میں داخل ہوئے۔ انہوں نے خداوند کریم کی خوشنودی پائی اور اپنے وظیفہ کو انجام دے دیا، لیکن میں نے ابھی اپنا وظیفہ انجام نہیں دیا ہے۔ اس کے بعد آپ نے اشعار پڑھے۔

ترجمہ: [۱] اگر دنیا کو نفیس و باقیمت شمار کیا جائے تو یہ مسلم ہے کہ خداوند کریم کا اجر و ثواب اس بلند و برتر ہوگا۔

[۲] اگر جسموں کو مرنے کیلئے پیدا کیا گیا ہو تو مرد کیلئے تلوار کے ذریعہ راہ خدا میں قتل ہو جانا افضل ہوگا۔

[۳] جب کہ انسان کی روزی کو تقسیم اور مقدر کر دیا گیا ہے تو مرد کا روزی کیلئے کم حریص ہونا اچھا ہے۔

[۴] اور اگر مال کا جمع کرنا چھوڑ جانے کیلئے ہے تو انسان اس شئی میں کنجوی کیوں کرے کہ جس کو چھوڑ کر جانا ہے۔

شہادت قیس بن مسھر

امام حسین (علیہ السلام) نے سلیمان مرد خزاعی 'میتب بن نجبہ' رفاعہ بن شداد اور کوفہ میں اپنے چند شیعوں کے نام، قیس بن مسھر صیداوی کے توسط سے ارسال کئے۔ قیس جب نزدیک کوفہ پہنچے تو اس کی ملاقات ابن زیاد کے ایک سپاہی حصین بن نمیر سے ہوئی۔ جب اس نے تلاشی لینا چاہی تو قیس نے امام حسین (علیہ السلام) کے خطوط باہر نکال کر نکلے کر دیئے، حصین انکو ابن زیاد کے پاس لے گیا۔ عبید اللہ نے پوچھا تو کون ہے؟ انھوں نے کہا: میں علی بن ابیطالب اور انکی اولاد کا شیعہ ہوں۔

اس نے کہا: تم نے یہ خطوط کس لئے پھاڑے ہیں؟ قیس نے جواب دیا: اس لیے کہ تو اس مطلب سے آگاہ نہ ہو۔ ابن زیاد نے سوال کیا یہ خطوط کس کی طرف سے تھے؟ جواب دیا: حسین (علیہ السلام) کی جانب سے چند کوفیوں کے نام تھے کہ میں ان کے نام نہیں جانتا۔

ابن زیاد غصہ بنا کہ ہو کر کہنے لگا: خدا کی قسم جب تک تو ان کے نام نہیں بتائے گا تم کو آزاد نہیں کروں گا یا پھر منبر پر جا کر حسین بن علی (علیہ السلام) اور ان کے باپ اور بھائیوں کو گالیاں دو۔ ورنہ تم کو تلوار سے نکلے کر دوں گا۔

قیس نے کہا اس جماعت کے نام تجھے نہیں بتاؤں گا، لیکن میں منبر پر جانے کیلئے تیار ہوں اور حسین (علیہ السلام) اور ان کے باپ کو گالیاں دوں۔ اس کے بعد آپ منبر پر گئے، اور حمد و ثناء الہی کی، رسول خدا پر درود و سلام اور حضرت علی بن ابیطالب، حسن اور حسین علیہم السلام کیلئے طلب رحمت کی اور عبید اللہ بن زیاد اور ان کے باپ اور بنی امیہ کے حامیوں پر لعنت بھیجی۔ اس کے بعد کہا:

ایکھا الناس مجھے امام حسین (علیہ السلام) نے تمھاری طرف بھیجا ہے اور وہ فلاں سرزمین پر ہیں۔ ان کی طرف جاؤ اور ان کی نصرت کرو۔ یہ خبر ابن زیاد کو پہنچی، تو اس نے حکم دیا کہ اس کو دارالامارہ کی چھت سے نیچے پھینک دیا جائے، لہذا ان کو دارالامارہ کی چھت پر لے جا کر نیچے پھینک دیا، جس سے آپ کی شہادت ہوئی۔

جب ان کی شہادت کی خبر امام حسین (علیہ السلام) کو ملی تو رونے لگے اور فرمایا: خداوند! ہمارے لئے اور ہمارے شیعوں کیلئے نیک جگہ قرار فرما اور اس میں ہم سب کو ایک جگہ اکٹھا کر دے، چوں کہ تو ہر چیز پر قادر ہے۔ روایت میں ہے کہ امام حسین (علیہ السلام) نے یہ خط اس منزل سے بھیجے تھے جو (حاجز کے نام سے مشہور ہے)۔ اس کے علاوہ دوسری جگہ بھی روایت نقل کی گئی ہے۔

حربین یزید کا امام حسین (علیہ السلام) کو روکنا

راوی کہتا ہے کہ اس منزل سے گزرنے کے بعد اور کوفہ سے دو منزل پہلے اچانک دیکھا کہ حربین یزید ایک ہزار کا لشکر لے کر امام حسین (علیہ السلام) کے سامنے آیا۔ حضرت نے پوچھا: ہماری مدد کیلئے آئے ہو یا ہم سے جنگ کرنے آئے ہو؟ حرب نے جواب دیا اے حسین! آپ سے جنگ کرنے آیا ہوں۔ امام حسین (علیہ السلام) نے فرمایا: ﴿لَا خَوْفٌ وَلَا قُوَّةُ إِلَّا بِاللّٰهِ الْعَلِيِّ الْعَظِيمِ﴾ پھر آپس میں گفتگو ہونے لگی۔ یہاں تک کہ امام حسین (علیہ السلام) نے فرمایا: اگر تمہاری رائے ان خطوط کے مخالف ہے جو تم نے اور دیگر افراد نے بھیجے ہیں تو میں جہاں سے آیا ہوں پھر وہیں واپس چلا جاؤں گا۔ حرا اور اس کے لشکر نے حضرت کو واپس جانے سے روکا۔

حرب نے کہا اے فرزند رسول! ایسا راستہ انتخاب کریں۔ جو نہ کوفہ جاتا ہو اور نہ مدینہ، تاکہ میں ابن زیاد کے سامنے عذر پیش کر سکوں۔ اور کہہ سکوں کہ حسین (علیہ السلام) ایسے راستے پر گئے کہ میں نے ان کو نہیں دیکھا۔ امام حسین (علیہ السلام) نے بائیں ہاتھ پر جانے والا راستہ انتخاب فرمایا، اور مقام غدیب جانات پر پہنچے، اسی موقع پر ابن زیاد کا خط حرا کو ملا۔ اس خط میں لکھا ہوا تھا کہ تو نے حسین (علیہ السلام) کے ساتھ جو سلوک کیا ہے ہم اس پر راضی نہیں ہیں، اور حکم دیا تھا کہ حسین (علیہ السلام) کے ساتھ سختی سے پیش آؤ۔

حرا اور اس کے لشکر والے حسین (علیہ السلام) کے سامنے کھڑے ہو گئے اور انہیں جانے

سے روک دیا۔ حضرت نے فرمایا: کیا تم نے خود یہ نہیں کہا کہ راستہ تبدیل کر کے جو راستہ کوفہ اور مدینہ کو نہ جاتا ہو، اس پر چلے جائیے؟ اس نے کہا ہاں، لیکن امیر عبد اللہ ابن زیاد کا خط مجھے ملا ہے جس میں اس نے مجھے حکم دیا ہے کہ آپ پر سختی کروں، اور مجھ پر جاسوس مقرر کیے ہیں تاکہ اس کے احکام کو اجرا کروں۔

اس کے بعد امام حسین (علیہ السلام) اپنے اصحاب کے درمیاں کھڑے ہوئے۔ حمد و ثنا پروردگاری، اور اپنے جد بزرگوار رسول خدا پر درود بھیجا۔ اسکے بعد فرمایا:

أَلَا تَرَوْنَ إِلَى الْحَقِّ لَا يَغْمَلُ بِهِ وَالْبَاطِلِ لَا يَثْنَاهِي غَنَّهُ
لَبِزْ غَبِ الْمُؤْمِنُ فِي لِقَاءِ رَبِّهِ حَقًّا حَقًّا

اے لوگو! جو کچھ ہمارے سامنے آیا ہے تم جانتے ہو حقیقت میں دنیا تبدیل ہو چکی ہے اور اس نے اپنی برائیوں کو ظاہر کر دیا ہے۔ نیکیوں کو پس پشت ڈال دیا، اور مسلسل مراد انسان کے خلاف جارہی ہے، لیکن دنیا سے کچھ بھی باقی نہیں رہا۔ سوائے اس قطرہ کی مقدار کے برابر جو برتن سے پانی نکالنے کے بعد اس میں رہ جاتا ہے۔ فقط ایک بدترین زندگی کہ جو بنجر و شور زمین کی مانند ہے، اور کچھ باقی نہیں ہے۔ کیا تم نہیں دیکھتے کہ حق پر عمل نہیں ہو رہا ہے اور باطل سے نہیں روکا جا رہا ہے، اور اس کا نتیجہ یہ ہے کہ مؤمن راہ حق میں شہادت کی آرزو کرے، جس طرح آرزو کرنے کا حق ہے۔ ﴿لَا أَرَى الْمَوْتَ إِلَّا سَعَادَاتٍ وَ الْخَيْرَ مَعَ الظَّالِمِينَ إِلَّا بُرْمًا﴾ میں موت کو سعادت کے سوا کچھ نہیں دیکھتا، اور ظالموں کے ساتھ جینے کو برمائی کے سوا کچھ نہیں دیکھتا۔

﴿النَّاسُ عِبِيدُ الدُّنْيَا وَالْذِّينَ لَعِقُوا غُلَى السِّنْبَتِهِمْ فِغْوُ طُورُنَا مَا ذُرْتُ مِنْغَابِشَهُمْ فَإِذَا مُحْضُوا بِالْبَلَاءِ قُلُ الذِّ يَأْتُونُ﴾

لوگ دنیا کے غلام ہیں اور دین کا نام فقط زبانوں پر جاری ہے، جب تک زندگانی ان کے منشا و مراد کے مطابق رہے۔ وہ دین کی طرف داری کرتے ہیں۔

لیکن اگر انکو بلاؤں کے محاصرہ میں قرار دے کر، انکا امتحان لیا جائے، تو معلوم ہوگا

کہ دنیاداروں کی تعداد بہت کم ہے۔

زہیر بن قین اپنی جگہ سے اٹھ کھڑے ہوئے اور کہنے لگے۔ اے فرزند رسول خدا! ہم نے آپ کی باتوں کو سنا ہماری نظر میں اس فانی دنیا کی کوئی قیمت نہیں ہے۔ اگر دنیا کی زندگی ہمیشہ کیسے ہوتی اور ہم کو اس میں ہمیشہ زندہ رہنا ہوتا پھر بھی ہم آپ کے راستہ میں قتل ہونے کو جاوید زندگی پر ترجیح دیتے۔

ان کے بعد حلال بن نافع بھی کھڑے ہوئے اور کہنے لگے: خدا کی قسم ہمیں شہادت اور موت سے کوئی خوف نہیں ہے، اور ہم اپنی اسی نیت اور بصیرت پر قائم ہیں۔ آپ کے دوستوں کے دوست اور آپ کے دشمنوں کے دشمن ہیں۔

ان کے بعد بریر بن خضیر کھڑے ہوئے اور کہنے لگے۔ اے فرزند جبریل! خدا کی قسم خداوند کریم نے ہم پر احسان فرمایا کہ آپ کی نصرت کیلئے لڑیں۔ ہمارے جسم آپ کی حمایت میں نکلے نکلے ہو جائیں، اور اس کے بدلے آپ کے جد بزرگوار قیامت کے دن ہماری شفاعت فرمائیں۔

امام حسین (علیہ السلام) کا کربلا میں داخلہ

امام حسین (علیہ السلام) اپنی جگہ سے کھڑے ہوئے اور سوار ہوئے، لیکن شکر حبشی ان کے جانے پر مانع ہوتا اور کبھی ان کے پیچھے چلتا۔ یہاں تک کہ دوسری محرم کو زمین کربلا پر وارد ہوئے۔ جب حضرت امام حسین (علیہ السلام) اس سرزمین پر وارد ہوئے سوال کیا کہ اس زمین کا نام کیا ہے؟ جواب دیا گیا۔ کربلا۔ کہا: خداوند! غم اور بلاؤں میں تجھ سے پناہ مانگتا ہوں۔ اس کے بعد کہا: ﴿هَذَا مَوْضِعُ كَرْبٍ وَبَلَاءٍ﴾ افسوس! یہاں محط رجائنا و مسفک دماننا و ہذا محل قبورنا! یہ خوفناک اور بلاؤں کی جگہ ہے۔ یہاں پر آترو۔ یہی ہمارے مرنے کی جگہ ہے۔ اور ہمارے خون بہنے کی جگہ ہے، اور ہماری قور کا مقام ہے۔ اس خبر کو میں نے اپنے جد بزرگوار رسول خدا سے سنا تھا۔ اس کے بعد سب اتر گئے۔ اور اس کا لشکر بھی ایک کنارے پر آتراء اور اپنے خیمے نصب کر لیے۔

حضرت زینب (سلام اللہ علیہا) کی بے چینی

امام حسین (علیہ السلام) بیٹھ کر اپنی تلوار کی اصلاح کرتے ہوئے ان اشعار کو پڑھ رہے تھے۔

يا دهر اف لك من حليل كم لك بالاهراق والا صيل

من طالب وضاحب قتل والدهر لا يقطع بالبديل

وكل حي سالك سبيل وانما الامر الى الجليل

ترجمہ: اے زمانہ تیری دوستی ہمیشہ نہیں رہے گی۔ اپنے دوستوں کے ساتھ دشمنی کے سوا تیرا کچھ کام نہیں۔ صبح و شام تو نے اپنے دوستوں کی ایک جماعت کو قتل کیا، اور زمانہ کسی بدل پر قناعت نہیں کرتا۔ ہر زندہ میری مثل موت کی طرف جارہا ہے اور ہر امر خدا کے ذمہ ہے۔

حضرت زینب (سلام اللہ علیہا) نے ان اشعار کو سنا اور کہا: اے بھائی جان! یہ باتیں وہ شخص کرتا ہے جسے اپنے قتل ہونے کا یقین ہو۔ امام حسین (علیہ السلام) نے فرمایا: اے میری بہن! حقیقت میں ایسا ہی ہے۔ حضرت زینب (سلام اللہ علیہا) نے کہا: اے کاش موت آ جاتی، حسین (علیہ السلام) اپنی شہادت اور موت کی خبر دے رہے ہیں۔ اس وقت اہل حرم کی مستورات رونے لگیں اور اپنے منہ پر طمانچے مارنے لگیں گریبان چاک کر دیئے۔ ام کلثوم نے فریاد کی: ﴿وَامُحَمَّدًا وَاعْلِيَّاهُ وَآمَاءَهُ وَآخَاهُ وَاحْسِنُنَا وَاحْسِنُنَا بِغَدَاكَ يَا عَبْدَ اللَّهِ﴾ اے ابا عبد اللہ! تمہارے بعد بیچارگی سے اماں ہو۔

امام حسین (علیہ السلام) نے انہیں تسلی دی۔ اور فرمایا: اے میرے بہن! خدا کی راہ میں صبر کرو۔ چونکہ تم آسمانوں کے رہنے والوں کیلئے فنا ہے، اور تمام اہل زمین کو موت آتا ہے اور تمام لوگوں کو مرنا ہے۔ اس کے بعد فرمایا: اے ام کلثوم، اے زینب، اے فاطمہ، اے رباب! یاد رہے کہ جب میں قتل ہو جاؤں تو گریبان چاک نہ کرنا اور اپنے چہروں پر طمانچے نہ مارنا اور ایسی بات نہ کرنا جس سے خدا راضی نہ ہو۔

دوسری روایت ہے کہ زینب (سلام اللہ علیہا) حسین (علیہ السلام) سے دُور مستورات اور بچوں میں بیٹھی تھیں، اور جب حسین (علیہ السلام) سے ان اشعار کو سنا تو فوراً اسی حال میں کہ

ان کی چادر زمین پر خط دے رہی تھی۔ بھائی کے پاس آئیں اور کہا ﴿وَإِشْكَلَاهُ لَيْتَ الْمَوْتُ أَغْذَمَنِي الْحَيَوَةُ﴾ یعنی اسے کاش موت آجاتی اور میری جان بے لیتی۔ آج میری ماں فاطمہ زہرا، باپ علی اور بھائی حسن دنیا سے گئے ہیں۔ اسے گذشت بزرگوں کے جانشین، اور باقی زندہ کی پناہ گاہ، امام حسین (علیہ السلام) ان کی طرف متوجہ ہوئے، اور فرمایا اے میری بہن! تمہارے علم کو شیطان ختم نہ کر دے۔

جناب زینب (سلام اللہ علیہا) نے کہا کہ میرے ماں باپ آپ پر فگار ہو جائیں۔ کیا آپ قتل ہو جائیں گے؟ امام حسین (علیہ السلام) نے اپنے غم و اندوہ کو دل میں چھپایا اور آپ کی آنکھوں سے آنسو جاری ہو گئے۔ اور فرمایا ﴿لَوْ تَبَكَ الْغَطَا لُنَا﴾ یعنی اگر (قطا) پرندہ کے شکاری اسے اپنے حال پر چھوڑتے تو اپنے آشیانہ میں ہی سوتا۔ یہ کہنا یہ ہے اس بات سے کہ اگر بنی امیہ مجھے آزار چھوڑتے تو میں مدینہ سے باہر نہ آتا۔ حضرت زینب (سلام اللہ علیہا) یہ بات سن کر کہنے لگی یا وَلِيْلَتَاہُ بھائی جان! کیا آپ اپنے آپ کو دشمن کی رفقاری میں سمجھتے ہیں اور زندگی سے مایوس ہیں؟ یہ بات میرے دل کو پریشان کر رہی ہے، اور اس کا برداشت کرنا مجھ پر بہت سخت ہے۔ اس کے بعد منہ پر طمانچہ مارتے ہوئے اپنا گریبان چاک کر دیا، اور ہنحوش ہو کر زمین پر گر پڑیں۔

امام حسین (علیہ السلام) اٹھے اور حضرت زینب (سلام اللہ علیہا) کے چہرے پر پانی ڈالا۔ یہاں تک کہ ہوش آ گیا اور ان کو تسمی دی، اور انھیں اپنے جد بزرگوار رسول خداؐ اور اپنے بابا علیؑ کے مصائب کی یاد دلائی تاکہ اپنی شہادت کو چھوٹی مصیبت ظاہر کریں اور جناب زینب (سلام اللہ علیہا) کو بھی سکون مل جائے۔

امام حسین (علیہ السلام) کا اہل بیت حرم کو ساتھ لانے کی ایک عہدہ شاید یہ ہو کہ اگر حضرت اپنے اہل بیت کو حجاز میں یا کسی اور شہر میں چھوڑ دیتے تو بیزید بن معاویہ لعنت اللہ علیہ فوج بھیج کر ان کو اسیر کر دالیتا اور انکو اتنی تکلیف دیتا کہ امام حسین (علیہ السلام) راہ خدا میں شہادت و قربانی دینے سے منصرف ہو جاتے، اور بیزید سے جنگ کرنے سے باز آ جاتے۔

بسم اللہ الرحمن الرحیم

دوسرا حصہ

واقعات عاشورا

شہادت شہداء کربلا

اور

خیام اہل حرم کی تاراجی

۱- واقعات عاشورا

عبید اللہ بن زیاد نے اپنے ساتھیوں کو امام حسین (علیہ السلام) کے ساتھ جنگ کرنے کی دعوت دی۔ انھیں راہ حق سے منحرف کیا اور اس پر انھوں نے اس کی پیروی کی، اور اس نے عمر بن سعد کی آخرت کو دنیوی مال کے ذریعہ خرید لیا اور اسے اپنے لشکر کا سپہ سالار بنا دیا۔ عمر بن سعد نے بھی اسے قبول کر لیا، اور کوفہ سے چار ہزار سوار سپاہیوں کے ساتھ امام حسین (علیہ السلام) سے جنگ کرنے کیلئے کوفہ سے روانہ ہوا۔ ابن زیاد مسلسل اس کیلئے لشکر روانہ کرتا رہا، یہاں تک کہ چھ محرم کی رات تک بیس ہزار سوار اس کے پاس پہنچ گئے۔ اس کے بعد امام حسین (علیہ السلام) پر اس قدر سختی کی کہ، جس کے نتیجہ میں آپ اور آپ کے اصحاب با وفا پر شدید بیاس کا غلبہ ہوا۔

کربلا میں امام حسین (علیہ السلام) کا پہلا خطبہ

امام حسین (علیہ السلام) اپنی تلوار کے سہارے کھڑے ہوئے اور با آواز بلند فرمایا:

﴿أَشْهَدُ كُمْ اللَّهُ هَلْ تَعْرِفُونَنِي؟ قَالُوا: نَعَمْ أَنْتَ ابْنُ رَسُولِ اللَّهِ وَبِسْطَلَةٍ﴾

میں تمہیں خدا کا واسطہ دے کر پوچھتا ہوں کیا تم مجھے پہچانتے ہو؟ انھوں نے جواب دیا: ہاں، آپ فرزند پیغمبر خدا اور ان کے نواسے ہیں۔ پھر فرمایا: میں تمہیں خدا کا واسطہ دے کر پوچھتا ہوں کیا تم مجھے جانتے ہو، کیا رسول خدا میرے جد امجد نہیں ہیں؟ انھوں نے جواب دیا: ہاں، خدا کی قسم آپ رسول اللہ کے نواسے ہیں۔ کہ حضرت نے فرمایا پھر تمہیں خدا کا واسطہ دے کر پوچھتا ہوں کہ کیا تمہیں یہ علم نہیں ہے کہ میرے والد علی بن ابی طالب ہیں؟ انھوں نے جواب دیا: ہاں، خدا کا واسطہ ہم جانتے ہیں۔

حضرت نے فرمایا: میں تمہیں خدا کا واسطہ دے کر پوچھتا ہوں کیا تمہیں علم نہیں ہے کہ میری والدہ فاطمہ زہراء (سلام اللہ علیہا) دختر محمد مصطفیٰ ہیں؟ انھوں نے جواب دیا: ہاں، خدا کی قسم ہم جانتے ہیں۔

حضرت نے فرمایا: میں تمہیں خدا کا واسطہ دے کر پوچھتا ہوں کہ کیا تمہیں یہ علم نہیں ہے کہ میری جدہ جناب خدیجہ بنت خویلد ہیں؟ اور وہ پہلی خاتون ہیں کہ جنھوں نے عورتوں میں سب سے پہلے اسلام قبول کیا؟ انھوں نے جواب دیا: ہاں، خدا کی قسم میں ہم جانتے ہیں۔ حضرت نے فرمایا: میں تمہیں خدا کا واسطہ دے کر پوچھتا ہوں کہ کیا حضرت حمزہ سید الشہداء میرے والد کے چچا نہیں ہیں؟ انھوں نے جواب دیا: ہاں، خدا کی قسم ایسا ہی ہے۔ حضرت نے فرمایا: میں تمہیں خدا کا واسطہ دے کر پوچھتا ہوں کہ کیا جعفر طیار میرے چچا نہیں ہیں؟ تو انھوں نے جواب دیا: ہاں، خدا کی قسم ہیں، آپ درست فرما رہے ہیں۔

حضرت نے فرمایا: میں تمہیں خدا کا واسطہ دے کر پوچھتا ہوں کہ کیا تم نہیں جانتے کہ جو تلوار میرے پاس ہے وہ رسول خدا کی ہے؟ تو انھوں نے جواب دیا: ہاں، خدا کی قسم ہم جانتے ہیں۔ حضرت نے فرمایا: میں تمہیں خدا کا واسطہ دے کر پوچھتا ہوں کہ کیا تم نہیں جانتے کہ جو عمامہ میرے سر پر ہے یہ رسول خدا کا عمامہ ہے؟ تو انھوں نے جواب دیا: ہاں، خدا کی قسم ہم جانتے ہیں۔ حضرت نے فرمایا: میں تمہیں خدا کا واسطہ دے کر پوچھتا ہوں کہ کیا تم نہیں جانتے کہ علی وہ پہلے شخص ہیں کہ جنھوں نے اسلام قبول کیا کہ جو سب لوگوں سے زیادہ علم رکھنے والے اور زیادہ بردبار تھے اور ہر مسلمان عورت و مرد کے مولیٰ و امیر ہیں؟ انھوں نے جواب دیا: ہاں، خدا کی قسم ہم جانتے ہیں۔

﴿قَالَ فَبِمَ تَسْتَجِلُّونَ ذِمِّي؟﴾ تو آپ نے فرمایا: تو پر تم کیوں میرا خون بہاتا حلال سمجھ رہے ہو؟ حالانکہ میرے والد ساقی حوض کوثر ہیں کہ جن کے ہاتھوں میں روز قیامت پرچم اسلام ہوگا۔ انھوں نے جواب دیا کہ آپ نے جو کچھ بیان فرمایا یہ سب ہم

جانتے ہیں، لیکن ﴿وَنَحْنُ غَيْرُ نَارٍ كَيْفَ حَتَّى تَذُوقَ الْعَذَابَ﴾ جب تک آپ تشنہ لب جان نہ دیدیں ہم آپ کو چھوڑے والے نہیں ہیں۔

جیسے ہی امام حسین (علیہ السلام) نے اس خطبہ کو ختم کیا۔ تو حضرت کی بیٹیوں اور انکی بہن زینب (سدام اللہ علیہا) نے رونا شروع کر دیا، اور اپنا منہ پیٹنے لگیں، اور ان کے رونے کی آواز خیموں سے بلند ہونے لگی۔

امام حسین (علیہ السلام) نے اپنے بھائی عباسؓ اور اپنے لخت جگر علی اکبرؓ کو ان کی طرف بھیجا اور فرمایا کہ مستورات کو خاموش کرائیں، کیونکہ مجھے اپنی جان کی قسم کہ انہیں اس کے بعد ابھی بہت رونا ہوگا۔

راوی کہتا ہے کہ جب عبید اللہ بن زیاد کا خط عمر بن سعد کو ملا کہ جس میں اسے جنگ جلد شروع کرنے اور جد ختم کرنے کا حکم دیا تھا کہ اس میں تاخیر سے کام نہ لیا جائے تو اس خط کے نتیجہ میں عمر بن سعد فوراً سوار لشکر کو لے کر امام کے خیموں کی طرف چل پڑا۔

حضرت عباسؓ علمدار کو امان کی دعوت

شمر نے خیموں کے نزدیک آ کر بلند آواز سے کہا: ﴿ایہ بنو اختی؟﴾ کہاں ہیں میرے بھائے محمد بن عبد اللہ جعفرؓ عباسؓ اور عثمانؓ؟

امام حسین (علیہ السلام) نے فرمایا: (شمر کا جواب دو اگر چہ وہ فاسق ہے، کیونکہ وہ تمہارا رشتہ دار ہے)۔

چنانچہ حضرت عباسؓ اور انکے بھائیوں نے جواب دیا کہ شمر کیا کہتے ہو؟ اس نے کہا: اے میرے بھانجوا! تم امان میں ہو، اپنے آپ کو امام حسین (علیہ السلام) کے ہمراہ اپنی جان خطرے میں نہ ڈالو اور امیر المؤمنینؓ کی اطاعت کرو۔ حضرت عباسؓ نے جواب دیا: اے دشمن خدا تیرے ہاتھ شل ہو جائیں۔ کتنی بری امان ہمارے لئے لائے ہو ﴿تَاْمُرُنَا اَنْ نَتْرَكَ اَحَانَا الْحُسَيْنِ بْنِ فَاطِمَةَ وَنَدْخُلُ فِیْ طَاعَةِ الْفُلَعَاءِ وَاَوْلَادِ الْفُلَعَاءِ﴾ ۱۹

کیا تم چاہتے ہو کہ ہم اپنے بھائی، فرزند فاطمہ زہراءؓ امام حسین (علیہ السلام) کو چھوڑ کر ملعون اور ملعون کے بیٹوں کے ساتھ ہو جائیں؟!

شمر غضبناک حالت میں اپنے لشکر کی طرف لوٹ گیا۔

جب امام حسین (علیہ السلام) نے دیکھا کہ سپاہ ابن زیاد جنگ شروع کرنے میں بہت جلد بازی سے کام لے رہی ہے، اور وعظ و نصیحت کا الٹا پر کوئی اثر نہیں ہو رہا ہے، تو آپ نے حضرت عباسؓ سے فرمایا کہ جیسے بھی ممکن ہو۔ اس لشکر کو جنگ کرنے سے روکو، تاکہ آج کی رات میں نماز ادا کر سکیں، کیونکہ خدا جانتا ہے کہ مجھے نماز پڑھنے اور تلاوت قرآن سے کس قدر محبت ہے۔ حضرت عباسؓ آئے اور ان سے درخواست کی۔ عمر بن سعد نے اس پر خاموشی اختیار کی، گویا کہ وہ جنگ میں تاخیر کرنے پر راضی نہیں تھا۔

عمر بن حجاج زہیری نے کہا: خدا کی قسم اگر یہ لوگ ترک و بدعلم کے قبیلہ سے بھی ہوتے تو ہم ان کی درخواست کو قبول کر لیتے، حالانکہ یہ آل محمد ہیں۔ اسکے بعد انھوں نے درخواست قبول کر لی اور جنگ سے دستبردار ہو گئے۔ راوی کہتا ہے کہ:

امام حسین (علیہ السلام) زمین پر بیٹھ گئے اور ان کو نیند آ گئی۔ اور چند لحظات کے بعد بیدار ہوئے اور اپنی بہن جناب زینب (سلام اللہ علیہا) سے فرمایا: اے بہن زینب (سلام اللہ علیہا)! ابھی میں نے خواب میں اپنے نانا رسول خداؐ اور اپنے والد علی مرتضیٰؓ اور اپنی ماں فاطمہؓ زہراءؓ (سلام اللہ علیہا) اور اپنے بھائی حسنؓ کو دیکھا ہے۔ اور انھوں نے مجھ سے فرمایا ہے۔ اے حسین! کل تم ہمارے پاس ہو گے۔

جناب زینب (سلام اللہ علیہا) نے یہ بات سنتے ہی اپنے منہ پر طہاچے مارے اور بلند آواز سے گریہ کیا۔ امام حسین (علیہ السلام) نے فرمایا آہستہ گریہ کرو۔ کہیں ایسا نہ ہو کہ دشمن ہمیں شرمندہ کریں۔

امام حسین (علیہ السلام) کی آخری شب

چنانچہ جب رات کی تاریکی چھا گئی تو امام حسین (علیہ السلام) اپنے اصحاب کو جمع کیا اور خطبہ ارشاد فرمایا جس میں بعد از حمد و ثنائے رب جلیل کے یوں فرمایا:

﴿أَمَّا بَعْدُ، فَإِنِّي لَا أَعْلَمُ أَصْحَابًا أَصْلَحَ مِنْكُمْ وَلَا أَهْلَ بَيْتٍ أَبْرَزَ وَلَا أَفْضَلَ مِنْ أَهْلِ بَيْتِي فَجَزَاكُمُ اللَّهُ جَمِيعًا عَنِّي خَيْرًا وَهَذِهِ اللَّيْلُ قَدْ غَشِيَتْكُمْ فَأَتَّخِذُوهُ جَمَلًا وَلِنَأْخُذَ كُلُّ رَجُلٍ مِنْكُمْ بِبِدِّ رَجُلٍ مِنْ أَهْلِ بَيْتِي وَتَفَرَّقُوا فِي سَوَادِ هَذِهِ اللَّيْلِ وَ ذُرُونِي وَهَؤُلَاءِ الْقَوْمَ فَإِنَّهُمْ لَا يُرِيدُونَ غَيْرِي﴾

امام نے فرمایا: میں کسی کے اصحاب کو اپنے اصحاب سے زیادہ نیک اور اپنے اہل بیت سے زیادہ اچھے کسی کے اہل بیت کو نہیں پاتا۔

خدا تم سب کو جزائے خیر عطا فرمائے۔ یہ رات کا ستاٹا ہے، اسکو غنیمت جانو۔

اور تم میں سے ہر ایک میری اہل بیت کے مردوں میں سے ایک ایک کو اپنے ہمراہ لے کر چلے جاؤ، اور مجھے اس لشکر کے پاس اپنے حال پر چھوڑ دو، کیونکہ انھیں میرے سوا کسی اور سے کوئی غرض نہیں ہے۔

امام حسین (علیہ السلام) کے بھائیوں اولاد اور عبداللہ ابن جعفر کی اولاد نے امام کے جواب میں عرض کیا ﴿وَلَمْ نَفْعَلْ ذَلِكَ لِنَنْفِقِيْ بِغَدَاكَ ۙ لَا اَرَانَا اللّٰهُ ذَلِكَ اِنْذًا﴾ کیا ہم آپ کو چھوڑ کر چلے جائیں تاکہ ہم آپ کے بعد زندہ رہیں؟ خدا ہرگز ایسا دن ہمیں نصیب نہ کرے، اور اس کلام کو سب سے پہلے حضرت عباس بن علی نے کہا اور باقی افراد نے ان کی پیروی کرتے ہوئے یہی جواب دیا۔

اس کے بعد امام حسین (علیہ السلام) عقیل کے بیٹوں کی طرف متوجہ ہوئے اور ان سے فرمایا: تمہارے لئے شہادت مسلم ہی کافی ہے میں تمہیں جانے کی اجازت دیتا ہوں، تم لوگ

چلے جاؤ۔

اور دوسری روایت کے مطابق اس دوران امام کے بھائیوں اور انکی اہل بیت نے یوں عرض کیا: اے فرزند پیغمبر! لوگ جب ہم سے پوچھیں گے تو ہم ان کا کیا جواب دیں گے؟ کیا ان کو یہ جواب دینے کے اپنے مولا اور اپنے پیغمبر کے فرزند کو تمہا چھوڑ دیا اور اس کی حمایت و نصرت میں دشمن کی طرف ایک تیر بھی نہیں پھینکا، اور ایک بھی نیزہ و تلوار نہیں چلائی؟ ہرگز نہیں! خدا کی قسم ہم لوگ آپ سے جدا نہیں ہونگے، اور ہم آپ کی حفاظت آخری دم تک کرتے رہیں گے، یہاں تک کہ ہم قتل کر دے جائیں، اور آپ کی طرح راہ خدا میں شہید ہو جائیں۔ آپ کے بعد خدا ہمیں زندہ نہ دے۔

پھر مسلم بن عسجد کھڑے ہو کر عرض کرتے ہیں اے فرزند پیغمبر! کیا ہم آپ کو اس حالت میں تنہا چھوڑ کر چلے جائیں۔ جب کہ دشمنوں نے آپ کو اپنے محاصرے میں لے لیا ہے؟ اب ہرگز نہیں ہو سکتا! خداوند آپ کے بعد مجھے جینا نصیب نہ کرے۔ میں ضرور لڑونگا، یہاں تک کہ لڑتے ہوئے میرا نیزہ آپ کے دشمن کے سینے میں ٹوٹ جائے، اور پھر میں اپنی تلوار لیکر دشمن پر ٹوٹ پڑوں، یہاں تک کہ تلوار بھی نہ رہے تو پھر میں پتھر اٹھا کر آپ کے دشمن پر برسائوں گا۔ اور میں آپکو ہرگز تمہا نہیں چھوڑوں گا، یہاں تک کہ اپنی جان آپ کے قدموں پر چھادر کر دوں۔

ان کے بعد سعید بن عبداللہ خنی کھڑے ہوئے اور عرض کیا اے فرزند پیغمبر! خدا کی قسم ہم آپ کو کبھی تنہا نہ چھوڑیں گے تاکہ خدا یہ جان لے کہ ہم نے آپ کے بارے میں جو رسول خدا کی وصیت سنی تھی اسے یاد رکھا، اور اگر میں یہ جان لوں کہ آپ کی راہ میں مجھے قتل کیا جائے گا اور پھر زندہ کیا جائے اور پھر زندہ جلا دیا جائے گا اور یہاں تک کہ مجھے اسی طرح سترے مرتبہ ہی کیوں نہ جلا دیا جائے۔ پھر بھی میں آپ سے جدا نہ ہونگا اور اپنی جان آپ سے پہلے قربان کر دوں گا۔

اور کیوں نہ آپ کی راہ میں جان نثار کروں، جب کہ ایک مرتبہ مرنا تو ہے۔ ہی اور

اس کے بعد ابدی عزت و سعادت ہے۔ ان کے بعد زبیر بن عقیل قہقہے ہوئے اور عرض کیا خدا کی قسم اے فرزندِ پیغمبر! میں اس بات کو پسند کرتا ہوں کہ میں ہزار مرتبہ قتل کیا جاؤں اور پھر زندہ کیا جاؤں۔ خداوند آپ کو، آپ کے بھائیوں اور آپ کے اہل البیت کو زندہ رکھے، پھر ان کے بعد بقیہ امام حسین (علیہ السلام) کے اصحاب نے بھی اسی طرح کی حمایت کا اظہار کیا، اور انھوں نے عرض کیا ہماری جائیں آپ پر قربان ہوں۔ ہم ہر صورت آپ کی حفاظت کریں گے، چونکہ اگر ہم قتل بھی ہو جائیں تو گویا ہم نے اس تکلیف کو ادا کیا جس کو خدا نے ہم پر واجب قرار دیا تھا۔

اسی شب عاشور محمد بن حنفیہ کو خبر ملی کہ اس کے بیٹے کو شہر ری میں گرفتار کر لیا گیا ہے۔ تو اس نے کہا میں اس کے معاملہ کو خدا کے سپرد کرتا ہوں۔ مجھے اپنی جان کی قسم مجھے یہ گوارہ نہیں ہے کہ میرا بیٹا اسیر ہو جائے، اور میں اس کے بعد زندہ رہوں۔

جب اس کی یہ بات امام حسین (علیہ السلام) نے سنی تو فرمایا: خدا تیری مغفرت کرے، میں نے تجھ سے اپنی بیعت اٹھالی ہے اور تو اپنے بیٹے کی رہائی کیلئے چلا جا۔ تو اس نے عرض کی اگر میں آپ سے جدا ہوں تو مجھے جنگل کے درندے زندہ بھی نہ کھائیں۔ امام نے فرمایا: پس یہ پوشاک بردیانی اپنے بیٹے کو دے تاکہ وہ اپنے بھائی کی رہائی کیلئے اس سے استفادہ کر سکے۔ پس حضرت نے اسے پانچ پوشاک بردیانی عطا کیں کہ جس کی قیمت ایک ہزار دینار تھی۔

راوی کہتا ہے کہ اس رات امام حسین (علیہ السلام) اور ان کے اصحاب نے یوں گزاری کہ ان کے مناجات کی صدائیں سنی جا رہی تھیں۔ کچھ اصحاب حالت رکوع میں اور کچھ حالت سجود میں اور کچھ حالت قیام میں عبادت الہی میں مشغول تھے۔ چنانچہ اسی رات تیس (۳۲) آدمی عمر بن سعد کے لشکر سے جدا ہو کر امام حسین (علیہ السلام) کے لشکر سے آئے۔ امام حسین (علیہ السلام) کی کثرت نماز اور عبادت ہمہ اسی طرح تھیں۔

روایت میں ہے کہ عاشور کی صبح زبیر بن عقیل نے عبد الرحمن سے ہنسی مذاق

شروع کر دی۔ تو عبد الرحمن نے کہا کہ اے زبیر! یہ کوئی ہنسی مذاق کرنے کا وقت ہے؟ زبیر نے کہا: میری قوم جانتی ہے کہ میں نے عمر بھر کسی سے کوئی مذاق نہیں کیا۔

لیکن میری اس خوشی کا اظہار شہادت پر فائز ہونے کی وجہ سے ہے۔

خدا کی قسم آپ اس وقت کے آنے میں زیادہ دیر نہیں ہے جب کہ میں دشمنوں کے سامنے جاؤں اور کچھ دیر ان سے جنگ کروں اور اس کے بعد جا کر جنت کی حوروں سے مل جاؤں۔

عاشورہ کی صبح

راوی کہتا ہے کہ جب عمر بن سعد کے سپاہی گھوڑوں پر سوار ہو گئے، تو امام حسین (علیہ السلام) نے زبیر بن عقیل کو انکی طرف بھیجا۔ زبیر نے انھیں دغلا و نصیحت کی۔ چند مطالب کی طرف ان کی توجہ مبذول کرائی، لیکن انھوں نے اس کی پروا نہ کی۔ اس کے بعد امام حسین (علیہ السلام) ناقہ پر اور ایک قول کے مطابق اپنے گھوڑے پر سوار ہوئے اور عمر بن سعد کے ساتھیوں سے خاموش ہونے کیلئے کہا اور اپنے خطبے کی طرف متوجہ کیا، اور وہ سب خاموش ہو گئے۔ امام حسین (علیہ السلام) نے خدا کی حمد و ثنا اور محمد و آل محمد پر درود و سلام، اور انبیاء اور ملائکہ پر درود بھیجنے کے بعد ارشاد فرمایا:

اے لوگو!وائے ہو تم پر کہ سرگردانِ حالت میں ہم سے مدد طلب کی، اور ہم تماری مدد کیلئے جلد حاضر ہو گئے، لیکن تم نے جن تلواروں کو ہماری نصرت میں اٹھانے کی قسم کھائی تھی، ان کو ہمارے قتل کیلئے اٹھ رکھا ہے، جس سے ہم اپنے اور تمہارے دشمنوں کو جلا نا چاہتے تھے آج تم سب اپنے دوستوں کو قتل کرنے کیلئے اپنے دشمن کی مدد کر رہے ہو، حالانکہ نہ انھوں نے تمہارے درمیان عدل و انصاف کو رائج کیا، اور نہ تو ان کی مدد کرنے میں تمہیں خوشی کی امید ہونی چاہیے۔

تم پروائے ہو۔ کس لئے ہماری نصرت سے ہاتھ اٹھالیا، حالانکہ تلواریں نیاموں

میں اور دل مطمئن، پرسکون اور ارادے محکم ہو چکے تھے، لیکن باوجود اس کے تم نے فتنے کی آگ جلانے میں مذیوں کی مانند جلدی کی، اور اپنے آپ کو آگ میں ڈال دیا۔ اے حق اسلام کے دشمنو! اے قرآن سے منہ موڑنے والو، اور اس کے کلمات میں تحریف کرنے والو! اے کہنگار لوگو! اے شیطانی دوسروں کی پیروی کرنے والو! پیغمبر اسلام کی شریعت و سنت کو مٹانے والو! خدا کی رحمت تمہارے شامل حال نہ ہو۔

ان پلید لوگوں کی حمایت تو کر رہے ہو، لیکن ہماری نصرت سے دستبردار ہو گئے

ہو؟

ہاں، خدا کی قسم قدیم زمانہ ہی سے تم میں مکر و فریب تھا، اور تمہارا خیر اسی مکر و فریب کے پانی مٹی سے اٹھایا گیا ہے، اور تمہاری فکر اسی پر پروان چڑھی ہے۔ تم ایسے بدترین پھل ہو کہ جو کھانے والوں کے گلے کو زخمی کر دیتا ہے، اور تم ان ظالم و غاصب لوگوں کے سامنے چھوٹے سے لقمے کے مانند ہو۔

﴿أَلَا وَآنَ الدُّعَىٰ بِنِ الدُّعَىٰ قَدْ رَكَّزَ بَيْنَ اثْنَتَيْنِ بَيْنَ السَّلَةِ وَ الدَّلَةِ وَهِنَهَاتِ مَنَا الدَّلَةُ يَا بِي اللَّهُ ذَلِكَ لَنَا وَ رَسُولُهُ وَ الْمُؤْمِنُونَ﴾

آگاہ وہ جاو کہ مجھے حرام زادے کے بیٹے حرام زادہ (ابن زیاد) نے دو چیزوں پر مجبور کیا ہے۔ یا تو میں اس کے خلاف تلوار نکال لوں، یا ذلت کا لباس پہن کر یزید کی بیعت کر لوں، لیکن ذلت ہم سے بہت دور ہے، کیونکہ خداوند متعال اور اس کا رسول اور مومنین اس کی ہمیں اجازت نہیں دیتے کہ ہم ذلت کی زندگی کو عزت کی موت پر ترجیح دیں۔ جان لو باوجود اس کے کہ ہم تعداد کے لحاظ سے کم ہیں، لیکن تمہارے ساتھ جنگ ضرور لڑیں گے۔

حضرت نے اپنے خطبہ کے بعد شاعر فروہ بن مسیک مرادی کے یہ اشعار پڑھے۔

اشعار کا ترجمہ اگر ہم فتح یاب ہو جائیں اور دشمن کو شکست دے دیں تو یہ کوئی عجیب بات نہ ہوگی، کیوں کہ ہم ہمیشہ دشمن کو شکست دینے والے ہیں، اور اگر مغلوب ہو کر مارے

جائیں۔ تو ہمارا یہ مرنا نہ تو خوف و ہراس کی وجہ سے ہوگا اور نہ ہماری جانب سے ہنگامہ، بلکہ ہماری موت کا وقت پہنچا، اور دوسروں کی کامیابی کا وقت آ پہنچا ہے۔ اگر موت کی سواری ایک گھر سے دوری اختیار کرے تو دوسرے گھر کی جانب ضرور پڑاؤ ڈالتی ہے۔ ہمارے آباد اجداد تمہارے ہاتھوں سے مارے گئے جس طرح گذشتہ صدیوں میں لوگ موت سے دوچار ہوتے رہے ہیں۔

اگر دنیا کے بادشاہ ہمیشہ رہتے، تو ہم بھی ہمیشہ کیلئے زندہ رہتے۔ وہ لوگ جو آج ہمارا مذاق اڑاتے، ہیں ان سے کہو کہ عقل کے نافع لو، چنانچہ جس طرح آج ہمیں موت کا سامنا کرنا ہے، اس طرح ان مذاق اڑانے والوں کو بھی سامنا کرنا پڑے گا۔

امام حسین (علیہ السلام) نے ان اشعار کو پڑھنے کے بعد فرمایا: خدا کی قسم تم میرے قتل کے بعد زیادہ دیر زندہ نہیں رہو گے۔ تمہاری زندگی ایک پیادہ کے سوار ہونے سے زیادہ نہیں ہے۔ زمانہ تیزی کے ساتھ تمہارے سروں پر چلی کی طرح گھوم رہا ہے، اور تمہاری اضطرابی حالت چلی کی کیل کی طرح ہے، اور یہ خبر مجھے میرے والد بزرگوار حضرت علیؑ نے میرے جدا امجد رسول خداؐ سے سنی تھی، اور مجھ سے بیان فرمائی۔

اب تم مل بیٹھو اور آپس میں اپنے اس معاملہ کے بارے میں ایک دوسرے سے صلاح و مشورہ کرو، تاکہ کوئی بات تم پر مخفی نہ رہ جائے پھر اس کے بعد تم میرے قتل کیلئے اقدام کرو، اور مجھے مہلت نہ دو۔ میں نے اس خدا پر بھروسہ کیا ہے جو ہمارا اور تمہارا پروردگار ہے۔

خطبہ ارشاد فرمانے کے بعد آپ نے اس سپاہ یزید سے اظہار نفرت کرتے ہوئے فرمایا: اے پروردگار! انھیں اپنی رحمت کی بارش سے محروم کر، اور ان پر ایسا قحط نازل کر جیسے کہ جناب یوسفؑ کے زمانہ میں نازل فرمایا، اور غلام ثقفی کو ان پر مسلط کر دے تاکہ وہ انھیں موت کے تلخ جام سے سیراب کرے، کیونکہ انھوں نے مجھ کو جھٹلایا، اور مجھے فریب دیا۔ تو ہمارا پروردگار ہے۔ تجھ ہی پر بھروسہ کرتے ہیں، اور تیری ہی مغفرت کے طالب ہیں۔ ہر ایک کو تیری ہی طرف لوٹ کر آنا ہے۔ پھر اس کے بعد امام حسین (علیہ السلام) اپنی سواری سے نیچے

اترے اور رسول خدا کا گھوڑا کہ جس کا نام مرتجز تھا طلب فرمایا، اور اپنے ساتھیوں کو جنگ کے لئے آمادہ کیا۔

حضرت امام محمد باقرؑ سے روایت ہے کہ امام حسین (علیہ السلام) کے اصحاب پتیلیں (۳۵) سوار اور ایک سو پادہ تھے، اور دوسری روایات بھی حضرت کے اصحاب کی تعداد کے سلسلہ میں موجود ہیں۔

عمر بن سعد کی طرف سے جنگ کا آغاز

راوی بیان کرتا ہے کہ عمر بن سعد لشکر سے نکل کر سامنے آیا اور جب امام حسین (علیہ السلام) کے اصحاب کی طرف تیر پھینک چکا تو اسی نے بلند آواز سے اپنے سپاہیوں سے مخاطب ہو کر کہا، امیر کے ہاں، اس بات کی گواہی دینا کہ سب سے پہلا تیر پھینکنے والا میں ہوں۔ اس کے بعد عمر بن سعد کے لشکر کی طرف سے تیر بارش کی طرح برسنے لگے۔

امام حسین (علیہ السلام) نے اپنے اصحاب سے فرمایا:

﴿قُومُوا رَحِمَكُمُ اللَّهُ إِلَى الْمَوْتِ الَّذِي لَا بُدَّ مِنْهُ فَإِنَّ هَذِهِ السَّهْمُ رُسُلُ الْقَوْمِ إِلَيْكُمْ﴾

تم پر اللہ کی رحمت ہو، موت کی طرف پیش قدمی کرو کہ جس کے بغیر چارہ نہیں، کیونکہ یہ تیر اسی قوم کی طرف سے تمہیں جنگ کی دعوت دے رہے ہیں۔

اس کے بعد امام حسین (علیہ السلام) کے اصحاب نے حملہ کیا کچھ دیر لڑتے رہے، یہاں تک کہ چند اصحاب شہید ہو گئے۔ اسی اثنا میں امام حسین (علیہ السلام) نے اپنے محاسن مبارک کو ہاتھ میں لیا اور فرمایا:

جب یہودیوں نے جناب غریکو خدا کا بیٹا کہا، تو خدا ان پر سخت غضبناک ہوا، اور

قوم نصاریٰ پر اس وقت سخت غضبناک ہوا، جب نصاریٰ تین خداؤں کے قائل ہو گئے، اور خداوند مجوس پر اس وقت سخت غضبناک ہوا، جب مجوس نے اللہ کی عبادت کے بجائے سورج چاند کی پرستش کرنا شروع کر دی۔ اور خداوند اس قوم پر بھی سخت غضبناک ہے، جو اپنے نبی کے فرزند کو قتل کرنے پر متفق ہو گئی ہے، لیکن خدا کی قسم میں ان لوگوں کی بات کو قبول نہیں کروں گا، اور ہرگز یزید کی بیعت نہیں کروں گا، یہاں تک کہ اپنے خون آلودہ چہرے کے ساتھ خدا سے ملاقات کروں گا۔

ابو طاہر محمد بن حسین ترمذی اپنی کتاب معالم الدین میں حضرت امام جعفر صادق (علیہ السلام) سے روایت کرتے ہیں کہ میں نے اپنے والد گرامی کو یہ فرماتے ہوئے سنا ہے۔ (جب امام حسین (علیہ السلام) کا عمر بن سعد سے سامنا ہوا، اور جنگ شروع ہوئی تو خداوند نے حضرت کی نصرت کیسے آسمان سے فرشتوں کا ایک گروہ بھیجا، جو امام کے سر کے اوپر پرواز کرنے لگے۔ پھر اس کے بعد حضرت کو دو امروں میں سے کسی ایک کے انتخاب کرنے پر اختیار دیا گیا۔ یا فرشتے ان کی نصرت کریں اور انکے دشمنوں کو ہلاک کر دیں یا شہید ہو جائیں، لیکن امام (علیہ السلام) نے شہادت کو ترجیح دی۔

اس کے بعد امام حسین (علیہ السلام) نے استغاثہ بلند کیا:

﴿أَمَّا مَنْ مَغِيثٌ يُغِيثُ لَوْجَهُ اللَّهُ أَمَّا مَنْ ذَا بَئِ عَمَّ رَسُولُ اللَّهِ؟﴾

ہے کوئی جو رضائے خدا کیسے ہماری مدد کرے؟ ہے کوئی جو حرم رسول خدا سے دشمنوں کو دور کرے؟

حزب کی توبہ

اسی اثنا میں حرمین یزید ریاحی عمر بن سعد کے پاس آئے اور کہنے لگے: کیا تم امام حسین (علیہ السلام) سے جنگ لڑو گے؟ عمر نے جواب دیا:

ہاں خدا کی قسم ان سے جنگ ضرور ہوگی جس میں سب سے آسان کام مردوں کو

جسموں سے جدا کرنا اور ہاتھوں کو جدا کرنا ہوگا۔

حرنے جب یہ گفتگو سنی تو اپنے لشکر سے جدا ہو کر ایک گوشے میں بیٹھے، اور کانپنے لگے۔

مہاجر بن اوس نے حرسے کہا: اے حرمہاری یہ حالت مجھے شک میں مبتلا کر رہی ہے۔ اگر کوئی مجھ سے سوال کرے کہ کوفیوں میں سب سے شجاع کون ہے تو میں تمہارے سوا کسی کا نام نہ لوں گا۔ کس لئے کانپ رہے ہو؟ حرنے جواب دیا: خدا کی قسم میں اپنے آپ کو جنت اور جہنم کے درمیان پار ہا ہوں، لیکن خدا کی قسم میں جنت پر کسی چیز کو ترجیح نہ دوں گا۔ اگر چہ میرا جسم ٹکڑے کر دیا جائے اور مجھے جلا دیا جائے۔ اسکے بعد گھوڑے پر سوار ہو کر امام حسین (علیہ السلام) کی بارگاہ میں روانہ ہوا اور دونوں ہاتھوں کو اپنے سر پر کھٹک کر کہنے لگے:

خدا یا میں تیری بارگاہ میں توبہ کرتا ہوں تو میری توبہ قبول فرمائے، کیونکہ میں نے تیرے دوستوں اور تیرے پیغمبر کی دختر کی اولاد کو ذرا پایا۔ امام کی خدمت میں پہنچ کر دست بستہ عرض کی میری جان آپ پر قربان ہو۔ میں وہ شخص ہوں کہ جس نے آپ پر سختی کی اور آپ کو مدینہ واپس جانے کی اجازت نہ دی۔ مجھے یہ خیال نہیں تھا کہ یہ لوگ اس قدر سخت گیری کریں گے۔ اب میں توبہ کرتا ہوں کہ میری توبہ قبول ہو سکتی ہے؟

امام حسین (علیہ السلام) نے فرمایا: ہاں، خدا تمہاری توبہ قبول کریگا، نیچے اتر آؤ۔ حرنے کہا: اترنے سے بہتر یہ ہے کہ اسی حالت میں، میں آپ کی نصرت میں لڑوں، آخر کار گھوڑے سے اترنا ہی ہے، کیونکہ میں وہ پہلا شخص ہوں کہ میں نے آپ کا راستہ روکا۔ مجھے اجازت دیجئے تاکہ میں ہی وہ پہلا شخص قرار پاؤں کہ جو آپ کی راہ میں مارا جاؤں۔ شاید میرا شمار ان لوگوں میں ہو جو کہ روز قیامت آپ کے جدا مجد حضرت محمدؐ سے معاف کر دیں گے۔

مؤلف فرماتے ہیں کہ حرا کا مقصد یہ تھا کہ میں اس وقت کا پہلا شہید قرار پاؤں، ورنہ اس سے پہلے اصحاب کی ایک جماعت شہید ہو چکی تھی۔ جیسا کہ یہ روایات میں ملتا ہے اسکے بعد امام حسین (علیہ السلام) نے اسے اجازت دی، حرنے جنگ کرنا شروع کی، اور ایسے دلیرانہ

حملے کئے کہ بڑے بڑے شجاع اور دلیروں کی جماعت کو تیغ کیا، کچھ ہی دیر بعد آپ نے جام شہادت نوش فرمایا۔

اس کی لاش کو امام حسین (علیہ السلام) کی خدمت میں لایا گیا۔ تو حضرت نے حر کے چہرہ سے گرد و غبار کو صاف کرتے ہوئے فرمایا: هَآنَـتِ الْخُرُكُنَا سَمْتَـكْ اَمْـكْ خُرَا فِـي الْمَـذْنِـيَا وَالْآخِرَةُ كَمَآزٍ اَمْرٍ دُوْنِهَا وَآخِرَتِ مِـنْ كَـجْـسِ طَرَحِ تِـيْرِ مَآلِ نَـيْـرَا اَمْ حَرَكَاہ۔

بریر بن خضیر

راوی کہتا ہے: اسی دوران ایک زاہد و عابد شخص کہ جن کا نام بریر بن خضیر تھا۔ وہ میدان نکلا اور اس کے مقابلے کیلئے یزید بن محفل میدان میں آیا، اور پھر دونوں نے آپس میں طے کیا کہ وہ ایک دوسرے سے مباحلہ کریں، اور خدا سے دعا مانگیں کہ جو بھی باطل پر ہے خدا۔۔۔ دوسرے کے ہاتھوں مارے۔ اس کے بعد وہ جنگ لڑنے میں مشغول ہو گئے۔ بریر نے اسے قتل کر دیا اور جنگ لڑتے ہوئے شہید ہو گئے۔

وہب بن جراح کلبی

اُن کے بعد وہب بن جراح کلبی میدان کا رزار کی طرف آئے۔ دشمن پر کئی زبردست حملے کئے۔ اس کے بعد اپنی ماں اور زوجہ کے پاس واپس آئے۔ جو کہ کربلا میں موجود تھیں۔ ماں سے عرض کیا: اے ماں! کیا آپ مجھ سے راضی ہو گئیں ہیں۔

ماں نے جواب دیا: نہیں! میں تم سے اس وقت تک راضی نہیں ہوں گی جب تک تم امام حسین (علیہ السلام) کی نصرت میں شہید نہ ہو جاؤ۔

تو اس کی بیوی نے کہا! تمہیں خدا کا واسطہ مجھے پیو نہ کرو۔ تو اس کی ماں نے کہا: اسکی

بات مت سنو، واپس چلے جاؤ اور پیغمبرؐ کے نواسے پر اپنی جان قربان کرو، تاکہ روز قیامت تجھے ان کے جدا محمدؐ کی شفاعت نصیب ہو۔

وہب دوبارہ میدان جنگ کی طرف لوٹے، اور جنگ کرنا شروع کی، یہاں تک کہ ان کے ہاتھ جسم سے جدا ہو گئے تو اس کی بیوی چوب خیمہ لے کر اس کی طرف بڑھی اور کہہ رہی تھی: میرے ماں باپ تجھ پر قربان ہوں۔ حرم اہل بیت رسولؐ خدا کی نصرت میں جنگ کرو چنانچہ وہب اس کی طرف آیا تاکہ اُسے خیمہ کی طرف لوٹائے، لیکن اس کی بیوی نے اس کے دامن کو مضبوطی سے پکڑ کر کہا: میں واپس نہیں جاؤ گی یہاں تک کہ شہید ہو جاؤں۔

امام حسین (علیہ السلام) نے فرمایا: خدا تجھے اہل بیت کی نصرت کرنے کی جزا دے۔ خیمہ کی طرف لوٹ جاؤ۔ وہب کی بیوی واپس آگئی، لیکن وہب نے جنگ کی، یہاں تک کہ وہ شہادت کے درجہ پر فائز ہو گئے۔

مسلم بن عوجہ

ان کے بعد مسلم بن عوجہ میدان میں آ کر دشمن سے نبرد آزما ہوئے، اور بڑی شجاعت کے ساتھ جنگ کرتے رہے، یہاں تک گھوڑے سے گر پڑے۔ ابھی جسم میں جان باقی تھی کہ امام حسین (علیہ السلام) ان کے پاس پہنچے، حبیب ابن مظاہر بھی آپ کے ہمراہ تھے۔ امام حسین (علیہ السلام) نے فرمایا: اے مسلم! خدا تمہاری بخشش فرمائے۔ اس کے بعد اس آیت شریفہ کی تلاوت فرمائی۔

﴿فَبْنِھُمْ مِّنْ قَضٰی نَعْبَہٗ وَ مِنْھُمْ مَّنْ یَنْتَظِرُ وَ مَا یَذُلُّوْا تَنْبِذْ

یٰۤاٰ

ترجمہ: ان میں سے بعض شہید ہوئے اور بعض شہادت کے منتظر ہیں، اور انہوں نے خدا کے عہد کو تبدیل نہیں کیا۔

حبیب نے آگے بڑھ کر کہا: اے مسلم! تمہارا شہید ہونا مجھ پر بہت ہی سخت ہے، لیکن تمہیں جنت کی مبارک باد پیش کرتا ہوں۔ مسلم نے نحیف آواز کے ساتھ جواب دیا خدا تمکو خیر کی بشارت دے۔

حبیب نے کہا: اگر مجھے اس بات کا یقین نہ ہوتا کہ میں بھی تمہارے بعد شہید ہو جاؤ گا تو تم سے کہتا کچھ وصیت کرو۔

مسلم نے حضرت امام حسین (علیہ السلام) کی طرف اشارہ کرتے ہوئے کہا کہ میں تمکو وصیت کرتا ہوں کہ اگلی نصرت میں کمی نہ کرنا۔

حبیب نے کہا: میں تمہاری وصیت پر عمل کروں گا، اور تمہاری آرزو کو پورا کروں گا۔ اس کے بعد مسلم کی روح نقضِ عضری سے پرواز کر گئی۔

عمر بن قرطہ انصاری

اس کے بعد عمرو بن قرطہ انصاری امام حسین (علیہ السلام) کی خدمت میں حاضر ہوئے، اور جنگ کی اجازت طلب کی۔ حضرت نے اجازت دی۔ عمرو نے شہادت کی آرزو کے ساتھ امام حسین (علیہ السلام) کی نصرت میں ایسی جنگ کی کہ ابن زیاد کے بہت سے فوجیوں کو فی النار کیا، اور جو تیر بھی امام کی طرف آتا، اس کے لئے اپنے ہاتھوں کو سپر بنالیتے۔

ہر تلوار کو اپنے سینے پر روکتے، جب تک ان کے دم میں دم رہا کوئی بھی تکلیف نواسہ رسولؐ کو نہ پہنچنے دی، اور جب ان کا جسم زخموں سے چور چور ہو گیا تو اس نے امام حسین (علیہ السلام) کی خدمت میں عرض کی۔ کیا میں نے اپنا وعدہ کو وفا نہیں کیا؟...

امام حسین (علیہ السلام) نے فرمایا: ہاں، تم مجھ سے پہلے بہشت میں جاؤ گے، میرا بہلام رسولؐ خدا کی خدمت میں پیش کرنا، اور کہنا کہ حسین (علیہ السلام) بھی میرے بعد آرہے ہیں۔ چنانچہ عمرو نے پھر جنگ شروع کی، اور شہید ہو گیا۔

جون سیاہ غلام اور اس کی جنگ

اس کے بعد جناب ابوذر مٹکا جی غلام جون امام کی خدمت میں حاضر ہوا۔ امام حسین (علیہ السلام) نے اس سے فرمایا: میں تمہیں اس سرزمین سے جانے کی اجازت دیتا ہوں، تم اپنی جان کی حفاظت کرو، کیونکہ تم ہمارے ساتھ آئے تھے تاکہ خوشی و عافیت ملے، اب اپنی جان خطرے میں نہ ڈالو۔

جون نے عرض کی: اے فرزندِ پیغمبر! میں خوشی و مسرت کے زمانے میں تو آپ کے ساتھ رہوں، اور جب آپ پر مشکل وقت آپہنچا ہے تو آپ کو تنہا چھوڑ کر چلا جاؤں! ﴿وَإِنْ رِیَحْتَنِ لَمَنْتَنَ وَإِنْ حَسْبُنِیَ لِلنِّیْمِ وَلَوْنِیْ لَا سُوْدَ﴾

خدا کی قسم اگر میرا جسم بدبودار ہے، میرا حسب و نسب پست اور میرا رنگ سیاہ ہے، لیکن آپ مجھ پر احسان فرمائیں اور مجھے جنت کی جاودانی زندگی سے بہرہ مند فرمائیں، تاکہ میرا جسم خوشبودار ہو جائے۔ میرا حسب و نسب شریف اور میرا چہرہ نورانی ہو جائے۔ خدا کی قسم میں اس وقت تک آپ سے دور نہیں ہوں گا، جب تک میرا سیاہ خون آپ کے پاک خون کے ساتھ غلطان نہ ہو جائے۔ اس کے بعد جون نے جنگ کرنا شروع کی، یہاں تک کہ لڑتے لڑتے شہادت کے عظیم مقام پر فائز ہو گئے۔

عمر و بن خالد صیداوی

ان کے بعد عمر و بن خالد صیداوی امام حسین (علیہ السلام) کی خدمت میں حاضر ہوئے اور عرض کیا: یا ابنِ رسول اللہ! میری جان آپ پر قربان ہو، میں نے پختہ ارادہ کیا ہے کہ انصار میں شامل ہو جاؤں، اور آپ کو اہل بیت اطہار کے درمیان بے یار و مددگار قتل ہوتے نہ دیکھوں۔ تو امام حسین (علیہ السلام) نے فرمایا: جاؤ، ہم بھی کچھ دیر بعد تم سے آئیں گے۔ مرد دشمن پر حملہ آور ہوئے، اور جنگ کرتے کرتے شہید ہو گئے۔

حظللہ بن سعد شامی

اس اثنا میں حظللہ بن سعد شامی امام حسین (علیہ السلام) کے سامنے ایسی حالت میں آئے کہ اس نے اپنے سینہ کو تلواروں، نیزوں اور تیروں کے مقابل میں سپر بنا رکھا تھا، آپ سپاہ کو فہ سے مخاطب ہوئے، آیات عذاب کو سپاہ ابن زیاد پر تلاوت کیا، اور انہیں عذاب خداوند سے خوف دلایا۔

ان آیات کا ظاہری مطلب یہ ہے کہ اے لوگو! میں خائف ہوں کہ خدا کا عذاب کہیں تم پر بھی نازل نہ ہو جائے کہ جس طرح گزشتہ قوموں پر نازل ہوا تھا، جیسے قوم نوح، قوم عاد و ثمود اور ان کے بعد والوں پر عذاب نازل ہوا۔ خدا اپنے بندوں پر ظلم نہیں کرتا۔ اے قوم! میں تمہارے بارے میں روز قیامت کے عذاب سے ڈرتا ہوں کہ وہ ایسا دن ہوگا کہ تم اپنے چہرے جہنم کی طرف موڑ ہوئے جا رہے ہو گے، اور کوئی ایسا نہ ہوگا جو تمہیں خدا کے عذاب سے بچالے۔ اے لوگو! حسین (علیہ السلام) کو قتل نہ کرو، ورنہ خدا تم پر ایک ایسا عذاب نازل کرے گا کہ جس سے تم ہلاک ہو جاؤ گے، اور وہ شخص گھائے میں ہے جو خداوند متعال پر بہتان باندھے۔

اس کے بعد امام حسین (علیہ السلام) کی طرف دیکھا اور اپنی آرزو کا اظہار کرتے ہوئے عرض کیا: کیا ہم اپنے خالق کی طرف لوٹ نہ جائیں اور اپنے بھائیوں سے ملاقات نہ کریں؟ تو امام نے فرمایا: جاؤ اس طرف کہ جو اس دنیا اور جو کچھ اس دنیا میں ہے، اس سے بہتر ہے، اور اس بادشاہ کی طرف جاؤ جسے کبھی زوال نہیں۔ حظللہ میدان میں آئے اور بڑی شجاعت سے لڑتے ہوئے جام شہادت نوش کیا:

نماز ظہر عاشورا

جیسے ہی نماز ظہر کا وقت ہوا تو امام حسین (علیہ السلام) نے زبیر بن عقیل اور سعید بن عبد اللہ کو حکم دیا کہ وہ چند اصحاب کے ساتھ ان کے سامنے صف بنا کر کھڑے ہوں چنانچہ امام نے دیگر چند اصحاب کے ساتھ نماز ظہر جماعت کے ساتھ ادا کی۔

اسی اثنا میں دشمن نے امام حسین (علیہ السلام) کی طرف تیرہ سانا شروع کئے۔ سعید بن عبداللہ آگے بڑھے اور امام حسین (علیہ السلام) کے مقابل کھڑے ہو کر تیروں کو اپنے سینے سے روکنے لگے، یہاں تک کہ تیر کھاتے کھاتے غل حال ہو کر زمین پر گر پڑے۔ اس حالت میں وہ کہہ رہے تھے کہ خدایا! اس ظالم قوم پر قوم عاد و ثمود کی طرح لعنت فرما، اور میرا سلام اپنے پیغمبر کو پہنچا اور انہیں جو زخم میرے جسم پر لگے ہیں مطلع فرما، کیونکہ میرا مقصد تیرے پیغمبر کی ذریت کی نصرت کرنا، اور تیری خوشنودی حاصل کرنا ہے، اور یہ کلمات کہتے ہوئے دنیا سے رخصت ہو گئے۔ چنانچہ جس وقت سعید بن عبداللہ کے زخمی جسم کا مشاہدہ کیا گیا تو کمواروں، نیزوں کے زخموں کے علاوہ تیرہ تیروں کے پھل بدن میں پیوست پائے گئے۔

سوید بن عمرو بن ابی مطاع

اس کے بعد سوید بن عمرو بن ابی مطاع جو کہ ایک شریف انفس اور کثیر الصلوٰۃ شخص تھے، میدان میں آئے، اور شیر کی طرح جنگ میں مشغول ہو گئے۔ آپ نے شدید غتیوں اور مشکلات میں کافی صبر کیا، یہاں تک کہ زخموں کی تاب نہ لا کر مقتولین کے درمیان گر پڑے۔ وہ ایسی حالت میں تھے کہ ان میں کوئی حرکت دیکھی نہیں جاسکتی تھی۔ اسی اثنا میں انھوں نے ابن زیاد کے سپاہیوں کو یہ کہتے سنا کہ حسین (علیہ السلام) شہید کر دئے گئے ہیں۔ اس خبر کے سننے سے سوید بے تاب ہوئے اور اپنے جوتے سے خنجر نکال کر دوبارہ جنگ لڑنے میں مشغول ہو گئے، یہاں تک کہ شہید ہو گئے۔

راوی کہتا ہے: امام حسین (علیہ السلام) کے اصحاب انکی نصرت میں ایک دوسرے پر سبقت لے جاتے تھے، کہ جس کو شاعر اس طرح بیان کرتا ہے۔

یعنی امام حسین (علیہ السلام) کے اصحاب ایسے شجاع انسان تھے کہ جب انھیں مصیبت کو دفع کرنے کیلئے پکارا جاتا کہ جن کے مقابل دشمنوں کا ایسا گروہ کہ جو پوری طرح سے مسلح تھے تو ایسے خطرناک وقت میں وہ اپنی زہروں کو اپنے سینوں پر سجائے اور اپنے

آپ کو موت کے منہ میں دھکیلتے تھے۔

شہادت علی اکبرؑ

جب امام حسین (علیہ السلام) کے باوقاف ساتھیوں کے بدن کے ٹکڑے ہو گئے، اور سب خاک کر بلا پر سو گئے، اہل بیت کے سوا کوئی باقی نہ رہا تو اس وقت حضرت کے فرزند علی بن الحسین کہ جن کا چہرہ تمام لوگوں سے خوبصورت تھا اور جن کا اخلاق سب سے اعلیٰ تھا، اپنے باپ کی خدمت میں آئے اور جنگ کی اجازت طلب کی۔ امام حسین (علیہ السلام) نے بغیر کسی بہانے کے آپ کو اذن دے دیا۔ ثُمَّ نَظَرَ إِلَيْهِ نَظْرُ آبِيسَ هُنَّةَ: اس کے بعد حسرت بھری نگاہ ان کے وجود پر ڈالی، اور بے اختیار آنسو چہرے پر جاری ہو گئے اور کہا:

﴿اللَّهُمَّ أَشْهَدُ فَقَدْ بَرَزَ إِلَيْهِمْ غُلَامٌ أَشْبَهَ النَّاسَ خُلُقًا وَ خُلُقًا وَ مَنْطِقًا بِرَسُولِكَ وَ كُنَّا إِذَا اشْتَقْنَا إِلَى نَبِيِّكَ نَظَرْنَا إِلَيْهِ﴾

خداوند! گواہ رہنا کہ اب میں ایسا جوان اس قوم ظالم کی طرف بھیج رہا ہوں کہ جو صورت، سیرت اور گفتار میں تیرے رسولؐ سے سب سے زیادہ شباهت رکھتا ہے، اور جب کبھی ہم پیغمبر کی زیارت کے مشتاق ہوتے تھے تو اس جوان کو دیکھ لیتے تھے۔۔۔ اس کے بعد عمر بن سعد کی طرف متوجہ ہوئے اور بلند آواز سے کہا: ﴿يَا بْنَ سَعْدٍ قَطَعَ اللَّهُ رَجْمَكَ كَمَا قَطَعْتَ رَجْمِي﴾ اے سعد کے بیٹے! خدا تیری نسل کو ختم کرے جس طرح تو نے میری نسل اس جوان سے ختم کی ہے۔ اس وقت علی بن الحسین دشمن کے نزدیک پہنچے، اور جنگ کی، اور بہت سخت لڑائی کی اور کثیر تعداد میں دشمن کو قتل کیا، اور پھر اپنے باپ کی خدمت میں حاضر ہو کر عرض کیا:

﴿يَا أَبَا النُّعْمَانِ قَدْ قَتَلَنِي وَ قَتَلَ الْخَنَازِيرُ قَدْ أَجْهَدَنِي فَهَلْ إِلَى شَرِّهِ مِنَ الْمَاءِ شَبِيهُ؟﴾

اے بابا جان! پیاس نے مجھے مار ڈالا، اور اسلحہ کے بوجھ نے تھکا دیا، کیا تھوڑا سا پانی ممکن ہے کہ جو مجھے پیاس سے نجات دے۔

امام حسین (علیہ السلام) نے روتے ہوئے فرمایا: میرے پیارے بیٹے واپس چلے جاؤ۔
ذرا دیر جنگ کرو، کیونکہ وہ وقت قریب آچکا ہے کہ تم اپنے جد بزرگوار حضرت محمدؐ سے ملاقات
کرو، اور ان کے دست مبارک سے ایسا جام کوثر پیو گے، کہ جس کے بعد کبھی پیاس نہیں لگے
گی۔

علی اکبرؑ دوبارہ میدان میں بڑی فداکاری کے ساتھ آئے اور آرزو شہادت دل میں لئے
ہوئے اور بہت شدت سے دشمن پر یلغار کی، اچانک معتمد بن مرہ عہدی لعنہ اللہ نے ایسا نیزہ
مارا کہ جس کے لگنے سے لڑنے کی طاقت ختم ہو گئی، زمین پر گر پڑے اور فریاد کی:

﴿يَا أَبَتَاهُ عَلَيْنِكَ مِنِّي السَّلَامُ هَذَا خَدَى يَقْرَنُكَ السَّلَامُ
وَيَقُولُ لَكَ عَجَبُ الْقُدُومِ إِلَيْنَا﴾

بابا جان! آپ پر میرا آخری سلام، خدا حافظ۔ یہ میرے جد بزرگوار حضرت محمدؐ ہیں
جو آپ کو سلام کہتے ہیں کہ اور فرما رہے ہیں۔ اے حسین جلدی ہمارے پاس آ جاؤ۔

امام حسین (علیہ السلام) تشریف لائے اور علی اکبرؑ کے سر ہانے بیٹھ گئے۔ وَضَعُ
خَدَّهُ عَلَى خَدِّهِ، اور اپنا رخسارہ علی اکبرؑ کے رخسار پر رکھ کر فرمایا: قَتَلَ اللَّهُ قَوْمًا
قَتَلُواكَ۔ پیارے بیٹے خدا اس قوم کو ہلاک کرے، جس نے تمہیں قتل کیا۔ یہ قوم خدا پر کتنی
گستاخ اور حرمت رسول خدا (صلی اللہ علیہ وآلہ وسلم) کو پامال کرنے والی ہے۔ غلّٰی
الَّذِينَ ابْغَدَكَ الْغَفَاءَ اے میری آنکھوں کے نور تیرے بعد اس دنیا پر خاک ہو۔

راوی کہتا ہے حضرت نضرب (سلام اللہ علیہما) خیموں سے باہر آئیں اور میدان کی
طرف چلیں اور درناک آواز میں کہہ رہی تھیں: يَا خَيْرُهَا يَا اَبْنِ اَخَاهُ! جب بھیجے کی لاش پر پہنچیں
تو خود کو اکبر کی لاش پر گر دیا جو کہ ٹکڑے ٹکڑے ہو چکی تھی۔ امام حسین (علیہ السلام) آئے اور ان کو
مستورات کے خیموں میں لئے گئے۔ اسکے بعد امام حسین (علیہ السلام) کے اہل بیت ایک
دوسرے کے بعد میدان میں جاتے رہے، یہاں تک کہ ان میں سے ایک جماعت سپاہ ابن
زیادہ کے ہاتھوں قتل ہو گئی۔ اس وقت امام حسین (علیہ السلام) نے آواز دی: اے میرے چچا زاد،

بھائیوں اور اے میرے اہل بیت صبر کرو۔ خدا کی قسم آج کے بعد ہرگز ذلت و خواری نہیں دیکھو
گے۔

شہادت حضرت قاسمؑ

راوی کہتا ہے ایک ایسا تیرہ سالہ نوجوان میدان میں آیا کہ جس کا چہرہ چودھویں کے
چاند کی مانند تھا، اس نے بہادری کے جوہر دکھائے۔ ابن فضیل ازدی نے اس کے سر پر تلوار
ماری، اور اس کے سر کو شکافہ کر ڈالا، اس نے زمین پر گرتے ہوئے، آواز دی: یا عماء!

امام حسین (علیہ السلام) شکاری باز کی طرح بہت تیزی کی ساتھ میدان میں آئے اور
غضبناک شیر کی طرح اس سپاہ پر حملہ کیا، اور اپنی تلوار سے ابن فضیل پر وار کیا، اور اس نے
اپنے ہاتھ کو ڈھال بنایا اور اس کا ہاتھ کہنی سے جدا ہو گیا، اور اس نے فریاد کی، جو اس کے لشکر
والوں نے سنی، اور اہل کوفہ نے حملہ کیا تاکہ اسے نجات دیں، لیکن وہ گھوڑوں کی ٹاپوں سے
کچلا گیا۔

راوی کہتا ہے جب گردوغبار زمین پر بیٹھ گئی تو میں نے دیکھا حسین (علیہ السلام) اس جوان کے
سر ہانے کھڑے ہیں، اور وہ جان کنی کے عالم میں اپنے پاؤں کو زمین پر رگڑ رہا ہے۔ امام
حسین (علیہ السلام) نے فرمایا:

﴿بُعْدًا لِقَوْمٍ قَتَلُواكَ وَمَنْ خَصَّنَهُمْ يَوْمَ الْقِيَامَةِ جَذَاكَ
وَأَهْوَاكَ﴾

رحمت خداوند سے محروم رہیں وہ لوگ، جنہوں نے تم کو قتل کیا، اور قیامت کے روز
تیرے قاتلوں سے دشمنی کرنے والے تیرے جد بزرگوار اور تیرے باپ ہوں گے۔ اسکے
بعد فرمایا:

﴿عَزَّوَاللّٰهُ عَلٰی غَمِّكَ اَنْ تَذْعُوْهُ فَلَا يُجِيبُكَ اَوْ
يُجِيبُكَ فَلَا يَنْقُصُكَ صَوْتُهُ﴾

خدا کی قسم یہ وقت تیرے چچا پر بہت سخت ہے کہ تو اسے پکارے اور وہ جواب نہ

دے یا جواب دے جب تیرے لئے فائدہ مند نہ ہو۔ خدا کی قسم آج وہ دن ہے کہ تیرے بچے کے دشمن زیادہ اور مددگار کم ہیں۔ اس کے بعد اس جوان کی لاش کو اپنے سینہ سے لگایا، اور اپنے اہل بیت کے مقتولین کے درمیان لے گئے اور زمین پر رکھ دیا۔

جب امام حسین (علیہ السلام) کے تمام جاں نثار شربت شہادت نوش کر چکے، تو آپ راہ خدا میں جان بازی اور شہادت کیلئے تیار ہوئے اور بلند آواز میں فرمایا:

﴿هَلْ مِنْ ذَابٍ يَذُبُّ عَنْ حَرَمِ رَسُولِ اللَّهِ؟ هَلْ مِنْ مُؤَخِّدٍ يَخْلِفُ اللَّهَ فِيْنَا؟ هَلْ مِنْ مُغِيثٍ يَرْجُو اللَّهَ بِأَعَانَتِنَا؟﴾

کیا کوئی ہے کہ جو دشمنوں کو حرم رسول اللہ سے دور کرے؟ کیا کوئی خدا پرست ہے جو ہمارے حق میں خداوند سے ڈرے؟ کیا کوئی ہے جو خدا کی خاطر ہماری مدد کرے؟ یہ کلام مستورات نے سنا تو بلند آواز سے رونے لگیں۔

شہادت طفل شیر خوار

امام حسین (علیہ السلام) خیمے کے دروازے پر آئے اور حضرت زینب (سلام اللہ علیہا) سے فرمایا:

﴿نَاوِلِينِي وَلَدِي الصَّغِيرَ حَتَّى أُوذِّعَهُ﴾ میرا ننھا امنر مجھے دیدو، تاکہ اس کو دواغ کروں۔ بچے کو اپنے ہاتھوں پر لیا اور چاہتے تھے کہ اسے بوسہ دیں کہ اچانک حرمہ بن کامل اسدی لعنہ اللہ نے اس کو تیر کا ہدف قرار دیا۔ وہ تیر اس معصوم کے حلق پر جا لگا اور وہ دنیا سے چل بسا۔ امام حسین (علیہ السلام) نے فرمایا: اس بچہ کو لے لو اور پھر اپنا ہاتھ اس کے گلے کے نیچے لے جاتے، اور جب آپ کے ہاتھ خون سے بھر جاتے تو آسمان کی طرف پھٹک کر فرماتے یہ مصائب مجھ پر آسان ہیں، چونکہ یہ خدا کی راہ میں ہیں اور خدا دیکھ رہا ہے۔

حضرت امام باقر (علیہ السلام) فرماتے ہیں۔ وہ خون جو امام حسین (علیہ السلام) نے آسمان کی طرف پھٹکا اس کا ایک قطرہ بھی زمین پر واپس نہ آیا۔

فداکاری و شہادت قمر بنی ہاشم

راوی کہتا ہے: جب پیاس کا امام حسین (علیہ السلام) پر غلبہ ہوا تو آپ اپنے بھائی عباس کے ہمراہ نہر فرات پر تشریف لائے۔ ابن سعد کے سپاہی حرکت میں آ گئے، اور ان کا راستہ روک دیا۔ قبیلہ بنی دارم کے ایک شخص نے ان کی طرف تیر پھٹکا کہ حضرت کے (دین اقدس پر) پر جا لگا۔ امام حسین (علیہ السلام) نے تیر کو کھینچا، اور خون چلو میں لیا، اور جب چلو بھر گیا تو اسے پھینک کر فرمایا: خداوند! میں تیری بارگاہ میں شکایت کرتا ہوں۔ ان لوگوں کے ان مظالم کی جو انہوں نے تیرے پیغمبر کے بیٹے پر کئے ہیں۔ اس کے بعد فوجوں نے عباس اور حسین (علیہ السلام) کے درمیان جدائی ڈال دی، اور عباس کو ہر طرف سے گھیر لیا، یہاں تک کہ انہیں شہید کر دیا۔ امام حسین (علیہ السلام) ان کی شہادت پر بہت روئے۔ یہی وہ مقام ہے کہ جہاں پر شاعر کہتا ہے:

ترجمہ: سب سے زیادہ روئے جانے کے وہ مستحق ہیں کہ جنہوں نے امام حسین (علیہ السلام) کو اپنی مصیبت پر رلایا۔ وہ امام حسین (علیہ السلام) کے بھائی اور ان کے باپ کے بیٹے یعنی ابوالفضل ہیں، جو خون میں غلطان تھے جنہوں نے امام حسین (علیہ السلام) کے ساتھ وفا داری کی، اور کوئی چیز اس کو امام حسین (علیہ السلام) کے ساتھ فداکاری کرنے سے منصرف نہ کر سکی، اور پیاس کی حالت میں آپ فرات پر پہنچے اور چونکہ امام حسین (علیہ السلام) پیاس سے تھے، لہذا اپانی نہ پیا۔

شجاعت امام حسین (علیہ السلام)

اس کے بعد امام حسین (علیہ السلام) نے لشکر کو جنگ کیلئے طلب کیا، اور جو شخص ان کے مقابلہ میں آتا تھا اسے قتل کر دیتے، یہاں تک کہ کھڑے تھوڑے قتل کیا اس وقت فرماتے تھے۔

الْمَوْتُ أَوْلَى مِنْ رُكُوبِ الْغَارِ وَالْغَارُ أَوْلَى مِنْ دُخُولِ النَّارِ

قتل ہونا ذلت قبول کرنے سے بہتر ہے

لیکن ذلت قبول کرنا جہنم میں جانے سے بہتر ہے

ایک راوی کہتا ہے: خدا کی قسم ہرگز میں نے کسی کو نہیں دیکھا کہ دشمن کی فوجوں نے اس کا احاطہ کر رکھا ہو، اس کی اولاد اور مددگاروں کو قتل کر دیا گیا ہو، اور اس حال میں امام حسین (علیہ السلام) سے زیادہ شجاع ہو۔ جس وقت دشمن کے لشکر ان پر حملہ کرتے تو وہ تلواریں نکال کر ان پر حملہ آور ہوتے تھے، اور دشمن ان بھیم بکریوں کی طرح بھاگتے تھے جو بھیڑیے کے خوف سے بھاگتی ہیں، حضرت جس جماعت سے برسرِ پیکار تھے ان کی تعداد تیس (۳۰۰۰۰) ہزار تھی، اور اس کے بعد حضرت اپنی مرکزی جگہ پر واپس آ جاتے تھے۔ اور فرماتے تھے:

﴿لَا خَوْفٌ وَلَا قُوَّةُ إِلَّا بِاللَّهِ﴾

اور مسلسل ان سے جنگ کرتے رہے، یہاں تک کہ دشمنوں کے لشکریوں پر حملہ کرنے کیلئے بڑھے، تو امام حسین (علیہ السلام) نے بلند آواز میں فریاد کی:

﴿وَيَلُكُمُ يَا شَيْعَةَ آلِ أَبِي سَفْيَانَ إِنْ لَمْ يَكُنْ لَكُمْ دِينٌ وَكُنْتُمْ لَا تَخَافُونَ الْمَعَادَ فَكُونُوا أَخْرَارًا فِي دُنْيَاكُمْ﴾

وائے ہوتم پر اے آل ابوسفیان کے ماننے والو! اگر دیندار نہیں ہو، اور قیامت کے دن سے نہیں ڈرتے تو کم از کم اپنی دنیا میں تو آزاد بن کر رہو۔ شمر نے کہا: اے فاطمہ (سلام اللہ علیہا) کے فرزند کیا کہتے ہو؟ امام نے فرمایا:

﴿أَقَاتِلُكُمْ وَتَقَاتِلُونِي وَالنِّسَاءُ لَيْسَ غَلِيْهِنَّ جُنَاحُ﴾

میں تم سے جنگ کر رہا ہوں، اور تم مجھ سے جنگ کر رہے ہو۔ عورتوں کا تو کوئی قصور نہیں۔ جب تک میں زندہ ہوں تمہارے سرکش، نادان اور ظالم میرے حرم کے قریب نہ جائیں۔

شمر نے کہا: ہم یہ بات قبول کرتے ہیں۔ اس کے بعد فوجیں آپ سے جنگ کرنے، اور آپ کو شہید کرنے کیلئے بڑھیں۔ امام حسین (علیہ السلام) نے ان پر حملہ کیا۔ انہوں نے بھی حضرت پر حملہ کیا۔ اس موقع پر امام حسین (علیہ السلام) ان سے پانی مانگتے تھے، لیکن وہ انکار کرتے تھے، یہاں تک کہ بہتر (۷۲) زخم آپ کے جسم مبارک پر لگے۔ ﴿فَوَقَفَ

يَسْتَرْيِعُ سَاعَةً وَقَدْ ضَخُفَ غِبَ الْقِتَالِ﴾ جنگ سے تھک گئے تو ایک لمحہ آرام کرنے کیلئے کھڑے ہو گئے۔ آرام کرنے کیلئے کھڑے تھے کہ ایک پتھر حضرت کی پیشانی پر لگا، اور خون جاری ہو گیا۔ عبا کے دامن سے اپنی پیشانی کا خون صاف کرتا چاہتے تھے، کہ اچانک زہر آلودہ شعبہ تیر آیا، اور حضرت کے قلب اطہر میں لگا۔

امام حسین (علیہ السلام) نے فرمایا:

بِسْمِ اللّٰهِ وَبِاللّٰهِ وَعَلَىٰ مِلَّةِ رَسُولِ اللّٰهِ

اسکے بعد آسمان کی طرف سر بلند کیا اور کہا: خداوند! تو جانتا ہے کہ یہ لشکر اس کو قتل کرنے کا ارادہ رکھتا ہے۔ جسکے علاوہ روی زمین پر کوئی نبی کا نواسہ نہیں ہے۔ اس کے بعد تیر کو پشت کی طرف سے باہر نکالا اور خون فوارے کی مانند جاری ہوا، اور اسکے اثر سے لڑنے کی طاقت ختم ہو گئی۔ آپ کھڑے ہو گئے، جو شخص بھی آپ کو قتل کرنے کے ارادہ سے بڑھتا، وہ فوراً پیچھے ہٹ جاتا تا کہ حسین (علیہ السلام) کا خون اپنی گردن پر نہ لے، یہاں تک کہ قبیلہ کندہ کا ایک شخص مالک بن یسر آگے بڑھا، اور اس نے تلوار سے حضرت کے سر پر حملہ کیا، تلوار حضرت کے عبا کے کوپارہ کرتی ہوئی، اور حضرت کا عمامہ خون سے بھر گیا۔

امام حسین (علیہ السلام) نے رومال طلب کیا اور سر پر باندھا۔ ٹوپی طلب کی، اس کو سر پر رکھا، عمامہ سر پر باندھا لشکر ابن زیاد تھوڑی دیر کیلئے رکا، اور دوبارہ واپس آ گیا۔ امام حسین (علیہ السلام) کو زخم میں لے لیا۔

شہادت عبد اللہ بن الحسن

عبد اللہ بن الحسن بن علی جو ابھی نابالغ تھے، مستورات کے خیموں سے باہر آئے، اور امام حسین (علیہ السلام) کی طرف تیزی سے بڑھے، اور حضرت نے نب (سلام اللہ علیہا) نے ان کو روکنا چاہا، لیکن بچے نے سختی سے انکار کیا، اور کہا خدا کی قسم میں اپنے چچا سے ہرگز جدا نہیں ہوں گا۔

اس وقت ابجر بن کعب اور ایک قول کے مطابق حرمہ بن کاہل لعنہ اللہ علیہما نے امام حسین (علیہ السلام) پر تلواریں سے حملہ کرنا چاہا، اس نے بچنے کے لیے کہا: وای ہوتجھ پر اے حرام زادہ کیا میرے چچا کو قتل کرنا چاہتا ہے؟

لیکن اس حرام زادے نے امام حسین (علیہ السلام) پر تلوار سے حملہ کیا، بچنے نے اپنا ہاتھ تلوار کے آگے بڑھا دیا، بچے کا ہاتھ کٹ گیا، اور اسکی آواز بلند ہوئی: یا اماہ!، امام حسین (علیہ السلام) نے اس کو اپنے سینے سے لگا لیا اور فرمایا:

بجیجتم پر جو مصیبت نازل ہوئی ہے اس پر صبر کرو، اور خدا سے طلب خیر کرو، خدا تمہیں تمہارے سلف صالح سے ملحق فرمائے۔ اچانک حرمہ بن کاہل نے ایک تیر مارا، اور اسے اپنے چچا حسین (علیہ السلام) کے دامن میں ہی شہید کر دیا۔

اس کے بعد شمر بن ذی الجوشن نے خیموں پر حملہ کیا اور اس نے اپنے نیزے سے سوراخ کر دیا، اور کہا: آگ لے آؤ تاکہ ان خیموں کو جلا دیں۔ امام حسین (علیہ السلام) نے اس سے فرمایا: اے ذی الجوشن کے بیٹے! تو آگ نہ لگتا ہے کہ میرے اہل بیت کے خیموں کو جلائے۔ خدا تجھے جہنم کی آگ میں جلائے۔ شیث آیا اور شمر کے اس عمل پر مذمت کرنے لگا جس کے نتیجے میں شمر کو حیا آگئی، اور وہ اس عمل سے منصرف ہو گیا۔

امام حسین (علیہ السلام) نے فرمایا: جس کی کوئی قیمت نہ ہو اور کوئی اس میں رغبت نہ کرے تاکہ میں اپنے لباس کے نیچے اسے پہنوں، اور میرا بدن برہنہ نہ رہے۔ ایک تنگ لباس حضرت کی خدمت میں لایا گیا فرمایا: یہ لباس مجھے نہیں چاہیے، چونکہ یہ لباس ذلیل لوگوں کا ہے، اور نہ انا لباس لیا اور اس کو جگہ جگہ سے چاک کر کے لباس کے نیچے زیب تن فرمایا:

اس کے بعد امام حسین (علیہ السلام) نے ایک یمنی لباس طلب کیا، اور اس کو زیب تن فرمایا: لباس کو پارہ کرنے کی وجہ یہ تھی کہ حضرت کی شہادت کے بعد دشمن حضرت کے بدن سے لباس نہ اتاریں، لیکن حضرت کے قتل ہونے کے بعد اس لباس کو ابجر بن کعب نے حضرت کے بدن سے اتار لیا، اور امام حسین (علیہ السلام) کو برہنہ زمین پر چھوڑ دیا، لیکن اس عمل

کے نتیجے میں اس کے دونوں ہاتھ گرمی کے موسم میں خشک لکڑی کی طرح سوکھ جاتے تھے، اور سردی میں ان سے پیپ اور خون آتا تھا اور وہ اسی حالت میں ہلاک ہو گیا۔

راوی کہتا ہے: زخموں کی وجہ سے امام حسین (علیہ السلام) کا بدن کمزور ہو چکا تھا، اور دشمن کے تیر حضرت کے بدن اطہر پر اس طرح تھے جس طرح سابی کا بدن کانتوں سے بھرا ہوتا ہے۔

صالح بن وہب مسزنی نے حضرت کے پہلو پر نیزہ مارا کہ حضرت گھوڑے سے زمین پر گر پڑے۔ اس طرح گرے کہ دایاں رخسار زمین پر آگیا۔ اس حال میں فرماتے تھے:

بِسْمِ اللَّهِ وَبِاللَّهِ وَعَلَىٰ مِلَّةِ رَسُولِ اللَّهِ اس کے بعد زمین پر کھڑے ہو گئے۔ اسی موقع پر حضرت زینب (سلام اللہ علیہا) خیمے سے باہر آئیں اور بلند آواز سے فریاد کرتے ہوئے فرمایا:

وَالْأَخَاءُ وَالسَيِّدَةُ وَأَهْلُ بَيْتِنَاہُ اور کہتیں تھیں:

لَئِيتِ السَّمَاءُ أَطْبَقَتْ عَلَى الْأَرْضِ وَلَئِيتِ الْجِبَالُ تَذْكُكْتُ عَلَى السَّهْلِ ﴿

ای کاش آسمان زمین پر گر پڑتا اور پہاڑ آپس میں ٹکرا کر زمین پر گر پڑتے۔

اس وقت شمر نے اپنی فوج میں بلند آواز سے کہا: اب کیا انتظار ہے حسین (علیہ السلام) کا کام تمام کیوں نہیں کرتے؟ لشکر نے ہر طرف سے حملہ کیا۔ زہد بن شریک نے امام حسین (علیہ السلام) کے بائیں شانے پر تلوار ماری، حضرت نے بھی تلوار سے اس پر حملہ کیا اور وہ زمین پر گر پڑا۔ ایک دوسرے شخص نے امام حسین (علیہ السلام) کے کندھے پر تلوار ماری حضرت منہ کے بل زمین پر گر پڑے، اور پھر جب اٹھنا چاہا تو بڑی مشکل سے اٹھے، لیکن پھر شدید کمزوری کی وجہ سے زمین پر گر پڑتے۔ سان بن انس نخعی نے امام حسین (علیہ السلام) کے گلے پر نیزہ مارا اور پھر باہر نکال لیا اور پھر حضرت کے سینہ پر نیزہ مارا، پھر ایک تیر حضرت امام حسین (علیہ السلام) کی طرف پھینکا، اور وہ تیر حضرت کے گلے میں لگا جس کی وجہ سے زمین پر گر پڑے پس اٹھے اور بیٹھ گئے اور تیر گلے سے نکالا، تو بیٹھنے والے خون کو سر اور داڑھی پر ملتے ہوئے فرمایا: میں اسی

حالت میں خدا سے ملاقات کروں گا کہ میرے حق کو نصیب کیا گیا ہے۔

عمر بن سعد نے اپنے دائیں طرف کھڑے شخص سے کہا: وائے ہوتم پر! جلدی سے حسین (علیہ السلام) کو قتل کرو۔ خولی بن یزید اسکی نے چاہا کہ سر کو امام حسین (علیہ السلام) کے بدن سے جدا کرے، لیکن اس کا بدن لرز نے لگا، اور وہ واپس چلا گیا۔ سنان بن انس غنی اترآ، اور امام حسین (علیہ السلام) کے گلے پر تلوار ماری اور کہا خدا کی قسم میں آپ کے سر کو جدا کروں گا۔ جب کہ میں جانتا ہوں کہ آپ فرزند پیغمبر ہیں، اور ماں باپ کی طرف شریف و نجیب انسان ہیں۔

اس کے بعد حضرت کے سر اقدس کو بدن سے جدا کیا، اس مقام پر شاعر کہتا ہے۔

فَأَقِ زَيْنَةَ عَدْلٍ حَسِينًا غَدَاةً تَبِيرُهُ كَمَا سَنَان

ترجمہ: کوئی مصیبت ہے جو حسین (علیہ السلام) کی مصیبت کی برابری کر سکے کہ جس دن سنان بن انس کے نجس ہاتھوں نے حضرت کو شہید کیا، اور سر اقدس کو بدن سے جدا کیا۔

ابو طاہر محمد بن حسن تری اپنی کتاب [معالم الدین] میں روایت کرتے ہیں کہ امام صادق (علیہ السلام) فرماتے ہیں۔ جب امام حسین (علیہ السلام) شہید ہو گئے۔ تو فرشتے فریاد کرتے ہوئے کہنے لگے۔ خدایا! حسین (علیہ السلام) تیرا خاص بندہ ہے، اور تیرے پیغمبر کے نواسہ ہیں جن کو ان لوگوں نے شہید کیا ہے۔ خداوند کریم نے حضرت قائم امام زمان عجل اللہ فرجہ الشریف کی تصویر انہیں دیکھائی اور فرمایا: اس شخص کے ہاتھوں سے امام حسین (علیہ السلام) کا انتقام ان کے دشمنوں سے لوں گا۔

اور روایت میں ہے کہ سنان بن انس کو مختار نے گرفتار کیا اور اس کی انگلیوں کو جوڑ سے جدا کیا اور اس کے بعد اس کے ہاتھوں اور پاؤں کو کاٹ دیا اور ایک دیگ میں زیتون کا تیل ڈال کر آگ پر رکھا جب وہ تیل اگلنے لگا تو سنان کو اس میں پھینک دیا اور وہ حرام زادہ حالت اضطراب میں رہا یہاں تک کہ ہلاک ہو گیا۔

راوی کہتا ہے کہ اس وقت سیاہ رنگ کی آندھی چلی کہ جس کی وجہ سے آسمان

پر اندھیرا چھا گیا اور کچھ دکھائی نہیں دے رہا تھا۔ لشکر نے یہ خیال کیا کہ ان پر عذاب نازل ہو رہا ہے۔ کچھ دیر یہی کیفیت رہی، یہاں تک کہ آندھی رک گئی۔

امام حسین (علیہ السلام) کی زندگی کے آخری لمحات

حلال بن نافع روایت کرتا ہے کہ میں عمر بن سعد کے لشکر میں کھڑا تھا اچانک ایک شخص نے بلند آواز میں کہا: اے امیر! تجھے بشارت ہو کہ شمر نے حسین (علیہ السلام) کو قتل کر دیا ہے۔ میں لشکر کی صف سے نکل کر حسین (علیہ السلام) کے سامنے کھڑا ہو گیا، میں نے دیکھا کہ حضرت جاں کنی کے عالم میں ہیں۔

﴿فَوَاللّٰهِ مَا زَايَنَتْ قَطُّ قَتِيلًا مُّضْمَخًا بِذِمِّهِ أَحْسَنَ مِنْهُ وَلَا أَنْوَرَ وَجْهًا لَقَدْ شَغَلْنِي نُورُ وَجْهِهِ وَجَمَالُ هَيْأَتِهِ غَيْنِ الْفِكْرَةِ فِي قَتْلِهِ﴾

خدا کی قسم میں نے ہرگز ایسا شخص نہیں دیکھا جس کا چہرہ خاک و خون میں غلطاں ہونے کے باوجود بھی اتنا نورانی ہو، اسی لیے میں آپ کو قتل کرنے کی فکر سے غافل ہو گیا۔ امام حسین (علیہ السلام) اس حال میں پانی طلب کر رہے تھے۔

پس میں نے سنا کہ ایک شخص کہہ رہا تھا کہ خدا کی قسم تم پانی کا قطرہ نہ پاؤ گے، یہاں تک کہ تم جہنم میں داخل ہو جاؤ، اور وہاں گرم پانی سے سیراب ہو، امام نے فرمایا: میں دوزخ میں نہ جاؤں گا، بلکہ اپنے جدِ بزرگوار رسول خدا کے پاس جاؤں گا، اور ان کے ساتھ اگلے مکان میں رہوں گا، اور جام شیریں پیوں گا، اور وہ مظالم کہ جو تم نے مجھ پر کئے ہیں اس کی شکایت کروں گا۔ حلال کہتا ہے کہ لشکر والے اس کلام کے سننے سے غضبناک ہوئے، اس طرح کہ گویا خدا نے ان کے دل میں رحم قرار نہیں دیا تھا، اور اس حال میں کہ جب امام حسین (علیہ السلام) ان سے گفتگو کر رہے تھے ان کے بدن اطہر سے ان کے سر کو جدا کیا۔ مجھے انکی بی رحمی پر تعجب ہوا، اور میں نے کہا: کسی کام میں بھی تمہارا ساتھ نہیں دوں گا۔

شہادت کے بعد کے حالات

اس کے بعد ابن سعد کے لشکر نے امام حسین (علیہ السلام) کو برہنہ کرنا شروع کر دیا۔ قیص کو اسحاق بن حویہ حضرمی لے گیا، اور جب اس نے یہ قیص پہنی تو برص کی بیماری میں مبتلا ہوا، اور اس کے بدن کے تمام بال گر گئے۔ روایت میں ہے کہ حضرت کی قیص میں ایک سوانح (۱۱۹) کے قریب تلوار تیر اور نیزوں کے نشان تھے۔

حضرت امام صادق (علیہ السلام) فرماتے ہیں: امام حسین (علیہ السلام) کے بدن میں تینتیس (۳۳) نیزوں کے زخم اور چونتیس (۳۳) زخم تلواروں کے نمایاں تھے۔ امام حسین (علیہ السلام) کی شلوار بحر بن کعب تھیں لے گیا۔ روایت میں ہے کہ لے جانے کے بعد اس کی دونوں ٹانگیں مثل ہو گئیں جس کی وجہ سے چلنے کے قابل نہ رہا۔

امام حسین (علیہ السلام) کا عمامہ افش بن مرشد بن علقمہ لے گیا۔ ایک قول کے مطابق جابر بن یزید اودی نے لیا، اور اسے سر پر باندھا تو پاگل ہو گیا۔

اور حضرت کے جوتے اسود بن خالد لے گیا۔ انگوٹھی کو بجدر بن سلیم کلبی لے گیا اس نے انگوٹھی کی خاطر حضرت کی انگلی کو بھی کاٹ دیا۔ اس بجدر بن سلیم کو مختار نے گرفتار کیا اور اس کے دونوں ہاتھ اور دونوں پاؤں کاٹ دیئے، اور اسی حالت میں اسے چھوڑ دیا۔ وہ اپنے خون میں ہاتھ پاؤں مارتے ہوئے ہلاک ہو گیا۔

امام حسین (علیہ السلام) کی مختل چادر جو خز شہر سے تھی قیس بن اصف لے گیا۔ حضرت کی زرہ جس کا نام بتراء تھا عمر بن سعد لے گیا، اور جب عمر مارا گیا تو مختار نے وہ زرہ اس کے قاتل ابی عمرہ کو بخش دی۔ امام حسین (علیہ السلام) کی تلوار جمیع بن خلق اودی اور ایک قول کے مطابق قبیلہ بنی تمیم کا ایک آدمی لے گیا جس کو اسود بن حظلہ کہتے تھے۔ اور روایت ابن ابی سعد میں ہے کہ حضرت کی تلوار فلافس تھیلی لے گیا، اور محمد بن زکریا اس روایت کو نقل کرنے کے بعد کہتے ہیں کہ وہ تلوار اس کے بعد حبیب بن بدیل کی بیٹی کو ملی۔

خیام کی تاراجی اور آگ کا لگانا

راوی کہتا ہے کہ امام حسین (علیہ السلام) کی شہادت کے بعد ایک کینز خیموں سے لگی آئی۔ ایک شخص نے اس سے کہا: تیرے آقا حسین (علیہ السلام) شہید کر دیئے گئے۔ کینز یہ سن کر بلند آواز میں بین کرتی ہوئی، مستورات کی طرف چلی گئی، اور تمام مستورات امام حسین (علیہ السلام) کی شہادت کی خبر سن کر، آہ و زاری کرنے لگیں، اس کے بعد فوجیں بڑی تیزی سے اولاد پیغمبر اور فاطمہ زہرا (سلام اللہ علیہما) کے نور نظر کے خیموں میں ان کے مال و اسباب لوٹنے کے لئے داخل ہو گئے۔ دختران پیغمبر خیموں سے نکلیں سبھی بلند آواز سے گریہ کر رہی تھیں، اور اپنے عزیزوں اور مددگاروں کی جگہائی پر بین کر رہی تھیں۔

حمید بن مسلم روایت کرتا ہے کہ جب طائفہ بنی بکر بن وائل کی ایک عورت جو اپنے شوہر کے ساتھ عمر سعد کے لشکر میں تھی، دیکھا کہ اشتیاء خیموں کو تاراج کر رہے ہیں۔ وہ اپنے ہاتھ میں تلوار لے کر خیموں کی طرف آئی اور کہنے لگی: اے قبیلہ بکر بن وائل! کیا تم میں غیرت اور جوانمردی نہیں ہے کہ تم اس سرزمین پر موجود ہو، اور پیغمبر کی بیٹیوں کی چادریں لوٹی جا رہی ہیں؟ اس کے بعد فریاد کرتے ہوئے کہا: ﴿لَا حُكْمَ إِلَّا لِلَّهِ يَا نِثَارَاتِ رَسُولِ اللَّهِ﴾ اس عورت کا شوہر آیا اور اس کا ہاتھ پکڑ کر اسے خیموں میں واپس لے گیا۔

راوی کہتا ہے: خیموں کو لوٹنے کے بعد ان میں آگ لگا دی گئی، اور مخدرات عصمت و طہارت برہنہ سر اور برہنہ پا اس حال میں خیموں سے روتی ہوئیں باہر آئیں کہ انکی چادریں چھن چکی تھیں، قیدی بن کر چلیں اسی حال میں لشکر اشتیاء سے کہنے لگیں: تمہیں خدا کا واسطہ ہمیں شہداء کی لاشوں کے قریب سے لے چلو، جب مقتل میں پہنچیں اور سب شہداء پر نگاہ پڑی تو سب نے بلند آواز سے رونا شروع کیا، اور اپنے چہروں پر طمانچہ مارنے لگیں۔

جناب زینب (سلام اللہ علیہا) کا بھائی کی لاش پر رونا

﴿يَا مُحَمَّدَاهُ صَلِّ عَلَىكَ مَلَائِكَةُ السَّمَاءِ هَذَا حُسَيْنٌ
مَرْمَلٌ بِالذَّمَاءِ مُقَطَّعُ الْأَغْضَاءِ وَبَنَاتُكَ سَبَايَا﴾

ترجمہ: راوی کہتا ہے: خدا کی قسم میں حضرت زینب (سلام اللہ علیہا) کے وہ بین بھی فراموش نہیں کروں گا۔ جو انہوں نے اپنے بھائی حسین (علیہ السلام) کی لاش پر کیے آپ غم ناک انداز سے بین کرتی تھیں۔ یا محمد! اے جد بزرگوار آپ پر آسمان کے فرشتے درود بھیجتے ہیں اور یہ آپ کا حسین (علیہ السلام) ہے کہ جو ریت پر اپنے خون میں غلطان ہے، اس کے اعضاء ایک دوسرے سے جدا ہو چکے ہیں، اور یہ تیری بیٹیاں ہیں جو اسیر ہو چکی ہیں۔ میں ان مظالم پر خدا، محمد مصطفیٰ، علی مرتضیٰ، فاطمہ (سلام اللہ علیہا) اور حمزہ سید الشہد اک بارگاہ میں شکایت کرتی ہوں۔ یا محمد! یہ آپ کا حسین ہے کہ جو سر زمین کر بلا پر برہنہ و عریان پڑا ہے اور باد صبا اس پر خاک ڈال رہی ہے۔ یہ آپ کا جبین ہے جو حرام زادوں کے ظلم و ستم کی بنا پر قتل کیا گیا۔ و احزانہ واکرہ! گویا آج بکے دن میرے جد بزرگوار رسول خدا اس دنیا سے گئے ہیں۔

اے محمد کے اصحاب! یہ تمہارے پیغمبر کی ولاد ہے جن کو قیدیوں کی طرح قید کر کے لے جا رہے ہیں۔ دوسری روایت میں منقول ہے کہ حضرت زینب (سلام اللہ علیہا) نے عرض کیا: یا محمد! آج آپ کی بیٹیاں قیدی ہیں، اور بیٹے قتل ہوئے، اور باد صبا ان کے بدن پر خاک ڈال رہی ہے۔ یہ آپ کا حسین ہے جس کا سر پس گردن سے جدا کیا گیا۔ اور اس کا عمامہ اور چادر لوٹ لی گئی۔ میرے ماں، باپ قربان ہوں اس پر کہ جس کے لشکر کو سوموار کے دن دو پہر کو ظلم و ستم کا نشانہ بنایا گیا۔ میرے ماں، باپ قربان ہوں اس پر کہ جس کے خیموں کو جلا دیا گیا۔

﴿يَا أَبِیْ مَنْ لَا غَانِبَ فَيُرْتَجَبُ وَلَا جَرِيْعَ فَيُنْتَدَاوِي﴾

میرے باپ اس پر قربان، جس کا وجود ایسا نہیں جسکے واپس آنکی امید کی جاسکے اور

جس کے زخم ایسے نہیں کہ جن کا علاج کیا جاسکے۔ میرے ماں، باپ اس پر قربان جس پر میں خود بھی فدا ہونا پسند کرتی تھی۔

﴿يَا أَبِی الْمَهْمُومِ حَتَّى قَضَى بِأَبِی الْعَطْشَانِ حَتَّى مَضَى﴾

میرے ماں، باپ اس پر قربان کہ جس کا دل غم و غصہ سے بھرا ہوا تھا، اور اسی حال میں دنیا سے چلا گیا۔ میرے ماں، باپ فدا اس پر کہ جس کو تشنگ لب شہید کر دیا گیا۔ میرے ماں، باپ فدا اس پر کہ جسکے جدا محمد حضرت محمد مصطفیٰ پیغمبر خدا ہے۔ یا ابی مَنْ هُوَ سَبِيْطٌ نَبِيُّ الْهُدَى يَا أَبِی مُحَمَّدٌ مُصْطَفَى يَا أَبِی خَدِيجَةَ الْكُبْرَى يَا أَبِی عَلِيَّ الْمُرْتَضَى يَا أَبِی فَاطِمَةَ الزَّهْرَاءُ سَيِّدَةَ النِّسَاءِ يَا أَبِی مَنْ رُدَّتْ لَهُ الشَّمْسُ حَتَّى صَلَّى۔

راوی کہتا ہے خدا کی قسم جناب زینب (سلام اللہ علیہا) کے آہ و بکاء نے دوست و دشمن سب کو رولا دیا۔

اس کے بعد جناب سیکہ (سلام اللہ علیہا) نے اپنے باپ کی لاش سے لیٹ گئیں۔ ایک گروہ عرب کا آیا، اس نے سیکہ کو باپ کی لاش سے جدا کیا۔

اس کے بعد عمر بن سعد نے اپنی فوج میں اعلان کیا: کون تیار ہے کہ جو حسین (علیہ السلام) کے بدن پر گھوڑے دوڑائے۔ دس (۱۰) آدمیوں نے اس کام کو اپنے ذمہ لیا، ان کے نام یہ ہیں:

۱۔ اسحاق بن حرب (کہ جس نے حضرت کی قمیص جھینٹی تھی)

۲۔ اخس بن مرثد۔ ۳۔ حکیم بن طہیل سفینی

۴۔ عمر بن صبیح میدادی۔ ۵۔ رجاہ بن محمد۔

۶۔ سالم بن خثیمہ مہلبی۔ ۷۔ واحد بن نام۔

۸۔ صالح بن وصب مہلبی۔ ۹۔ حانی بن حبیب حضری۔

۱۰۔ اسید بن مالک (لحمہ اللہ)

خدا ان سب پر لعنت کرے کہ جنہوں نے امام حسین (علیہ السلام) کے بدن اطہر کو اس طرح گھوڑوں کے سموں سے پامال کر دیا، اور آپ کے سینے اور پشت کی ہڈیاں چور چور ہو گئیں۔ یہ دس آدمی کوفہ میں آ کر ابن زیاد کے سامنے کھڑے ہو گئے۔

اسید بن مالک کہ جو انہی میں سے تھا کہنے لگا: ابن زیاد نے پوچھا: تم کون ہو؟ انہوں نے جواب دیا: ہم وہ افراد ہیں جنہوں نے بدن حسین (علیہ السلام) پر گھوڑے دوڑائے اور ان کے سینے اور پشت کی ہڈیوں کو چور چور کر ڈالا۔ ابن زیاد نے ان کی طرف کوئی خاص توجہ نہ دی، اور بہت کم انعام انہیں دیا۔ ابو عمرو زاحد کہتا ہے کہ میں نے ان دس کی تحقیق کی، تو معلوم ہوا کہ وہ سب کے سب حرامزادے ہیں۔

ان دس آدمیوں کو مختار نے پکڑا کہ ان کے ہاتھوں اور پاؤں میں لوہے کی میخیں لگا کر زمین پر گاڑ دیا، اور حکم دیا کہ ان پر گھوڑے دوڑائے جائیں، یہاں تک کہ وہ ہلاک ہو گئے۔

تمام لشکر کوفہ پر عذاب

ابن ریح روایت کرتا ہے کہ میں نے ایک شخص کو دیکھا جو شہادت امام حسین (علیہ السلام) کے دن کربلا میں حاضر تھا۔ کسی نے اس سے تابینا ہونگی علت پوچھی، تو اس نے جواب دیا کہ ہم دس آدمی باہم تھے کہ امام حسین (علیہ السلام) کے قتل کرنے کیلئے کربلا میں آئے، لیکن میں نے تلوار اور نیزے سے لڑائی نہیں کی۔ جب امام حسین (علیہ السلام) قتل ہو گئے تو اپنے گھر واپس آیا اور نماز عشاء پڑھ کر سو گیا، اور عالم خواب میں ایک شخص میرے پاس آیا اور کہنے لگا: تجھے رسول خدا (صلی اللہ علیہ وآلہ وسلم) بلارہے ہیں۔ اٹھو اور تعمیل کرو، میں نے کہا: مجھے رسول خدا (صلی اللہ علیہ وآلہ وسلم) سے کیا کام؟ وہ شخص میرا گریبان کھینچتے ہوئے رسول خدا کے پاس لے گیا۔ میں نے پیغمبر خاتم (صلی اللہ علیہ وآلہ وسلم) کو صحرا میں بیٹھا ہوا دیکھا، اور آپ کی آستین الٹی ہوئی تھیں، ہاتھ میں ایک (ہتھیار) تھا، اور ایک فرشتہ ان کے سامنے

کھڑا تھا، اس کے ساتھ میں ایک (ہتھیار) آگ کا تھا۔ وہ میرے نو (۹) ساتھیوں کو قتل کر چکا تھا، اور جس کو بھی ضرب لگاتا تھا، اس کو سر سے پاؤں تک آگ گھیر لیتی اور جلا دیتی۔

میں رسول خدا کے قریب گیا اور ان کے سامنے دو زانوز میں پر بیٹھ گیا۔ میں نے السلام علیک یا رسول اللہ کہا، لیکن آنحضرت (صلی اللہ علیہ وآلہ وسلم) نے کوئی جواب نہ دیا، اور کافی دیر تک خاموش رہے۔ اس کے بعد اپنے سر کو بلند کیا اور فرمایا: اے دشمن خدا! تو نے میری ہتھک حرمت کی، میری عمرت کو قتل کیا اور میرے حق کی رعایت نہیں کی اور جو کچھ کرنا چاہا، وہ کر دکھایا۔

میں نے جواب دیا: یا رسول اللہ خدا کی قسم میں نے آپ کے فرزند کو قتل کرنے میں تلوار نہیں ماری اور نہ نیزہ مارا اور نہ ہی تیر پھینکا۔ فرمایا درست ہے، لیکن تو نے میرے حسین کے قاتلوں کی لشکر میں اضافہ کیا۔ میرے قریب آ۔ میں آنحضرت کے قریب گیا میں نے دیکھا ایک طشت خون سے بھرا ہوا، آنحضرت کے سامنے تھا۔ مجھ سے فرمایا: یہ خون میرے حسین کا ہے، اس کے بعد خون میری آنکھوں پر ملا، جب جاگا تو اب تک کوئی چیز دکھائی نہیں دیتی۔

حضرت فاطمہ زہرا (سلام اللہ علیہا) محشر میں

حضرت امام صادق سے روایت ہے کہ رسول خدا (صلی اللہ علیہ وآلہ وسلم) نے فرمایا: جب قیامت کا دن ہوگا حضرت فاطمہ (سلام اللہ علیہا) کیلئے ایک نورانی خیمہ بنایا جائے گا، امام حسین (علیہ السلام) کو اس حال میں کہ ان کا سر بدن پر نہ ہوگا اپنے ہاتھ پر اٹھا کر لائیں گی۔ اور فریاد کریں گی کہ تمام ملائکہ مقربین اور پیغمبران مرسل ان کے رونے سے رونا شروع کر دیں گے۔ اس کے بعد خداوند متعال فاطمہ (سلام اللہ علیہا) کیلئے حسین (علیہ السلام) کو بہترین صورت

میں ظاہر کر یگا، اور امام حسین (علیہ السلام) اس حال میں کہ بدن بے سر ہوگا اپنے قاتلوں سے مقابلہ کریں گے۔ اور خدا قاتلین اور جو لوگ اس کے قتل کیلئے آمادہ تھے اور وہ جوان کے ساتھ قتل میں شریک ہوئے تھے تمام کو فاطمہ (سلام اللہ علیہا) کے سامنے لائے گا۔ جب حاضر ہوں گے تو میں ان کے ایک ایک فرد کو قتل کروں گا، پھر زندہ ہوں گے۔ امیر المؤمنین ان کو قتل کریں گے، پھر زندہ ہوں گے۔ امام حسن ان کو قتل کریں گے، پھر انہیں زندہ کیا جائے گا۔ امام حسین (علیہ السلام) ان کو قتل کریں گے، اس کے بعد پھر زندہ ہوں گے ہر ایک ہماری ذریت سے ایک ایک مرتبہ ان کو قتل کریں گے۔ اس وقت میرا غضب ختم ہوگا اور غم و اندوہ ختم ہو جائے گا۔

اس کے بعد امام صادقؑ نے فرمایا: خدا ہمارے شیعوں پر رحمت نازل فرمائے۔ خدا کی قسم وہ حزن و حسرت کے طولانی ہونے کی وجہ سے ہماری مصیبت میں شریک ہیں۔

رسول خدا (صلی اللہ علیہ وآلہ وسلم) سے روایت ہے کہ جب قیامت کا دن ہوگا تو فاطمہ (سلام اللہ علیہا) چند مستورات کے ساتھ معشر میں آئیں گی ان سے خطاب ہوگا کہ بہشت میں داخل ہو جاؤ تو وہ کہیں گی کہ میں جنت میں داخل نہیں ہوں گی یہاں تک کہ میرے بعد میرے بیٹے کے ساتھ جو ظلم کیا گیا اسے دیکھ نہ لوں۔

خطاب ہوگا ﴿أَنْظُرِي فِي قَلْبِ الْقِيَامَةِ﴾ معشر کے وسط میں دیکھو۔ کیا دیکھیں گی کہ حسین (علیہ السلام) بغیر سر کے کھڑے ہیں۔ اس منظر کو دیکھتے ہی بلند آواز سے رونے لگیں گی اور انکے رونے سے میں اور فرشتے رونیں گے۔

ایک اور روایت میں ہے کہ حضرت فاطمہ (سلام اللہ علیہا) حسین (علیہ السلام) کو

دیکھ کر فریاد کریں گی ﴿وَإِلْدَاهُ وَآخِرَةُ فُؤَادَاهُ﴾ اس وقت خداوند تعالیٰ فاطمہ (سلام اللہ علیہا) کی خاطر غضب میں آئے گا، اور آگ جس کا نام حب حب ہے۔ اور ہزار سال سے جلائی گئی ہے، یہاں تک کہ سیاہ رنگ کی ہو گئی ہے، اور کبھی بھی آرام اس میں داخل نہیں ہوگا۔ اور غم و اندوہ کبھی اس سے نہیں نکلے گا۔ حکم کریں گے قاتلین حسین (علیہ السلام) کو جدا کریں، آگ ان کو لوگوں سے جدا کریں گی۔ اور جب وہ داخل ہوں گے آگ بلند آواز سے بھڑک اٹھے گی اور وہ جماعت بھی فریاد کرے گی اور بلند آواز سے کہے گی: پروردگار! اس لیے بت پرستوں سے پہلے آگ کو ہم پر واجب قرار دیا، اور ہمیں معذب قرار دیا؟ خطاب ہوگا: جو جاننے والا ہے وہ نہ جاننے والے کی مثل نہیں ہو سکتا ہے۔

یہ دونوں روایت ابن بابویہ نے اپنی کتاب (عقاب الاعمال) میں نقل کیں ہیں، اور جلد نمبر ۳ کتاب (تذییل) کہ جو تالیف محمد بن نجار [شیخ المحمد ثین] بغداد کی ہے۔ شرح حال فاطمہ فرزند ابوالعباس ازدی میں میں نے دیکھی ہیں۔ بااستاد خود طلحہ سے نقل کرتے ہیں۔

رسول خدا (صلی اللہ علیہ وآلہ وسلم) سے میں نے سنا ہے فرماتے تھے: موسیٰ بن عمر ان نے خداوند سے درخواست کی کہ میرا بھائی حارون دنیا سے چلا گیا ہے۔ تو اسکو بخش دے۔ خداوند نے آپکو وحی بھیجی: اے موسیٰ! اگر مجھ سے درخواست کرو کہ تمام افراد اولین و آخرین کو بخشوں، تو ضرور قبول کروں گا، مگر قاتلان حسین بن علی بن ابیطالب صلوات اللہ وسلامہ علیہما کو ہرگز نہیں بخشوں گا۔

اسیران کربلا کی کوفہ و شام روانگی

عصر عاشورا عمر بن سعد کے کہنے پر امام حسین (علیہ السلام) کے سر اقدس کو خولی بن یزید، اور حمید بن مسلم ازدی کے ذریعہ ابن زیاد کے پاس روانہ کیا گیا، اسکے بعد اس نے حکم دیا کہ شہداء کربلا کے جوانوں کے سروں کو بدن سے جدا کر کے شمر بن ذی الجوشن، قیس بن اشعث اور عمرو بن حجاج کے ذریعے سے ابن زیاد کے پاس کوفہ روانہ کیا جائے۔

عمر سعد گیارہ محرم تک کربلا میں رہا۔ اس کے بعد امام کے پسماندگان کے ہمراہ کوفہ روانہ ہوا، بیسیوں کو بلوائے عام میں ننگے سر بے کجاوہ اونٹوں پر سوار کیا گیا۔ اور انھیں ترک و روم کے قیدیوں کی طرح شدید معائب و آلام کی حالت میں قیدی بنایا گیا۔

یہاں پر عرب شاعر نے کیا خوب کہا ہے:

يُصَلِّي عَلَى الْمَبْعُوثِ مِنْ آلِ هَاشِمٍ

وَيُغْزِي بَنُوهُ إِنَّ ذَا لَعَجِيبٌ

یعنی پیغمبرؐ جو کہ آل بنی حاشم میں سے مبعوث ہوئے ہیں، اس پر تو یہ درود و سلام بھیجتے ہیں، لیکن تعجب اس پر ہے کہ ان کی آل کے ساتھ جنگ و جدال کرتے ہیں۔

ایک اور شعر ہے:

أَتَزْجُوا أُمَّةً قَتَلْتَ حُسَيْنًا

شَفَاعَةُ جَدِّهِ يَوْمَ الْحِسَابِ

یعنی کیا جنہوں نے امام حسین (علیہ السلام) کو شہید کیا، وہ امید رکھتے ہیں کہ انھیں ان کے جد امجد کی شفاعت نصیب ہوگی۔

روایت میں ہے کہ امام حسین (علیہ السلام) کے اصحاب کے سروں کی تعداد ۸۷ تھی۔ اور جو قبیلے کربلا میں موجود تھے انھوں نے ابن زیاد اور یزید بن معاویہ کی خشنودی کی خاطر سروں کو آپس میں تقسیم کر لیا۔ قبیلہ کندہ قیس بن اشعث کی نگرانی میں تیرہ سر، قبیلہ ہوازن شمر بن ذی الجوشن کی نگرانی میں بارہ سر، قبیلہ بنی تمیم کی نگرانی میں سترہ سر، بنی اسد کی

بِسْمِ اللَّهِ الرَّحْمَنِ الرَّحِيمِ



اسیران کربلا کا کوفہ و شام
کی طرف روانہ ہونا

نگرانی میں سولہ سر قبیلہ مذبح کی نگرانی میں سات سراور بقیہ لوگ تیرہ سر (۱۳) کوفہ لے گئے۔

مذہبین شہداء اور اسیروں کا کوفہ میں داخلہ

راوی کہتا ہے: جب عمر ابن سعد کربلا سے دور چلا گیا، تو قبیلہ بنی اسد کے کچھ لوگوں نے دو کام سرانجام دیئے، ایک شہداء کے کربلا کی نماز جنازہ ادا کی، اور دوسرا کام جہاں شہداء کو شہید کیا گیا تھا وہیں انکو دفن کیا۔

جب عمر ابن سعد کربلا کے اسیروں کے ساتھ کوفہ کے نزدیک پہنچا تو اہل کوفہ کثیر تعداد میں تماشائی صورت میں جمع تھے۔ اسی اثنا میں چھت پر بیٹھی، عورتوں میں سے ایک عورت نے اسیروں سے سوال کیا: **مِنْ أَى الْأَسَارَى أَنْتُمْ؟** کہ تم کس ملک اور کس قبیلے سے تعلق رکھتے ہو؟ **فَقُلْنَا نَحْنُ أَسَارَى آلِ مُحَمَّدٍ** انھوں نے جواب دیا کہ ہم اسیران آل محمد ہیں۔ وہ عورت چھت سے نیچے اتری اور اپنے گھر سے لباس، چادریں اور مقعد لیکر اہل بیت اطہار کی خدمت میں لائی، تاکہ یہاں اپنے سروں کو ڈھانپ لیں۔ امام سجادؑ شدید بیماری کی وجہ سے بہت نحیف ہو چکے تھے اور ان کے ہمراہ حسن ابن حسن شہی زخمی حالت میں موجود تھے۔

صاحب کتاب مصابیح روایت کرتے ہیں کہ حسن ابن شہی نے عاشور کے دن حضرت امام حسین (علیہ السلام) کی نصرت میں سترہ (۱۷) افراد کو ہلاک کیا اور اپنے بدن نازنین پر اٹھارہ زخم کھا کر گھوڑے سے زمین پر گرے، تو ان کے ماموں نے انھیں اٹھایا اور کوفہ لے گئے، اور وہاں پر ان کا علاج کرانے کے بعد مدینہ لے گئے۔

اسی طرح امام حسن مجتبیٰ (علیہ السلام) کے دو اور فرزند بنام زید اور عمرو اسیروں میں موجود تھے۔ اہل کوفہ اسیروں کی یہ حالت دیکھ کر زار و قطار رونے لگے۔ امام زین العابدین (علیہ السلام) نے فرمایا:

﴿اَتَتُّوْهُنَّ وَ تَبْكُوْنَ مِنْ اَجْلِنا؟ فَمَنْ ذَا الَّذِیْ قَتَلَنَا؟﴾

کیا ہمارے لئے گریہ کر رہے ہو، اور ہم پر نوحہ کتناں ہو؟ پس ہمارا قاتل کون ہے اور کس نے ہمیں قتل کیا؟!!

حضرت زینب (سلام اللہ علیہا) کا خطبہ

بشیر بن حزیم اسدی روایت کرتا ہے کہ میں نے زینب بنت علیؑ کا خطبہ سنا۔ خدا کی قسم میں نے اس سے پہلے کوئی عالمہ بی بی نہیں دیکھی کہ جس نے علیؑ کی طرح خطبہ دیا ہو۔

﴿وَقَدْ أَوْمَأَتْ إِلَى النَّاسِ أَنْ اسْكُتُوا فَازَتْبَتْ الْأَنْفَاسُ وَاسْكَنْتِ الْأَجْزَاسُ﴾

لوگوں کی طرف اشارہ کیا کہ خاموش ہو جاؤ۔ اس اشارے سے لوگوں کے سانس سینوں میں رک گئے، اونٹوں کی گھنٹیاں بجا بند ہو گئیں، اسکے بعد خطبہ دینا شروع کیا:

حمد وثنائے الہی اور رسول خدا (صلی اللہ علیہ وسلم) پر درود و سلام بھیجے کے بعد فرمایا:

اے اہل کوفہ! اے مکار اور دعا بازو! کیا ہم پر گریہ کر رہے ہو؟!! ابھی تک ہماری آنکھوں سے آنسو جاری ہیں اور ہماری آہ و بکا نہیں رکی۔ تمہاری مثال اس عورت کی طرح ہے کہ جو سارا دن چرخہ پر دھاگہ بنتی رہے اور رات کو اسے اُدھیڑ ڈالے۔ تم نے اسلام کی آڑ میں اپنے درمیان مکر و فریب کو ایجاد کیا۔ تم نے ایمان کا عہد و پیمان باندھ کر توڑ دیا۔ تم فقط مفسد اور خود پرست ہو، کینہ پرور اور کینروں کی طرح چالوسی اور دشمنوں کے ساتھ ساز باز کرنے والے ہو۔ تمہاری مثال اُس بزرے کی طرح ہے جو گندگی پر اُگنے والا ہے کہ جو کھانے کے قابل نہیں اور اس چاندی کی طرح ہے جو قیدی کی زینت بنے کہ جو قابل استفادہ نہ ہو۔ اور کیا کتنا اذیتناک راہ تم نے اپنی آخرت کیلئے آمادہ کیا ہے۔ جو خدا کے غضب کا موجب بنا ہے اور تمہارے لئے ہمیشہ کا عذاب ہے۔

کیا ہمیں قتل کرنے کے بعد ہم پر گریہ اور اپنے آپ کو سرفراز کرتے ہو؟ ہاں! خدا کی قسم تمہیں زیادہ رونا اور کم ہنسنا چاہیے۔ تم نے اپنے واسن پر جو رسوائی کا داغ لگالیا ہے، اُسے دینا کا کوئی پانی بھی صاف نہیں کر سکتا، اور بھلا کس طرح فرزند رسولؐ اور سید

جوانان اہل بہشت کے خون کو مٹایا جاسکتا ہے!!؟

وہ شخصیت کہ جو جنگوں میں تمہاری پناہ گاہ تھی، دشمن کے مقابل احتجاج کرنے میں، نیز مشکلات میں تمہاری پناہ گاہ تھی اور جس نے تم کو دین سیکھایا تم نے اپنی پشت پر بہت بڑا گناہ اٹھالیا ہے۔ خدا تمہیں اپنی رحمت سے دور کرے۔ تم پر اپنا عذاب نازل کرے۔ تمہاری کوشش نقش بر آب ثابت ہوئیں۔ تم نے اپنے ہاتھوں سے نقصان اٹھایا، تمہارا یہ معاملہ تمہارے نقصان کا باعث بنا۔ تم نے خدا کے عذاب کی طرف رخ کیا اور ذلت و خواری نے تمہارا محاصرہ کر لیا۔

يَا أَهْلَ الْكُوفَةِ! اَتَذُرُونِ أَيُّ كَنْدٍ لِرَسُولِ اللَّهِ فَرِيقَتُمْ وَأَيُّ كَرْيَمَةٍ أَفْرَزْتُمْ وَأَيُّ ذِمٍّ لَهُ سَفَكْتُمْ وَأَيُّ حُرْمَةٍ لَهُ انْتَهَكْتُمْ
اہل کوفہ! دوائے ہوتم پر! کیا تم جانتے ہو کہ تم نے کس جگر رسول کو شگافتہ کیا؟ اور عصمت و طہارت کی پروردہ رسول کی بیٹوں کو بے پردہ کیا، اور کس کے خون کو تم نے زمین پر بہایا!!! کس کی حرمت کو پامال کیا؟ کس قدر تم نے ناروا کام انجام دیا۔ اور کس گناہ عظیم کے مرتکب ہوئے ہو؟ کہ تمہارے ظلم و ستم کی بزرگی زمین و آسمان کے برابر ہے!!!

أَفَعَجِبْتُمْ أَنْ مَطَرَتِ السَّمَاءُ دَمًا

کیا تم تعجب کرتے ہو کہ آسمان سے خون کی بارش ہو؟ یقیناً آخرت کا عذاب اس سے کئی گنا زیادہ سخت اور ذلیل و خوار کرنے والا ہوگا۔ اور اس وقت تمہارا کوئی مددگار نہ ہوگا۔ یہ جو مہلت تمہیں خدا نے دی ہے اُسے معمولی و خفیف نہ سمجھو، چونکہ خداوند کریم انتقام لینے میں جلدی نہیں کرتا، اور خداوند نہیں ڈرتا کہ ناحق بہائے جانے والے خون کا انتقام اس سے فوت ہو جائے، اور تمہارا رب تمہارے انتظار میں ہے۔

راوی کہتا ہے کہ خدا کی قسم میں نے لوگوں کو دیکھا جو اس خطبہ کے دوران حیرت زدہ تھے، اور بلند آواز سے گرہے کر رہے تھے۔ اور اپنے وانتوں سے اپنے ہاتھوں کو کاٹ رہے تھے، اور میں نے اپنے نزدیک کھڑے ہوئے ایک بوڑھے کو دیکھا کہ جس کی ڈاڑھی

آنسوؤں سے تر ہو چکی تھی، اور کہہ رہا تھا: میرے ماں باپ آپ پر قربان ہوں، آپ کے بزرگ بہترین بزرگ، آپ کے جوان بہترین جوان، آپ کی مستورات بہترین مستورات، اور آپ کا خاندان بہترین خاندان ہے کہ کبھی ذلیل و خوار نہیں ہوگا۔

حضرت فاطمہ بنت حسین (سلام اللہ علیہا) کا خطبہ

زید بن موسیٰ ابن جعفر اپنے آباؤ اجداء سے روایت کرتے ہیں کہ فاطمہ بنت حسین نے کربلا سے کوفہ پہنچنے کے بعد اس طرح سے خطاب فرمایا:

سب تعریفیں اللہ تعالیٰ کے لئے ہیں۔ میں اس کی حمد و ثنا کرتی ہوں۔ ریت کے زروں اور پتھر کے سنگ ریزوں کے برابر کہ جن کی مقدار زمین سے آسمان تک پھیلی ہو، میں اس پر ایمان رکھتی ہوں، اور اُسی پر توکل و بھروسہ رکھتی ہوں، اور میں گواہی دیتی ہوں کہ خدا ایک ہے اس کا کوئی شریک نہیں، حضرت محمد (صلی اللہ علیہ وآلہ وسلم) اُس کے بندے اور پیغمبر ہیں، اور میں گواہی دیتی ہوں کہ جس کی اولاد کو بے جرم و خطا فرات کے کنارے ذبح کیا گیا۔

اے پروردگار! میں تیری پناہ مانگتی ہوں، اس بات سے کہ تیری طرف جھوٹ کی نسبت دوں، یا اُس کے خلاف کہوں کہ جو تو نے اپنے پیغمبر سے فرمایا کہ اپنے وحی علی بن ابی طالب کے لئے لوگوں سے بیعت لیں۔ وہی علی کہ جن کے حق کو غصب کیا گیا اور ان کو بے گناہ قتل کیا گیا کہ جس طرح ان کے فرزند کو کل سرزمین کربلا پر ایسی جماعت نے قتل کیا کہ جو بظاہر مسلمان اور باطن میں کافر تھے۔ دائے ہوان کے سرداروں پر کہ جنہوں نے اس کی زندگی میں اور آخری وقت میں بھی ظلم و ستم کرنے سے دریغ نہ کیا، یہاں تک کہ تو نے انکو تمام حسن منقبت اور پاکیزہ طبیعت کے ہاتھ اپنے پاس بلا لیا۔

اے پروردگار! ملامت کرنے والوں کی ملامت اُنکو تیری عبودیت و بندگی سے نہ روک سکی، اور تو نے اُنکی بچپن میں اسلام کی طرف راہنمائی کی اور جب وہ بڑے ہوئے تو ان کے فضائل کو بیان کیا اور انہوں نے ہمیشہ تیری راہ میں اور تیرے پیغمبر کی خوشنودی کی

خاطر امت کو نصیحت کی، اور یہاں تک کہ تو نے اُن کی روح کو قبض کر لیا۔ وہ دنیا سے بے نیاز اور اُس کی طرف حریص نہ تھے۔ اور آخرت کے مشتاق تھے، اور تیری راہ میں تیرے دشمنوں سے نبرد آزما تھے۔ تو ان سے راضی ہو گیا، اور اُنکو تو نے منتخب کیا اور صراطِ مستقیم پر ثابت قدم رکھا۔

اما بعد! اے اہل کوفہ! اے اہل مکہ و فریب! خدا نے ہم اہل بیت کی تمہارے ذریعہ سے آزمائش کی اور تمہارا امتحان ہمارے وسیلہ سے لیا۔ خدا نے ہمیں اس امتحان میں کامیاب کیا، اور اپنے علم کو بطور امانت ہمارے سپرد کیا۔ پس ہم ہی اس کے علم و حکمت کے خزانے ہیں۔ اور ہم ہی روئے زمین پر اس کی جنت ہیں۔

خداوند متعال نے ہمیں اپنی کرامت سے نوازا، اور حضرت محمدؐ کے ذریعہ سے ہمیں اپنی مخلوق پر فضیلت بخشی۔ تم نے ہمیں جھٹلایا، اور ہماری تکفیر کی ہمارا خون بہانا مباح سمجھا اور ہمارے ساتھ جنگ کرنا حلال اور ہمارے مال و اسباب کو لوٹنا جائز سمجھا، گویا ہم اسیرانِ ترک و کابل تھے! چنانچہ کل ہمارے جد بزرگوار (حضرت علی علیہ السلام) کو قتل کیا، اور ابھی تک ہمارا خون تمہاری دیہندہ دشمن کی وجہ سے تمہارے تلواریں سے ٹپک رہا ہے، اور وہ الزام کہ جو تم نے خدا پر لگایا، اور دھوکہ و فریب دیا کہ جس سے تمہاری آنکھیں ٹھنڈی اور تمہارے دل سرد ہیں، لیکن خداوند متعال فریب دینے والوں سے بہترین انتقام لینے والا ہے۔

اب تم ہمارے خون سے ہاتھ رنگین کر کے، اور ہمارے مال و اسباب کے لوٹنے سے خوش نہ ہو جاؤ، کیونکہ ان پیش آنے والے مصائب کے بارے میں خدا کی کتاب بھی پہلے سے موجود ہے۔ اور یہ خداوند متعال پر آسان ہے۔

﴿إِنَّ ذَلِكَ عَلَى اللَّهِ يَسِيرٌ لِّكَيْلَا تَأْسَوْا عَلَىٰ مَا فَاتَكُمْ وَلَا تَتَفَرَّحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ﴾

وہ چیز جو تمہارے ہاتھ سے نکل جائے اس پر افسوس نہ کرو، اور جو تمہیں مل جائے اس پر خوشحال نہ ہو، اور خداوند کریم کسی بھی مکرو فریب پر فخر کرنے والے کو پسند نہیں کرتا۔

اے کوفہ والو! وائے ہوتم پر، اب تم شہتر ہو کہ جلد ہی خداوند کا عذاب اور لعنت تم پر نازل ہوگی، اور وہ تمہیں گناہوں پر عذاب دیگا، اور تم میں بعض کو بعض سے لڑائے گا، اور جس آن قیامت پر پناہ ہوگی کہ جو ظلم تم نے ہم پر کئے، اس کی پاداش میں تمہیں ہمیشہ دوزخ کی درد ناک آگ میں جلائیگا۔

﴿أَلَا لَخَنَةُ اللَّهِ عَلَى الْقَوْمِ الظَّالِمِينَ﴾

وائے ہوتم پر اے اہل کوفہ! کیا تم جانتے ہو کہ کن ہاتھوں سے تم نے ہمیں نیزوں اور تلواریں سے نشانہ بنایا؟ اور کس حوصلہ کے ساتھ ہمارے ساتھ جنگ کی؟ اور کن قدموں کے ساتھ ہمارے ساتھ جنگ کرنے کیلئے آئے؟ اور خدا کی قسم، تمہارے دل قساوت سے آلودہ ہو چکے ہیں۔ تمہارے جگر پتھر بن چکے ہیں، اور تمہارے دل علم و دانش سے بے بہرہ ہو چکے ہیں، اور تمہاری آنکھیں اندھی اور کان بہرے ہو چکے ہیں۔

اے اہل کوفہ! شیطان نے تمہیں فریب دیا اور تمہیں صراطِ مستقیم سے منحرف کیا، اور اس طرح سے جہالت کا پردہ تمہاری آنکھوں پر ڈال دیا کہ پھر کبھی بھی حدایت نہ پاسکو گے۔ اے اہل کوفہ! وائے ہوتم پر! کیا تم جانتے ہوگی جو تمہاری گردن پر رسول خدا (صلی اللہ علیہ وآلہ وسلم) کا خون ہے۔ وہ تم سے طلب کریں گے۔ اور وہ دشمنی کہ جو تم نے ان کے بھائی علی ابن ابی طالب اور انکی اولاد و عترت سے کی، اور تم میں سے بعض نے مظالم میں افتخار کیا اور کہتے ہو:

نَحْنُ قَتَلْنَا عَلِيًّا وَبَنِيَّ عَلِيٍّ بِسَيْفٍ وَهَنْدِيَّةٍ وَرِمَاحٍ
وَسَنَنْتَنَا بِسَنَائِهِمْ سَنَنْتِي فُزْتُ وَنَطَخْنَا لَهُمْ فَائِي نَطَاحٍ

ہم نے علی اور ان کی اولاد کو ہندی تلواریں اور نیزوں کے ساتھ قتل کیا اور ان کے اہل بیت کو ترک کے اسیروں کی مانند اسیر بنایا۔ خاک ہو تمہارے منہ پر، اے وہ شخص کہ جو ایسے جوانوں کے قتل پر فخر کر رہا ہے کہ جن کو خداوند کریم نے ہر نجاست سے پاک و پاکیزہ قرار دیا۔ اے پلید! اپنے غصے کو پی جا، اور کہتے کی طرح اپنے جگہ بیٹھ جا۔ کہ جس طرح تمہارا

باپ بیٹھا تھا، وہی ہر شخص کیلئے ہے کہ جو اپنے ہاتھوں سے آگے بھیجتا ہے۔ وائے ہوتم پر، کیا تم ہم سے حسد کرتے ہو۔ اس فضیلت پر کہ جو خداوند کریم نے ہمیں عنایت کی ہے؟
یہ خدا کا فضل ہے، اور وہی صاحب فضل عظیم ہے، اور جس کو چاہے عطا کرے اور جس کو خدا اپنے نور سے محروم کر دے۔ وہ ظلمت و تاریکی میں رہے گا۔

جیسے ہی جناب فاطمہ (سلام اللہ علیہا) کا خطبہ یہاں پر پہنچا لوگ بلند آواز کے ساتھ رونے لگے اور کہا کہ اے دختر آل اطہار: ہمارے دلوں اور سینوں کو آگ لگا دی ہے، اور ہمارے جگر کو غم و حزن کی آگ نے جلا دیا ہے۔ اس سے زیادہ کچھ نہ کہو! بی بی جناب فاطمہ (سلام اللہ علیہا) خاموش ہو گئیں۔

خطبہ جناب ام کلثوم (سلام اللہ علیہا)

راوی کہتا ہے کہ جناب ام کلثوم بنت امیر المؤمنین بلند آواز سے رورہی تھیں، اور پس پردہ محل سے اس خطبہ کو بیان فرمایا:

اے اہل کوفہ! وائے ہوتم پر، کیوں حسین (علیہ السلام) کی توہین کی، اور انھیں قتل کیا اور ان کے مال و اسباب کو برباد کیا، اور ان کی مستورات کو قیدی بنایا، اور اس کے باوجود اس پر رو رہے ہو۔ وائی ہوتم پر، ہلاکت اور بد بختی تمہیں آئے۔ کیا تم جانتے ہو کہ کتنے بُرے کام کے مرتکب ہوئے ہو، اور کتنا عظیم ظلم اپنی گردن پر لیا ہے؟ اور کس کے خون ناحق کو بہایا؟ اور کن پردہ نشینوں کو پردہ سے باہر لائے ہو؟ اور کس خاندان کو ان کے زیورات سے محروم کیا ہے؟ اور کن کے اموال و اسباب کو لوٹا ہے؟ اور تم نے ایسے افراد کا قتل کیا کہ رسول خدا کے بعد ان کے مقام کو کوئی شخص نہیں پہنچ سکتا؟ رحم و مہربانی تمہارے دلوں سے چھین لی گئی۔ آگاہ ہو جاؤ کہ صرف خداوند کی جماعت ہی کامیاب ہے اور شیطان کی جماعت خسارہ اٹھانے والی۔ پھر آپ نے ان اشعار کو بیان فرمایا:

میرے بھائی کو قتل کیا، وائے ہوتمہاری ماؤں پر! جلدی ہی عذاب کی آگ میں

گرفتار ہو جاؤ گے، اور اس میں جلتے رہو گے، اور تم نے ایسے خون کو پامال کیا کہ جس کے بہانے کو خدا، قرآن اور رسول نے حرام قرار دیا ہے۔ میں تمہیں جہنم کی آگ کی بشارت دیتی ہوں اور ضرور بالضرور روز قیامت آتش جہنم میں جلائے جاؤ گے، اور میں ہمیشہ اپنے بھائی پر روتی رہو گی۔

اور ہاں ایہ آنکھیں ہمیشہ دریا کی طرح اشک بھاتی رہیں گی، اور یہ رونا بھی ختم نہ ہوگا۔

چنانچہ اس دوران لوگوں کے نالہ و فریاد کی صدائیں بلند ہوئیں۔ عورتوں نے اپنے بالوں کو کھول دیا اور مٹی سروں پر ڈال لی، اور اپنے چہروں کو نوچنے لگیں، اور اپنے چہروں پر طمانچہ مارنے لگیں، اور ان کے مردوں نے رونا شروع کیا، اور ڈاڑھیوں کے بالوں کو نوچنا شروع کیا، اور کوئی ایسا موقع نہ دیکھا نہیں گیا کہ لوگ اس طرح سے روئے ہوں۔

خطبہ امام سجاد علیہ السلام

اس کے بعد حضرت امام سجاد زین العابدین علیہ السلام نے لوگوں کو خاموش ہونے کیلئے اشارہ کیا۔ اور لوگ خاموش ہو گئے۔

حضرت کھڑے ہوئے اور حمد و ثناء الہی بجالائے، اور رسول خدا (صلی اللہ علیہ وآلہ وسلم) کا نام مبارک زبان پر لائے اور ان پر درود و سلام بھیجا، اور فرمایا:

اے لوگو! جو کوئی مجھ سے آشنا ہے وہ جانتا ہے کہ میں کون ہوں؟ اور جو کوئی مجھے نہیں جانتا، میں اُسے اپنا تعارف کراتا ہوں۔ میں علی بن الحسین بن علی بن ابی طالب علیہ السلام ہوں۔ میں اس کا فرزند ہوں کہ جس کی حرمت پامال کی گئی، اور اس سے نعمت چھین لی گئی، اور اس کے مال و اسباب کو لوٹ لیا گیا، اور اس کے اہل بیت کو اسیر بنایا گیا۔

میں اس کا فرزند ہوں کہ جس کو بغیر جرم و خطا کے نہر فرات کے کنارہ ذبح کیا گیا۔ میں اس کا فرزند ہوں کہ جسے شدید تکلیف کے ساتھ قتل کیا گیا۔ اور یہی افتخار ہمارے لئے

کافی ہے۔

اے لوگوں! میں تمہیں خدا کی قسم دیتا ہوں! کیا تمہیں علم نہیں ہے کہ تم نے میرے والد بزرگوار کو خط لکھے اور جیسے ہی وہ تمہاری طرف آئے تو تم نے ان کے ساتھ مکر و فریب کیا، اور اس کے بعد انہیں قتل کر دیا۔ لوگوں! واے ہوتم پر، کہ یہ ذخیرہ کہ جو تم نے عالم آخرت میں اپنے ہاتھ بچھا، اور کس قدر بڑا عقیدہ رکھتے ہو!

تم کس آنکھ کے ساتھ رسول خدا (صلی اللہ علیہ وآلہ وسلم) کے مبارک چہرے کی طرف نگاہ کرو گے کہ جس وقت وہ تم سے کہیں گے:

تم نے میری اولاد کو قتل کیا، اور میری ناموس کی شہک حرمت کی، اور تم میری امت میں سے نہیں ہو؟!

تو اس دوران ہر طرف سے رونے اور گریہ کرنے کی آوازیں بلند ہوئیں، اور ایک دوسرے سے کہہ رہے تھے کہ ہم ہلاک ہوئے اور نہ بچے۔

حضرت امام سجادؑ نے فرمایا: خدا ہر اس شخص کو اپنی رحمت میں شامل کرے کہ جس نے میری نصیحت کو قبول کیا، اور میری اسی وصیت کی خدا اور اس کے رسول اور اس کے اہل بیت کی راہ میں حفاظت کی، کیونکہ ہماری پیروی اور اقتداء کرنا گویا رسول خدا کی پیروی کرنا ہے۔

لوگوں نے بیک زبان ہو کر کہا: اے فرزند پیغمبر! ہم ہمہ تن گوش آپ کے ہر فرمان کے مطیع ہیں، اور آپ سے عہد و پیمان کے پابند ہیں، اور ہرگز کبھی بھی آپ سے روگردانی نہیں کریں گے، اور جو بھی حکم کریں گے اطاعت کریں گے، اور ہماری ہر اس شخص سے جنگ ہوگی جو آپ سے جنگ کرے گا، اور جو آپ سے صلح کرے گا، اور یہاں تک کہ یزید سے انتقام لیں گے، اور جن لوگوں نے آپ پر ظلم و ستم کیا ان سے بیزاری اختیار کریں گے۔

آپ نے فرمایا: صیہات، صیہات! اے خدا رو! اور مکارو! تمہاری فطرت میں مکر و فریب کے علاوہ کچھ نہیں۔ کیا تم پھر چاہتے ہو کہ جو ظلم ہمارے بزرگوں کے ساتھ کیا اس ظلم کو دوبارہ میرے ساتھ کرو۔ خدا کی قسم اس طرح ہونا ممکن نہیں ہے، کیونکہ ابھی تک تو وہ زخم

مندمل نہیں ہوئے کہ جو میرے والد اور ان کے اہل بیت پر ڈھائے جانے سے میرے دل کو لگے ہیں، اور اپنے جد رسول خدا (صلی اللہ علیہ وآلہ وسلم)، اور والد بزرگوار اور اپنے بھائیوں کی مصیبت کو فراموش نہیں کر سکا، اور اس کی تنگی ابھی تک باقی ہے اور میرے سینے اور گلے کو تنگ کر رکھا ہے اور اس کا غم ابھی تک میرے سینہ میں باقی ہے۔ میں تم سے یہی چاہتا ہوں کہ نہ تم میری مدد کرو اور نہ ہمارے ساتھ جنگ کرو۔ اس کے بعد یہ اشعار بیان فرمائے:

اگر حسین (علیہ السلام) قتل کئے گئے تو یہ کوئی تعجب کی بات نہیں، چونکہ ان سے پہلے ان کے والد بزرگوار حضرت علی بن ابی طالبؑ جو ان سے افضل تھے قتل کئے گئے۔ پس اے اہل کوفہ! جو مصائب و مشکلات حسین (علیہ السلام) کو پیش آئیں ہیں اس پر خوش نہ ہو جاؤ۔ ان کی دنیا کی تمام مصیبتوں سے عظیم تھی۔ وہ حسین (علیہ السلام) کہ جو نہ فرات کے کنارے قتل ہوئے؟ میری جان ان پر قربان ہو۔ یقیناً ان کے قاتلوں کی جزا آتش جہنم ہے۔

حضرت امام سجادؑ نے ان مذکورہ اشعار کے بعد یہ شعر ارشاد فرمایا:

رضینا منکم راسا براس فلا یوم لنا ولا علینا

ہم تم سے راضی ہوئے۔ پس تم نہ ہمارا ساتھ دو، اور نہ ہم سے جنگ کرو۔

دارالامارہ میں اہل بیت کا وارد ہونا

راوی کہتا ہے کہ اس کے بعد ابن زیاد دارالامارہ کے محل میں بیٹھا، تمام عام لوگوں کو اندر داخل ہونے کی اجازت دی۔ امام حسین (علیہ السلام) کے مقدس سر کو لایا گیا۔ اور اس کے سامنے رکھا گیا، نیز امام حسین (علیہ السلام) کے اہل بیت اور ان کی اولاد کو وارد کیا گیا۔ جناب زینب دختر امیر المومنین (علیہ السلام) اس صورت میں دربار میں داخل ہوئیں کہ ان کی پہچان نہ ہو سکے، اور ایک گوشہ میں بیٹھ گئیں۔ ابن زیاد نے پوچھا یہ عورت کون تھی؟ جواب دیا گیا کہ زینب بنت علیؑ ہے۔ عبید اللہ نے جناب زینب (سہم اللہ علیہا) کی طرف اپنا رخ کیا اور کہا: خدا کا شکر ہے کہ تمہیں خدا نے رسوا کیا، اور تمہارے جھوٹ کو ظاہر کیا۔

جناب زینب (سلام اللہ علیہا) نے فرمایا: رسوا فاسق لوگ ہوتے ہیں اور جھوٹ فاجر لوگ بولتے ہیں، اور وہ سب ہمارے علاوہ ہیں۔

ابن زیاد نے کہا: جو کچھ خدا نے تمہارے بھائی کے ساتھ کیا تم نے اسکو کیا پایا؟

جناب زینب (سلام اللہ علیہا) نے فرمایا: مَارَ أَيْدِي الْأَجْمِيلَةِ: نیکی کے علاوہ کچھ نہیں دیکھا، کیونکہ آل پیغمبر وہ جماعت ہیں جن کیلئے خداوند کریم نے شہادت مقدر فرمائی، اور وہ ہمیشہ کیلئے اپنی ابدی آرام گاہ کی طرف چلے گئے ہیں، لیکن خدا بہت جلد ہی ان کو اور تمہیں ایک جگہ جمع کرے گا، اور اہل بیت اپنے خونِ طہی کیلئے مقدمہ دائر کریں گے، اور اس وقت معلوم ہوگا کہ سچا کون ہے۔ اے مر جانہ کے بیٹے! تیری ماں تیرے غم میں بیٹھے۔

بی بی کے اس کلام سے ابن زیاد غضبناک ہوا اور بی بی کے قتل کا ارادہ کیا۔

عمر بن حریث جو کہ دربار میں موجود تھا، ابن زیاد سے کہنے لگا کہ وہ عورت ہے اور ابن زیاد نے اپنے اس ارادہ کو ترک کیا، اور جناب زینب (سلام اللہ علیہا) کی طرف رخ کر کے کہنے لگا: خداوند کریم نے حسین (علیہ السلام) اور ان کے بھائی و اہل بیت کے قتل سے میرے دل کو شفا بخشی ہے۔

حضرت زینب (سلام اللہ علیہا) نے فرمایا: مجھے اپنی جان کی قسم ہمارے بزرگوں کو تم نے قتل کیا، اور ہماری نسل کشی کی اگر تمہاری یہ شفا ہے تو تو نے شفا پالی۔

ابن زیاد نے کہا کہ زینب (سلام اللہ علیہا) ایک ایسی عورت ہے کہ جو سبغ و قافیہ سے کلام کرتی ہے، مجھے اپنی جان کی قسم کہ اس کے والد علی بن ابی طالب بھی شاعر و ساجع تھے۔

جناب زینب (سلام اللہ علیہا) نے فرمایا: اے ابن زیاد! عورت کو سبغ و قافیہ سے کیا کام۔ اس کے بعد ابن زیاد امام سجاد کی طرف متوجہ ہوا اور کہنے لگا کہ یہ کون جوان ہے؟ تو جواب ملا کہ یہ علی بن حسین (علیہ السلام) ہے۔ ابن زیاد نے کہا: کیا علی بن حسین (علیہ السلام) کو خدا نے قتل نہیں کیا؟

امام زین العابدین نے فرمایا: علی بن حسین میرے بھائی تھے جس کو لوگوں نے قتل کیا

ابن زیاد نے کہا: بلکہ خدا نے اسے قتل کیا ہے۔ امام زین العابدین نے فرمایا:

﴿اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي

مَنَامِهَا﴾ (سورہ زمر آیت ۴۲)

ابن زیاد نے کہا: تمس یہ جرئت کیسے ہوئی کہ میرا جواب دو؟ پھر حکم دیا کہ اسے باہر لے جا کر قتل کر دو۔ جناب زینب (سلام اللہ علیہا) نے ابن زیاد کی اس بات پر پریشان ہو کر کہا: اے ابن زیاد! تو نے ہمارے کسی جوان کو باقی نہیں چھوڑا اگر انہیں قتل کرنا چاہتا ہے تو مجھے بھی ان کے ساتھ قتل کر۔ امام زین العابدین نے چھو بھی سے فرمایا: اے چھو بھی اماں! آپ خاموش رہیں تاکہ میں خود ہی ابن زیاد سے بات کروں۔ اس کے بعد امام نے ابن زیاد کی طرف رخ کر کے فرمایا: اے ابن زیاد! کیا تو مجھے قتل کی دھمکی دیتا ہے؟ کیا تجھے معلوم نہیں کہ قتل ہونا تو ہمارا شیوا ہے، اور ہماری فضیلت ہماری شہادت میں ہے؟

اس کے بعد ابن زیاد کے حکم کے مطابق امام زین العابدین اور اہل بیت کو کوفہ کی جامع مسجد کے پہلو میں موجود ایک مکان میں لے جایا گیا۔

جناب زینب (سلام اللہ علیہا) نے فرمایا: کہ ہماری ملاقات کیلئے سوائے کنیزوں کے کوئی نہ آئے، کیونکہ وہ خود پہلے قیدی رہ چکی ہیں کہ جس طرح ہم قیدی ہیں۔

اس کے بعد ابن زیاد نے حکم دیا کہ امام حسین (علیہ السلام) کا سر کوفہ کی گلی کو چوں میں پھیرا جائے۔ راقم الحروف مناسب سمجھتا ہے کہ یہاں اشعار کا ذکر کرے۔

ترجمہ اشعار: حضرت محمدؐ کی بیٹی اور اس کے وصی کے بیٹے کے سر کو نیزے پر تماشایوں کو دکھانے کیلئے اٹھایا گیا تھا۔ مسلمان یہ منظر دیکھ رہے تھے اور سن رہے تھے اور کسی نے بھی آگے بڑھ کر اس کو نہ روکا، اور کسی کے دل کو کوئی تکلیف نہ ہوئی۔

اندر بھی ہو جائیں وہ آنکھیں جنہوں نے یہ منظر دیکھا، اور بہرے ہو جائیں وہ کان جنہوں نے آپ کی مصیبت سنی، اور نہ روکا۔

اے مولا حسین! آپ نے اپنی شہادت سے ان آنکھوں کو بیدار کر دیا جو آپ

کے وجود کے طفیل میں سوتی رتیں تھیں، اور وہ آنکھیں جو آپ کے خوف کی وجہ سے سوندھ سکتی تھیں، وہ آج آرام سے سو رہی ہیں۔

اے مولا حسین! کوئی باغبان اس روئے زمیں پر ایسا نہیں ہے کہ جو یہ نہ چاہتا ہو کہ آپ کی قبر مبارک اس کے باغ میں ہو، اور وہ باغ آپ کی ابدی خوابگاہ ہو جائے۔

عبداللہ عقیف کی شجاعت و شہادت

راوی کہتا ہے کہ اس کے بعد ابن زیاد منبر پر گیا، اور خداوند کریم کی حمد و ثنا کرنے کے بعد یہ کہنے لگا: خدا کا شکر ہے کہ اس نے حق کو ثابت کیا اور امیر المؤمنین یزید اور اس کے پیروکاروں کی مدد کی، اور حسین ابن علی کا ذب ابن کا ذب کو قتل کیا۔

عبداللہ عقیف ازدی اپنی جگہ سے اٹھے (اور یہ متقی و زاہد شیعہ تھے انکی دائیں آنکھ جنگ صفین، اور بائیں آنکھ جنگ جمل میں ضائع ہو چکی تھی، اور ہمیشہ کوفہ کی جامع مسجد میں شب و روز عبادت میں مشغول رہتے تھے، وہ کہنے لگے: اے مرجانہ کے بیٹے! تو جھوٹا اور تیرا باپ جھوٹا، اور وہ شخص اور اس کا باپ کہ جس نے تمہیں کوفہ کا والی بنایا۔ اے دشمن خدا! کیا تو انبیاء کی اولاد کو قتل کر کے مسلمانوں کے منبر پر بیٹھ کر ایسی باتیں کرتا ہے؟

یہ سن کر ابن زیاد غضبناک ہوا، اور کہنے لگا کہ یہ کہنے والا کون ہے؟ عبداللہ نے بلند آواز سے کہا: میں تھا۔ اے دشمن خدا! کیا تو ان اولاد پر بغیر کو قتل کرتا ہے کہ جنہیں خداوند کریم نے ہر قسم کی پلیدی سے پاک رکھا ہے، اور پھر بھی یہ خیال کرتا ہے کہ مسلمان ہے؟ واغوغا! کہاں ہیں مہاجرین و انصار کی اولاد کہ جوان پلیدوں سے انتقام نہیں لیتیں کہ جس کو رسول خداؐ ملعون ابن ملعون کہتے تھے۔ اس بات نے ابن زیاد کو شدید غضبناک کر دیا۔ غصہ سے اس کی رگوں میں خون جوش مارنے لگا، اور کہنے لگا کہ عبداللہ کو میرے پاس لے آؤ۔ اس کے رنگ دل سپاہیوں نے اسے گرفتار کرنے کی خاطر اپنے محاصرے میں لے لیا، لیکن قبیلہ ازد کے بزرگان کہ جو عبداللہ کے چچا کے بیٹے تھے، اپنی جگہ سے اٹھے اور اسے سپاہیوں کے محاصرہ

سے آزاد کر لیا، اور مسجد سے باہر لے جا کر ان کے گھر پہنچا دیا۔

ابن زیاد نے حکم دیا کہ تاجینا از دی کے گھر جاؤ، خدا اس کے دل کو بھی اندھا کرے کہ جس طرح اس کی آنکھوں کو اندھا کیا ہے۔ تو سپاہیوں کا ایک گروہ اسے گرفتار کرنے کے ارادہ سے اس کے گھر کی طرف گیا۔

جیسے ہی یہ خبر قبیلہ ازد کو ملی تو تمام قبیلہ کے افراد جمع ہوئے، اور یمن کے قبائل بھی ان سے آئے تاکہ عبداللہ کی حفاظت کریں، جب ان کے اس اجتماع کی خبر ابن زیاد کو ملی تو اس نے معزز قبائل کے افراد کو جمع کیا اور محمد بن اصفہ کی نگرانی میں ان کے ساتھ جنگ کیلئے بھیجا اس طرح ان کے درمیان شدید جنگ ہوئی، جس کے نتیجہ میں عربوں کا ایک قبیلہ مارا گیا، اور ابن زیاد کے سپاہی عبداللہ کے گھر پر پہنچے، اور اس کے دروازہ کو توڑ کر اندر داخل ہو گئے۔

اس دوران عبداللہ کی بیٹی جو گھر میں موجود تھی اس نے فریاد کی کہ بابا جان! دشمن کی فوج گھر میں داخل ہو گئی ہے۔ جناب عبداللہ نے کہا: نہ ڈرو! اور میری تلوار مجھے دو! بیٹی نے انہیں تلوار دی، اور عبداللہ نے اپنا دفاع کرنا شروع کیا۔

عبداللہ کی بیٹی نے کہا: بابا کاش میں مرد ہوتی، اور آپ کے سامنے بد خصلت لوگوں سے جنہوں نے عترت پر بغیر کو قتل کیا جنگ کرتی۔ سپاہ ابن زیاد ہر طرف سے عبداللہ پر حملہ کر رہے تھے، اور وہ اپنا دفاع کرتے تھے، اور جس طرف سے دشمن عبداللہ کے نزدیک ہوتے تو ان کی بیٹی انہیں آگاہ کرتی تھی، یہاں تک کہ سپاہ ابن زیاد نے اپنے حملہ میں اضافے کرتے ہوئے اسے اپنے گھیرے میں لے لیا۔

ان کی بیٹی نے فریاد کی، کہ میرے باپ پر سخت مصیبت آ پہنچی، مگر ان کا یار و مددگار کوئی نہیں۔ عبداللہ اپنی تلوار کو اپنے سر کے ارد گرد گھماتے تھے، اور کہتے تھے۔

خدا کی قسم اگر میری آنکھوں میں پانی واپس آ جاتی تو میں تم پر بڑھ بڑھ کر حملہ کرتا۔ ابن زیاد کی فوج نے پے در پے حملے کئے، یہاں تک کہ انہیں گرفتار کر لیا، اور انہیں ابن زیاد

کے پاس لے گئے۔ جب ابن زیاد نے انھیں دیکھا کہنے لگا: خدا کی حمد و ثنا کہ جس نے تمہیں ذلیل و خوار کیا۔ عبداللہ نے کہا: اے دشمن خدا! کس طرح مجھے خدا نے ذلیل کیا ہے؟ خدا کی قسم! اگر میری آنکھیں روشن ہوتی تو دنیا کو تم پر تار یک کر دیتا۔

ابن زیاد نے کہا: اے دشمن خدا! عثمان بن عفان کے بارے میں تمہارا کیا خیال ہے؟ عبداللہ نے اسے برا بھلا کہا، اور کہا: اے بنی علج کے غلام اور اے مر جانہ کے بیٹے! تجھے عثمان سے کیا سروکار؟ اگر اس نے برا کیا تو خدا اپنے حق کا ولی و وارث ہے، اور ان کے درمیان اور عثمان کے درمیان حق و عدالت حکم فرمائے گا، بلکہ تم اپنے اور اپنے باپ اور یزید اور اس کے باپ کے بارے میں سوال کرو۔

ابن زیاد نے کہا: خدا کی قسم! کسی چیز کے بارے میں کوئی سوال نہیں کروں گا، یہاں تک کہ تم قتل نہ کئے جاؤ۔

عبداللہ نے حمد و ثنا کے بعد کہا: تمہارے دنیا میں آنے سے پہلے یہ خواہش رکھتا تھا کہ خداوند کریم مجھے شہادت نصیب فرمائے، اور وہ مجھے اپنی بدترین مخلوق کے ہاتھوں نصیب فرمائے، لیکن جس دن سے میں نابینا ہوا، میں شہادت پانے سے ناامید ہو گیا تھا، اور اب خدا کا شکر ادا کرتا ہوں کہ جس نے میری ناامیدی کو امید سے بدلہ اور مجھ پر یہ ظاہر کر دیا کہ میری دیرینہ دعا مستجاب ہو گئی ہے۔

اس کے بعد ابن زیاد نے ان کے قتل کا حکم صادر کیا، اور عبداللہ کو قتل کر دیا گیا اور اس کے بدن اطہر کو کوفہ کی ایک گلی میں لٹکا دیا گیا۔

راوی کہتا ہے کہ عبید اللہ بن زیاد نے یزید بن معاویہ کو خط لکھا، اور اس کو امام حسین (علیہ السلام) کی شہادت اور اہل بیت کی گرفتاری سے آگاہ کیا، اور ایک خط اسی مضمون پر مشتمل مدینہ کے گورنر عمر بن سعید بن عاص کو لکھا۔

جب عمر بن سعید کو خط ملا تو اس نے مسجد میں آکر خطبہ دیا۔ جس میں امام حسین (علیہ السلام) کی شہادت سے مطلع کیا۔ اس خبر کے پہنچنے ہی قبیلہ بنی ہاشم میں گھم مچ گیا، اور بنی ہاشم کی

عورتوں نے مجلس عزائمقہ کی۔ زینب بنت عقیل بن ابی طالب نے گریہ و نوہ خوانی کرتے ہوئے، اشعار پڑھے۔

ترجمہ اشعار: اے حسین کے قاتلو! کہ تم نے حسین (علیہ السلام) کی قدر و منزلت نہ جانتے ہوئے انہیں قتل کر دیا جنہیں بشارت ہو عظیم عذاب اور بدبختی کی اور جان لو کہ اہل آسمان، انبیاء مرسلین اور شہداء سب تم پر لعنت بھیج رہے ہیں، اور سلیمان بن داؤد، موسیٰ بن عمران، اور عیسیٰ بن مریم تم پر لعنت بھیج رہے ہیں۔

اسیران اہل بیت کی کوفہ سے شام روانگی

جب یزید کو ابن زیاد کا خط ملا اور اس کے مضمون سے آگاہ ہوا، تو اس کے جواب میں لکھا کہ حسین (علیہ السلام) اور ان کے اصحاب کے سروں کو اور تمام اہل بیت کو شام بھیج دے۔ ابن زیاد نے عفر بن ثعلبہ عاندی کو اپنے پاس بلایا، اور اس کی نگرانی میں مقدس سروں اور اسیران اہل بیت کو سپرد کیا، پھر نے اسیروں کو برہنہ اسیران کفار کی طرح شام روانہ کیا۔ ابن لہیعہ اور دیگر ناقلمین اس مقام پر بہت سی روایت نقل کرتے ہیں۔ ہم یہاں ضروری مطالب نقل کر رہے ہیں۔ ابن لہیعہ کہتا ہے:

میں خانہ کعبہ کے طواف میں مشغول تھا، اچانک میں نے ایک شخص کو دیکھا کہ جو کعبہ رہا تھا: خدا یا مجھے بخش دے، لیکن میں خیال نہیں کرتا کہ تو مجھے بخش دیگا۔ میں نے اس سے سوال کیا کہ بندہ خدا! خدا سے ڈر، اور یہ بات مت کر، کیونکہ اگر تمہارے گناہ بارش کے قطروں اور درختوں کے پتوں کے برابر ہی کیوں نہ ہوں اگر تم خدا سے بخشش طلب کرے تو وہ بخش دے گا، اور خداوند کریم مہربان اور بخشنے والا ہے۔

اس شخص نے کہا: میرے قریب آؤ تاکہ میں تمہارے لئے اپنی داستان بیان کروں۔ میں اس کے قریب گیا تو وہ کہنے لگا: کہ ہم بچاس آدمی تھے کہ امام حسین (علیہ السلام) کے سر مقدس کو شام کی طرف لے جا رہے تھے، تو اس دوران جب رات کی تاریکی چھا جاتی تو

ہم امام حسین (علیہ السلام) کے سر کو صندوق میں بند کر دیتے، اور اس صندوق کے ارد گرد بیٹھ کر شراب پیتے تھے۔ ایک رات میرے ساتھیوں نے اس قدر شراب پی کہ وہ سب مست ہو گئے لیکن، میں نے اس رات شراب نہ پی۔ جب رات کی تاریکی ہر طرف چھا گئی، اور اچانک بجلی کی گرج سنائی دی، اور آسمان کی طرف سے ایک نور ظاہر ہو گیا، اور آسمان کے دروازے کھل گئے اور حضرت آدم، نوح، ابراہیم، اسماعیل، اسحاق، اور پیغمبر خاتم حضرت محمدؐ آسمان سے زمین پر اترے اور ان کے ہمراہ جبرئیل اور ایک فرشتوں کا گروہ تھا۔

جبرئیل صندوق کے قریب آئے اور سر حسین (علیہ السلام) کو باہر نکال کر اپنے سینے سے لگایا اور سر کے بوسے لینے لگے، اور تمام پیغمبر جو کہ آئے تھے انھوں نے بھی ایسا ہی کیا۔ پیغمبر اسلام حسین (علیہ السلام) پر بڑی شدت سے روئے۔ انبیاء نے تعزیت پیش کی، اور جبرئیل نے کہا: اے محمدؐ! خداوند تعالیٰ نے مجھے حکم فرمایا ہے کہ جو حکم بھی اپنی امت کے بارے میں تم مجھے دو، تو اطاعت کرو اور اسے جاری کرو۔ اگر آپ مجھے امر فرمائیں زمین میں ایسا زلزلہ پیدا کروں کہ اس کو تہ و بالا کر کے رکھ دوں جس طرح کہ قوم لوط کے ساتھ کیا۔ رسول خدا (صلی اللہ علیہ وآلہ وسلم) نے فرمایا: نہ کیونکہ ان کے ساتھ میرا حساب و کتاب قیامت کے دن ہوگا۔ (تو اس وقت فرشتوں نے ہم بچاس آدمیوں کے قتل کرنے کی اول خدا سے اجازت طلب کی، اور ملائکہ کا ایک گروہ ہمارے قتل کیلئے ہمارے نزدیک آیا تو میں نے کہا: الامان الامان یا رسول اللہ۔ حضرت نے فرمایا: میری نظروں سے دور ہو جاؤ، خدا تجھے نہ بخشنے۔

(شیخ الحدیث (۱) بغدادی کتاب تذییل میں (راقم الحروف) کہتا کہ میں نے علی بن نضر شہبزی کے حالات کے بارے میں اپنے استاد کے ساتھ اسی حدیث کے علاوہ یہ بھی واقعہ نقل کیا ہے۔ جب حسین بن علی (علیہ السلام) قتل کئے گئے اور اشیاء ان کے سر کو شام کی

طرف لے جا رہے تھے۔ راستہ میں ایک مقام پر ٹھہرے اور شراب نوشی میں مشغول ہو گئے۔ تالیاں بجانے لگے، اور اسی سر مقدس کو ایک دوسرے کے ہاتھوں کی طرف اچھالنے لگے، اور اچانک ایک ہاتھ ظاہر ہوا اور لوہے کے قلم کے ساتھ دیوار پر لکھنے لگا۔

أَتَزْجُوا أُمَّةً قَتَلْتَ حُسَيْنًا شَفَاعَةً جَدَّه يَوْمَ الْحِسَابِ
ترجمہ: یعنی کیا وہ لوگ جنھوں نے حسین (علیہ السلام) کو قتل کیا، یہ امید رکھتے ہیں کہ بروز قیامت ان کے جدا محمد کی شفاعت سے بہرہ مند ہو گئے، جیسے ہی اس عجیب ماجرا کو دیکھا سر کو وہیں چھوڑ کر فرار کر گئے۔

دروازہ شام پر اہل بیت (علیہم السلام) کی حالت

راوی کہتا ہے کہ جب یہ ظالم گروہ سر مقدس حسین (علیہ السلام) اور ان کے اہل بیت کو شام کی طرف لے گیا، اور یہ شہر دمشق کے قریب پہنچے تو ام کلثوم (سلام اللہ علیہا) شمر کے نزدیک گئیں، اور اس سے کہا: اگر تمہیں شہر میں ہمیں لے جانا ہے تو اس دروازے سے لے جاؤ، جہاں تماشاویوں کا ہجوم کم ہو، اور اپنے سپاہیوں سے کہو کہ ان مقدس سروں کو محملوں سے باہر نکال لیں، اور ہم سے دور لے جائیں، کیونکہ اس قدر ہمارے اوپر نگائیں ڈالی گئیں۔ کہ جس سے ہماری بے حد رسوائی ہوئی، جیسا کہ ہم اسیری کی حالت میں ہیں۔ شمر وہ شخص ہے کہ جو اپنی پست فطرت ظلم و ستم میں مشہور تھا۔ بی بی ام کلثوم کے جواب میں کہنے لگا: اے سپاہیو! سروں کو نیروں پر بلند کر کے محملوں کے درمیان لے جاؤ، اور اسی حالت میں اسیران اہل بیت کو تماشاویوں کے درمیان سے گزارتے ہوئے۔ شمر دمشق کے مرکزی دروازے سے گزارد، اور شہر کی جامع مسجد کے دروازے کے سامنے قیدیوں اور سروں کو ٹھہرا دو۔

روایت میں ہے کہ اصحاب رسولؐ میں سے ایک صحابی نے جب سر امام حسین (علیہ السلام) کو شام میں دیکھا تو وہ فوراً لوگوں کی نظروں سے چھپ گیا، اور ایک ماہ تک اپنے دوستوں سے چھپا رہا، ایک ماہ کے بعد جب لوگوں نے اسے دیکھا اور اس سے چھپنے کی علت پوچھی۔ تو

اس نے جواب دیا: کیا تم نہیں دیکھ رہے کہ کتنی بڑی بدبختی ہم پر نازل ہو گئی۔

ترجمہ اشعار: اے محمدؐ کے نواسے تیرے خون آلودہ سر کو شام لایا گیا، اور تیرے قتل سے آشکارا اور جان بوجھ کر رسول خداؐ کو قتل لیا گیا۔ اے فرزند پیغمبر! تجھے تشنہ بھل گیا، اور قرآن کی رعایت نہیں کی گئی، اور تیرے قتل پر نعرہ بکیر بلند کیا گیا۔ جب کہ تیرے قتل کے ساتھ بکیر و تحلیل (کلمہ طیبہ) کو قتل کیا گیا۔

ضعیف العمر شامی کی داستان

راوی کہتا ہے کہ جس وقت اہل بیت حسین (علیہ السلام) مسجد کے دروازہ پر ٹھہرائے گئے تھے تو اس دوران ایک ضعیف العمران کے قریب آ کر بلند آواز میں کہنے لگا: خدا کا شکر ہے کہ جس نے تمہیں قتل کیا، اور تمہارے مردوں کے قتل کے ذریعہ شہروں میں امنیت قائم ہوئی اور امیر المؤمنین کو تم پر فتح دی۔

علی ابن الحسین (علیہ السلام) نے اس کے جواب میں فرمایا: اے شخص! کیا تم نے قرآن پڑھا ہے؟ اس نے جواب دیا: ہاں۔ فرمایا کیا تم نے قرآن کی اس آیت کو پڑھا ہے؟ ﴿قُلْ لَا اسْتَنْلُكُمْ عَلَيْهِ اَجْرًا اِلَّا الْمَوَدَّةَ فِي الْقُرْبٰی﴾

اس نے جواب دیا: پڑھا ہے۔ علی بن الحسین (علیہ السلام) نے فرمایا: ہم ہی پیغمبر کے قربت دار ہیں۔ کیا تم نے سورہ بنی اسرائیل میں اس آیت کو پڑھا ہے؟ ﴿وَابِذَ الْفَرْبٰی حَقَّہٗ﴾ اس نے جواب دیا: پڑھا ہے۔ حضرت نے فرمایا: ہم ہی رسول کے رشتہ دار ہیں۔ کیا تم نے یہ آیت بھی پڑھی ہے؟

﴿وَاعْلَمُوْا اَنَّا غَبْنُكُمْ مِنْ شَیْءٍ فَانْ لِلّٰہِ خُمُسُہٗ وَلِلرَّسُوْلِ وَلِذِی الْقُرْبٰی﴾

اس نے جواب دیا: پڑھی ہے۔ حضرت نے فرمایا: ہم ہی رسول کے رشتہ دار ہیں۔ کیا تم نے یہ آیت پڑھی ہے:

﴿اِنَّمَا یُرِیْدُ اللّٰہُ لَیْذْہِبْ عَنْکُمُ الرِّجْسَ اَهْلَ الْبَیْتِ وَ یُطَهِّرَکُمْ تَطْہِیْرًا﴾

اس نے جواب دیا: پڑھی ہے۔ علی بن الحسین (علیہ السلام) نے فرمایا: ہم ہی اہل بیت ہیں کہ خداوند نے ہم کو ہی آیت تطہیر کے ساتھ مخصوص کیا ہے۔

وہ بوڑھا آدمی ان کلمات کے سننے کے بعد خاموش ہو گیا، اور اپنی باتوں پر پشیمان ہوا، اور کہنے لگا: تمہیں خدا کی قسم دیتا ہوں یہ بتاؤ کہ کیا قرآن کریم کی یہ آیات تمہاری شان میں ہیں۔ تو حضرت نے فرمایا: مجھے خدا اور اپنے جدا امجد رسول خدا (صلی اللہ علیہ وآلہ وسلم) کی قسم کہ یہ آیات ہمارے حق میں ہیں۔ بوڑھا شخص یہ سن کر رونے لگا، اور اپنا عامہ زمین پر پھینک دیا، اور سر کو آسمان کی طرف بلند کر کے کہنے لگا: کیا میری توبہ قبول ہو جائے گی۔ تو حضرت نے فرمایا: ہاں اگر تو توبہ کرے تو خداوند قبول کر لے گا۔ اور تو ہمارے ساتھ ہے تو اس نے کہا کہ میں توبہ کرتا ہوں۔

جیسے ہی اس بوڑھے شخص کے واقعہ کی خبر یزید کو ملی تو اس نے اسے قتل کر دیا۔

دربار یزید میں اہل بیت کا داخلہ

اسکے بعد اہل حرم اور امام سجادؑ کو ایسی حالت میں دربار میں لایا گیا کہ ان کے ہاتھ ایک دسی سے بندھے ہوئے۔ جب یزید کے سامنے اس حالت میں کھڑے ہوئے تو امام علی بن الحسین (علیہ السلام) نے فرمایا:

﴿اٰنْشِدْکَ اللّٰہُ یَا یَزِیْدُ مَا ظَنَّنْکَ بِرَّسُوْلِ اللّٰہِ لَوْ رَاْنَا عَلٰی ہٰذِہِ الصَّفَہِ﴾

اے یزید! تجھے خدا کی قسم، تو رسول خدا (صلی اللہ علیہ وآلہ وسلم) کے بارے میں کیا خیال رکھتا ہے اگر وہ ہمیں اس حالت میں دیکھیں؟ یزید نے حکم دیا کہ دسی کو کھولا جائے۔ اس کے

بعد امام حسین (علیہ السلام) کے مقدس سر کو اس کے سامنے رکھا گیا۔ اور خواتین کو اس کے پشت کی طرف بیٹھایا گیا تاکہ وہ سر امام حسین (علیہ السلام) کو نہ دیکھ سکیں، لیکن علی بن حسین (علیہ السلام) نے دیکھ لیا۔ ﴿فَلَمْ يَأْكُلِ الرُّوسُ بَعْدَ ذَلِكَ ابْدَاءً﴾

جیسے ہی جناب زینب (سلام اللہ علیہا) کی نگاہ امام حسین (علیہ السلام) کے کئے ہوئے سر پر پڑی تو بی بی نے منہ پینٹا شروع کر دیا، اور ایسی دردناک آواز کے ساتھ روئیں جو دلوں کو تڑپا رہی تھی فرمایا:

﴿يَا حُسَيْنَاهُ يَا حَبِيبَ رَسُولِ اللَّهِ يَا بَنَ مَكَّةَ وَبَنِي فَاطِمَةَ الرَّهْزَاءِ سَيِّدَةَ النِّسَاءِ يَا بَنَ بَنَاتِ الْمُصْطَفَى﴾

راوی کہتا ہے کہ جناب زینب (سلام اللہ علیہا) نے تمام مجلس میں موجود درباریوں کو رو لادیا، اور یزید لعنت اللہ علیہ خاموش ہو گیا۔

اسی اثناء میں بنی ہاشم کی ایک خاتون نے جو کہ یزید کے گھر میں تھی امام حسین (علیہ السلام) پر گریہ و نالہ شروع کر دیا، اور بلند آواز سے کہنے لگی: ﴿يَا حَبِيبَاهُ يَا سَيِّدَ أَهْلِ بَيْتِنَا يَا بَنَ مُحَمَّدَاهُ يَا زَبِيحَ الْأَرَامِلِ وَالْيَتَامَى يَا قَتِيلَ أَوْلَادِ الْأَذْغِيَاءِ﴾ جس کسی نے بھی اس آواز کو سنا روئے لگا۔

اس کے بعد یزید نے خیزران کی چھڑی طلب کی، اور امام حسین (علیہ السلام) کے مقدس لبوں اور دانتوں پر مارنے لگا۔ ابو ہریرہ سلمیٰ اس کی طرف دیکھ کر کہنے لگا: واے ہونم پراے یزید! کیا تو حسین (علیہ السلام) جو فرزند فاطمہؑ ہے اسکے دانتوں پر چھڑی مار رہا ہے؟ میں گواہی دیتا ہوں اس بات پر کہ میں نے خود رسول خدا (صلی اللہ علیہ وسلم) کو دیکھا کہ وہ حسین (علیہ السلام) اور ان کے بھائی حسن کے لبوں کا بوسہ لیتے تھے۔ اور ان کی زبان کو چومتے تھے، اور فرماتے تھے کہ ﴿اَنْتُمَا سَيِّدَا شَبَابِ اَهْلِ الْجَنَّةِ﴾ تم دونوں جنت کے جوانوں کے سردار ہو، اور خدا قتل کرے، اور لعنت کرے ان لوگوں پر کہ جو تمہارے قاتل ہیں، اور ان کے لئے انتقام جہنم قرار دے۔

یزید اس بات سے غضبناک ہوا، اور حکم دیا کہ اسے دربار سے باہر لے جاؤ۔ اس کے بعد یزید نے ابن زبیری کے یہ اشعار پڑھنا شروع کر دیے۔

لَيْتَ أَشْيَا خَبِي بِبَذْرِ شَهْدُوا جَزَعَ الْخَزْرَجُ مِنْ وَقْعِ الْأَسَلِ
لَا هَلْؤُا وَاسْتَهْلُوا فَرَحًا ثُمَّ قَالُوا يَا يَزِيدُ لَا تَنْشَلْ
قَدْ قَتَلْنَا الْقَوْمَ مِنْ سَادَاتِهِمْ وَغَدَلْنَاهُ بِبَذْرِ فَاغْتَدِيلْ
لَوَبِثَ هَاشِمٌ بِأَمْلُكَ فَلَا خَبَرٌ خَلَاةٌ وَلَا وَخَى نَزَلْ

لَسْتُ مِنْ خَنْدُوفٍ إِنْ لَمْ أَنْتَقِمْ مِنْ بَنِي أَحْمَدَ مَا كَانَ فَعَلْ (۱)

یعنی اے کاش میرے وہ بزرگان جو جنگ بدر میں قتل کئے گئے آج زندہ ہوتے اور دیکھتے کہ طائفہ خزرج کس طرح ہماری کواروں کے سامنے ٹھکت کھا چکے ہیں، اور رو رہے ہیں، اور اس منظر کے دیکھنے سے وہ خوشیوں کے شادیاں بجاتے اور کہتے ائی یزید! سلامت رہو۔

ہم نے بنی ہاشم کے بزرگوں کو قتل کیا اور جنگ بدر کا ان سے بدلہ لیا۔

شعر کا ترجمہ: میں خندوف کی اولاد سے نہیں ہوں کہ میں بنی ہاشم سے بدلہ نہ لوں۔

خطیبہ جناب زینب (سلام اللہ علیہا)

اس اثناء میں جناب زینب (سلام اللہ علیہا) اپنی جگہ سے اٹھ کھڑی ہوئیں، اور یہ خطبہ ارشاد فرمایا:

ترجمہ: بی بی نے خدا کی حمد و ثناء اور رسول خدا (صلی اللہ علیہ وآلہ وسلم) پر درود و سلام

بیچنے کے بعد اس آیت کی تلاوت فرمائی:

﴿ثُمَّ كَانَ عَاقِبَةُ الَّذِينَ أَنَاؤُا السُّوْأَ أَنْ كَذَّبُوا بِآيَاتِ اللَّهِ وَ

كَانُوا بِهَا يَسْتَهْزِؤْنَ﴾

وہ لوگ کہ جنہوں نے برے اعمال انجام دیئے ان کے اعمال کی عاقبت یہاں تک پہنچ گئی آیات خدا کو جھٹلایا اور اس کا مسخر اڑایا۔

اظننت یا یزید حیث اخذت علینا اقطار الارض و افلاق السماء فاصبحنا نساق کما تساق الاسارى۔

اے یزید! کیا تو یہ خیال کرتا ہے کہ تو نے ہم پر زمین و آسمان تنگ کر دیا ہے، اور ہمیں قیدیوں کی طرح شہر بہ شہر پھرا رہا ہے۔ اور ہم خدا کے نزدیک ذلیل و خوار ہو گئے ہیں، اور تیری عظمت و بزرگی میں اضافہ ہوا ہے، اور تیرے اعمال عظمت پر دلالت کرتے ہیں؟ اور تو اس بات پر خوشحال ہے اور فخر کر رہا ہے کہ تیری دنیا آباد ہوگی اور تیرا کام تیری منشاء کے مطابق ہوا ہے، اور شہنشاہت پر تیری مہر لگ گئی ہے۔

تو فکر و تامل کر! کیا تو خدا کے اس کلام کو بھول گیا ہے؟ ﴿وَلَا يَحْسِبُنَ الَّذِينَ كَفَرُوا﴾ اور یہ خیال نہ کریں وہ لوگ کہ جہنم نے کفر کیا کہ یہ چند روز کی جو مہلت ان کو دے گئی ہے یہ ان کیلئے سعادت و خوش بختی ہے۔ ہرگز ایسا نہیں ہے، انہیں مہلت ہم نے اس لئے دی ہے کہ وہ اپنے گناہوں پر اضافہ کریں، اور ان کے لئے دردناک عذاب ہے۔

امن العدل یا بن الطغاء تخديرك حرائك و امانك و سوقك بنات رسول الله سبایا قد هتك ستورهن و ابدیت وجوههن تحدویهن الاعداء من بلد الی بلد۔

کیا یہی انصاف ہے کہ اے آزد شدہ غلاموں کی اولاد! کہ تو اپنی کینروں کو تو پردہ میں بیٹھائے، اور پیغمبر کی بیٹوں کو بے مقصد و چادر نیچے سر و صورت دشمنوں کے ہمراہ شہر بہ شہر پھمرائے اور ہر مقام کے باشندے، اور دور و نزدیک، پست و شریف لوگ ان کا تماشا دیکھیں جب کہ ان کے مردوں اور حامیوں میں سے کوئی بھی باقی نہیں ہے؟! ہاں! ان لوگوں سے کیسے رحم و مہربانی کی امید کی جاسکتی ہے کہ جنہوں نے متقی و پرہیزگار لوگوں کے جگر کو منہ میں چبایا ہو، اور انکے بدن کی پرورش شدہ اے کے خون کے ساتھ

ہوئی ہو، اور وہ ہماری دشمنی میں کیسے کوتاہی کر سکتے ہیں۔ جن کے دلوں میں ہمارے خلاف دشمنی و حسد رہا ہے، اور اب بھی تم اس طرح تکبر و غرور میں مست ہو کہ گویا تم اپنے گناہ کی طرف متوجہ ہی نہیں یا تم نے کوئی گناہ ہی انجام نہیں دیا۔ اور اباب عبد اللہ سید جو انان اہل بہشت کے مقدس دانتوں پر چھڑی مار رہا ہے اور یہ اشعار کہہ رہا ہے:

لاهلوا واستهلوا فرحاً ثم قالوا یا یزید لا تقبل

تو یہ ایسی باتیں کیوں نہ کہے اور تو ایسے اشعار کیوں نہ پڑھے جب کہ تیرے ہاتھ اولاد رسول کے خون سے رنگیں ہیں، اور عبد المطلب کے نور نظر، زمین کے درخشاں ستارے تیرے ہاتھوں خاموش ہو گئے۔ تو نے اپنے اس اقدام کے ساتھ اپنی حلاکت کا سامان مہیا کیا ہے، اور اب تو اپنے قبیلہ کے گدشہ بزرگوں کو پکار رہا ہے، اور یہ گمان کرتا ہے کہ وہ تیری باتیں سن رہے ہیں سن رہے ہیں، لیکن جلد ہی تو بھی ان کے ساتھ ملحق ہو جائے گا، اور اس جگہ پر تو آرزو کرے گا کہ کاش میرے ہاتھ خشک ہو جاتے، اور میری زبان گنگ ہو جاتی، اور نہ کہتا کہ جو کچھ میں نے کہا ہے، اور نہ کرتا جو کچھ میں نے کیا (یہاں پر جناب زینب (سلام اللہ علیہا) نے دعا کی اور کہا:)

اے خداوند قادر و توانا! جنہوں نے ہم پر ظلم کیا ان سے ہمارا انتقام لے، اور انہیں دردناک آگ میں جلا۔

اے یزید! تو نے اپنے اس اقدام سے کسی کو زخمی نہیں کیا، بلکہ اپنے آپ کو زخمی کیا اور کسی کے گوشت کے ٹکڑے نہیں کئے، مگر اپنے ٹکڑے کئے ہیں، اور زیادہ دیر نہیں گزرے گی کہ بارگاہِ پیغمبر میں اس حال میں حاضر کیا جائے گا۔ کہ ان کی اولاد کا خون اور اس کے اہل بیت کی حکمت حرمت کا عظیم گناہ تیری گردن پر ہوگا، اور اس روز خداوند ان کے تکمیرے ہوئے جسموں کو ایک مقام پر جگہ جمع کرے گا، اور ان کا بدلہ تجھ سے لے گا۔

﴿وَلَا تَحْسِبُنَ الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ﴾

راہ خدا میں قتل ہونے والوں کو ہرگز مردہ تصور نہ کرنا۔ وہ زندہ ہیں اور اپنے خدا کے پاس رزق پا رہے ہیں۔

تمہارے لئے یہی کافی ہے کہ اس روز لعنت خداوند حاکم ہو حضرت محمد تمہارے خلاف مقدمہ دائر کریں، اور جبرئیل ان کی پشت پناہی کرے، اور جلد ہی ان لوگوں کو معلوم ہو جائے گا کہ کن افراد نے تمہیں اس مسند پر بیٹھایا، اور مسلمانوں کی گردنوں پر سوار کیا۔ کتنا برا انجام ہے ظالموں کیسے کہ جو انھوں نے اختیار کیا ہے اور عنقریب جان لو گے کہ کون بد بخت اور کس کا انجام بُرا ہوگا۔

اگرچہ زمانے کے انقلاب نے مجھے تم سے گفتگو کرنے پر مجبور کر دیا ہے، لیکن میں تیری قدر و مقام کو کچھ بھی نہیں سمجھتی اور تیری سرزنش کرنا عظیم جانتی ہوں، اور تیری سرزنش کرنا پسند کرتی ہوں، لیکن ہاری انھیوں سے اشک بہہ رہے ہیں، اور ہمارے سینے غم و اندوہ کی آگ سے جل رہے ہیں۔

آہ! یہ امر کس قدر عجیب ہے کہ خدا کا گردہ شیطان کے لشکر کے ہاتھوں قتل ہو جائے۔

ہمارا خون ان ہاتھوں سے گر رہا ہے اور ہمارا گوشت ان کے منہ میں چبایا جا رہا ہے، اور وہ طیب و طاہر جسم زمین پر پڑے ہوئے جنگل کے بھیڑے باری باری ان کی زیارت کیلئے آ رہے ہیں، اور جنگل کے درندے ان کی پاک خاک پر اپنی جبین رگڑ رہے ہیں۔

اے یزید! تو جو آج ہم پر اپنے غلبہ کو غنیمت سمجھ رہا ہے، عنقریب تجھ سے اس کا بدلہ لیا جائے گا، اور تیرے پاس کچھ نہیں ہوگا۔ مگر وہ کہ جو تو اپنے لئے بھیج چکا ہوگا۔ خداوند کریم اپنے بندوں پر ظلم کرنے والا نہیں ہے۔ ہم اس کی بارگاہ میں اپنی شکایت پیش کریں گے، اور وہی ہماری پناہ گاہ ہے، اور تو اے یزید! اپنے کام میں مشغول رہ اور اپنا کردار خیر کام میں لاتا رہ، اور کوشش کرتا رہ، لیکن خدا کی قسم تو ہمارے نام کو مٹا نہیں سکتا اور ہماری وحی کو خاموش نہیں کر سکتا۔ اور ہمارے مشن کو ختم نہیں کر سکتا، اور نہ اپنے دامن سے اس تنگ و عار کے داغ

کو دھوسکتا ہے، کیونکہ تیری عقل مریض ہے، اور تیری زندگی کے دن تھوڑے ہی ہیں، اور اس دن تیرا یہ اجتماع بھکرا ہوا ہوگا کہ جس دن منادی ندا دیگا۔ اَلَا لَعْنَةُ اللّٰهِ عَلٰی الظّٰلِمِیْنَ۔

خدا کا شکر کہ جس نے ہماری ابتداء سعادت و مغفرت کے ساتھ اور ہماری انتہا شہادت و رحمت پر مکمل کی۔

اور ہم خداوند کریم سے درخواست کرتے ہیں کہ وہ ہمارے شہداء پر اپنی نعمت کی تکمیل فرمائے اور ان کے اجر و ثواب میں اضافہ فرمائے، اور ہمیں اپنے نیک جانسیوں کے ساتھ باقی رکھے، کیونکہ وہ خداوند بخشش والا اور مہربان ہے۔ وَحَسْبُنَا اللّٰهُ وَنَعْمَ الْوَكِیْل۔

خطبہ سننے کے بعد یزید نے یہ شعر پڑھا:

يَا صَحَّةَ تَحْتَمِدُ مِنْ ضَوَائِعِ مَا آهَوَى النُّوْتُ عَلَى النُّوَاحِ

گر یہ کرنے والوں کی فریاد کبھی پسندیدہ ہوتی ہے اور ایسی مصیبت زدہ عورتوں پر موت بہت آسان ہوتی ہے۔ اس کے بعد یزید نے اپنے درباریوں سے مشورہ کیا کہ ان قیدیوں کے ساتھ کیا سلوک کیا جائے؟ انھوں نے اہل بیت کے قتل کا مشورہ دیا، لیکن نعمان بن بشیر نے کہا: کچھ تا مل کرو! اگر تیری جگہ رسول خدا (صلی اللہ علیہ وآلہ وسلم) ہوتے تو وہ قیدیوں کے ساتھ کیا سلوک کرتے؟ تم بھی اسی کی طرح سلوک کرو۔

در بار یزید میں ایک شامی شخص کی داستان

اسی اثنا میں ایک شامی نے جناب فاطمہ بنت الحسین کی طرف دیکھ کر یزید سے کہا: یا

امیر المؤمنین حب لی حدہ الجاریہ یہ کنیز مجھے بخش دو۔ جناب فاطمہ نے اپنی پھوپھی سے کہا: پھوپھی جان! میں پہلے یتیم ہوئی ہوں اور اب مجھے کنیزی کیلئے دینا چاہتے ہیں۔ جناب نسیب (سلام اللہ علیہما) نے فرمایا: نہیں ہرگز یہ فاسق ایسا نہیں کر سکتا۔ اس مردشامی نے یزید سے پوچھا کہ یہ بچی کون ہے؟ یزید نے جواب دیا کہ فاطمہ بنت حسین ہے اور وہ نسیب بنت علی بن ابی طالب ہے۔

شامی نے کہا: اے یزید! خدا کی قسم پر لعنت ہو، ہم نے تو خیال کیا تھا کہ یہ اسیران روم ہیں۔ یزید نے کہا: خدا کی قسم میں تجھے بھی ان کے ساتھ شامل کرتا ہوں۔ پھر اسے یزید کے دستور سے قتل کر دیا گیا۔

راوی کہتا ہے کہ یزید نے ایک خطیب کو طلب کر کے اسے حکم دیا کہ وہ منبر پر جا کر حسین (علیہ السلام) اور اس کے باپ کو برا بھلا کہے۔ چنانچہ خطیب منبر پر گیا اور اس نے امیر المؤمنین علی ابن ابی طالب (علیہ السلام) اور امام حسین (علیہ السلام) شہید کر بلا کی بہت مذمت کی، اور یزید اور اس کے باپ معاویہ کی مبالغہ آمیز تعریف کی۔

جناب علی بن الحسین (علیہ السلام) نے فریاد کرتے ہوئے کہا:

﴿وَيْلَكَ أَيُّهَا الْخَاطِبُ اشْتَرَيْتَ مَرْضَاتِ الْمَخْلُوقِ بِسَخَطِ الْخَالِقِ﴾

و اے ہو تجھ پر اے خطیب! تو نے مخلوق کی خوشنودی کو پروردگار کی ناراضگی کے بدلہ خریدا۔ پس تو جہنم میں اپنی جگہ تلاش کر۔

ابن سنان خضابی نے حضرت امیر المؤمنین کی شان میں کس قدر خوب شعر کہا ہے:

أَعْلَى الْمَنَابِرِ تَعْلِنُونَ بِسَبِّهِ وَبِسَبِّهِ تُصِيبَتْ لَكُمْ أَعْوَادُهَا

یعنی منبروں پر بیٹھ کر امیر المؤمنین علیہ السلام پر علانیہ لعنت کرتے ہو جب کہ یہ منبر جو تمہارے لئے لگائے جاتے ہیں۔ ان کی لکڑیاں بھی اس کی تلوار کے طفیل میں تمہیں میسر ہوئی۔

اسی روز یزید نے علی بن الحسین (علیہ السلام) سے وعدہ کیا کہ تمہاری تین حاجات

کو پورا کرونگا۔ اس کے بعد دستور دیا کہ اہل بیت کو ایسی جگہ لے جایا جائے کہ جہاں گرمی اور سردی سے محفوظ نہ رہ سکیں، چنانچہ انھیں ایسے ہی مقام پر بٹھرایا گیا کہ ان کی پاکیزہ صورتیں زخموں سے پھٹ گئیں، اور جب تک اہل بیت دمشق میں قید رہے انھوں نے عزاداری امام حسین (علیہ السلام) کو جاری رکھا۔

جناب سیکینہ کا خواب

جناب سیکینہ سلام اللہ علیہا فرماتی ہیں: جب دمشق میں چار روز گزر چکے تو میں نے ایک خواب دیکھا۔ اس بی بی نے یہ خواب طولانی نقل فرمایا ہے۔ اور اس کے آخر میں اس طرح بیان فرمایا ہے کہ میں نے دیکھا کہ ایک خاتون ایک خیمہ میں بیٹھی ہے اور جس کے دونوں ہاتھ سر پر ہیں۔ میں نے سوال کیا کہ یہ بی بی کون ہیں؟ تو کہنے والے نے کہا کہ یہ فاطمہ بنت محمد ہیں جو تمہاری دادی ہیں۔ میں نے کہا خدا کی قسم میں ان کے پاس جاؤں گی اور جو مظالم ہم پڑھائے گئے ہیں انھیں بیان کر دوں گی۔ اس کے بعد میں جلدی سے ان کے پاس گئی اور ان کے سامنے کھڑی ہوئی اور رو کر کہنے لگی۔

اے مادر گرامی! خدا کی قسم، ہمارے حق سے انکار کیا گیا، اور ہمارے اجتماع کو متفرق کیا گیا، اور ہمارے حرم میں داخل ہونا مباح سمجھا گیا۔ اے مادر گرامی! خدا کی قسم، ہمارے باپ حسین (علیہ السلام) کو قتل کیا گیا۔

﴿فَقَالَتْ لِمَى كُنْفَى صَوْتُكَ يَا سَكِينَةُ فَقَدْ قَطَعْتَ بِنَاظَ قَلْبِي﴾

انہوں نے فرمایا: میری پیاری بیٹی اس سے زیادہ کچھ نہ کہو! تمہاری باتوں نے میرے دل کو پارہ پارہ کر دیا ہے۔ یہ تمہارے باپ حسین (علیہ السلام) کی قیص میرے پاس ہے جو ہمیشہ میرے پاس رہے گی، یہاں تک کہ اس قیص کے ساتھ خدا کی بارگاہ میں حاضر ہوگی۔ ابن لعیج نے ابوالاسود محمد بن عبدالرحمن سے روایت نقل کی ہے کہ اس الجالوت نے مجھے دیکھا اور کہا: خدا کی قسم میرے اور حضرت داؤد کے درمیان ستر (۷۰) اجداد کا فاصلہ ہے۔ یہودی

جب بھی مجھے دیکھتے ہیں میری بہت تعظیم کرتے ہیں، لیکن تم باوجود اس کہ پیغمبر اور اس کی اولاد کے درمیان فقط ایک باپ کا فاصلہ تھا تو تم نے اس کی اولاد کو قتل کر دیا۔

بادشاہ روم کے سفیر کی داستان

حضرت امام زین العابدین سے روایت کی گئی ہے کہ جب امام حسین (علیہ السلام) کے سر اقدس کو یزید کے پاس لایا گیا، اور وہ ہمیشہ جشن کی محفل منعقد کیا کرتا تھا، اور سر امام حسین (علیہ السلام) کو اپنے سامنے رکھتا تھا۔ ایک دن روم کے بادشاہ کا سفیر جو کہ خود بھی اشراف روم میں سے تھا مجلس یزید میں آیا، اور یزید سے پوچھنے لگا: اے عرب کے بادشاہ! یہ کس کا سر ہے؟ یزید نے جواب دیا: تجھے اس سر سے کیا کام؟ اس نے کہا: جب میں بادشاہ کے پاس واپس جاؤں گا تو جو کچھ میں نے یہاں دیکھا ہے اس کے بارے میں وہ پوچھے گا، اور یہ کتنا اچھا ہوگا کہ میں اس سر اور اس کے وارث کے بارے میں بیان کروں تاکہ وہ تمہاری خوشیوں میں شریک ہو۔ یزید نے جواب دیا: یہ سر حسین ابن علی ابن ابی طالب (علیہ السلام) کا ہے۔ رومی پوچھنے لگا اس کی ماں کا نام کیا ہے؟ تو اس نے جواب دیا: فاطمہ بنت محمد۔

نصرانی نے کہا: واے ہو تم پر اور تمہارے دین پر۔ میرا دین تمہارے دین سے بہتر ہے، کیونکہ میرا باپ حضرت داؤد کی نسل سے ہے۔ میرے اور ان کے درمیان بہت فاصلہ ہے۔ پھر بھی تمام نصرانی میری تعظیم کرتے ہیں، اور میرے پاؤں کی خاک کو تبرک کے طور پر اٹھاتے ہیں، جبکہ حسین اور تمہارے پیغمبر کے درمیان صرف ایک ماں کا فاصلہ ہے۔ یہ کیسا دین ہے کہ جو تم رکھتے ہو؟ اس کے بعد یزید سے کہنے لگا کہ کیا تو نے گر جا حافر کی داستان سنی ہے۔ اس نے کہا: بیان کرو تا کہ سنوں اس عیسائی نے کہا:

عمان اور چین کے درمیان ایک دریا ہے کہ جس کو عبور کرتے ہوئے۔ ایک سال لگتا ہے۔ اس دریا کے درمیان کوئی آبادی موجود نہیں ہے۔ سوائے ایک شہر کے جو دریا کے درمیان میں ہے، جسکی لمبائی اور چوڑائی اسی (۸۰) فرسخ ہے۔ (مترجم، ایک فرسخ تین میل

ہے) اور کرو زمین پر اس سے بڑھ کر کوئی دوسرا شہر بڑا نہیں ہے۔ اس شہر سے یاقوت اور کافور دوسرے ممالک کو بھیجا جاتا ہے، اور اسی کے درخت عود و عنبر کے ہیں۔

یہ شہر عیسائیوں کے قبضہ میں ہے، اور ہر بادشاہ عیسائی ہوتا ہے، اور اس شہر میں بہت سارے گر جا گھر ہیں، اور ان میں سے سب سے بڑا گر جا گھر حافر ہے، اور اس کے محراب میں سونے کا ایک برتن ہے کہ جس میں ایک سم ہے کہ مشہور ہے کہ اس گدھے کا سم ہے کہ جس پر حضرت عیسیٰ سوار ہوتے تھے، اور اس برتن کو ریشمی کپڑوں کے ساتھ لپیٹا گیا تھا۔ ہر سال عیسائی کثیر تعداد میں دور دراز سے اس گر جا گھر کی زیارت کیلئے آتے ہیں۔ اسی برتن کے گرد طواف کرتے ہیں۔

اس کا بوسہ لیتے ہیں۔ اس جگہ پر خدا سے اپنی حاجات طلب کرتے ہیں۔ ان کا عقیدہ یہی ہے، یہی ان کا عمل ہے۔ اس سم کے بارے میں ان کا خیال ہے کہ یہ اس گدھے کا سم ہے کہ جس پر ان کے پیغمبر حضرت عیسیٰ سوار ہوا کرتے تھے، لیکن تم نے اپنے پیغمبر کے بیٹے کو قتل کر دیا۔ ﴿لَا بَارَكَ اللَّهُ فِيمَكُم وَ لَا فِي دِينِكُمْ﴾

یزید نے کہا: اس عیسائی کو قتل کرو کہ اس نے مجھے میری اپنی مملکت میں رسوا کیا ہے۔ عیسائی نے جب اپنے قتل ہونے کا احساس کیا، تو یزید سے کہا کیا تو مجھے قتل کر دے گا؟ تو اس نے کہا: ہاں، تو عیسائی نے کہا کہ تو جان لے کہ کل رات میں نے تیرے پیغمبر کو خواب میں دیکھا، وہ مجھ سے فرما رہے تھے کہ اے عیسائی تو اہل بہشت سے ہے۔ تو میں نے اس بشارت پر تعجب کیا اب میں کلمہ شہادتین پڑھتا ہوں:

﴿أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ﴾

اس کے بعد امام حسین (علیہ السلام) کے مقدس سر کو اٹھایا اور اپنے سینے سے لگایا، اور اس کے بوسے لینے لگا اور روتارہا، یہاں تک کہ اس کو قتل کر دیا گیا۔

حدیث منحال

راوی کہتا ہے کہ ایک دن امام زین العابدین (علیہ السلام) گھر سے باہر تشریف لائے،

اور دمشق کے بازار میں جا رہے تھے۔ منہال بن عمران ان کی خدمت میں حاضر ہوا اور کہنے لگے۔ ((كَيْفَ اَمْسَيْنَتْ يَا بَنِي رَسُولِ اللَّهِ ؟)) اے فرزند رسول خدا آپ نے شام کیسی گزاری؟ تو آپ نے فرمایا:

﴿ اَمْسَيْنَا كَمَثَلِ بَنِي إِسْرَائِيلَ فِي آلِ فِرْعَوْنَ ﴾

اسی طرح کہ جس طرح کہ بنی اسرائیل نے قوم فرعون کے درمیان گزاری کہ ان کے بیٹوں کو قتل کرتے تھے، اور ان کی بیٹیوں کو زندہ رکھتے تھے۔ اے منہال! عرب لوگ عجم پر فخر کرتے ہیں کہ محمد عرب تھے اور قریش تمام عربوں پر افتخار کرتے ہیں کہ محمد ہمارے قبیلے سے تھے، اور ہم ان کے اہل بیت ہیں، لیکن ہمارے حق کو غصب کیا گیا، اور ہمیں قتل کیا گیا اور ہمیں در بدر کیا گیا۔

﴿ فَاِنَّا لِلّٰهِ وَاِنَّا اِلَيْهِ رَاٰجِعُونَ مِمَّا اَمْسَيْنَا فِيْهِ يَا مَنَہَالُ ﴾

اور کتنا اچھا شعر صمدی نے کہا ہے:

يُعْظَمُونَ لَهُ اَعْوَادَ مَيْتِهِ وَ تَحْتَ اَرْجُلِهِمْ اَوْلَادُهُ وَ ضَعُوا
بِأَيِّ حُكْمٍ بَنُوهُ يَتَّبِعُونَكُمْ وَ فَتَعَرَّكُمْ اَنْتُمْ صَحْبَ لَهٗ تَبَعُ

رسول خدا (صلی اللہ علیہ وآلہ وسلم) کے احترام کی خاطر آپ کے منبر کی لکڑیوں کا احترام کرتے ہیں، لیکن ان کے بیٹوں کو اپنے پاؤں تلے روندتے ہیں۔ کون سے قانون کے مطابق پیغمبر کے بیٹے تمہارے تابع ہو جائیں، جبکہ تمہارا افتخار اس بات میں ہے کہ تم ان کے پیروکار رہو۔

ایک دن یزید نے علی بن حسین (علیہ السلام) اور عمرو بن الحسن کو طلب کیا، عمرو اس وقت گیارہ سال کا بچہ تھا۔ یزید نے اس سے کہا: کیا تو میرے بیٹے خالد سے کشتی لڑے گا۔ عمرو نے کہا: نہیں، لیکن ایک چاقو مجھے دے دو اور ایک چاقو اسے دے دو۔ ہم دونوں آپس میں جنگ لڑیں گے۔ یزید نے کہا:

سِنْشِيَّةُ اَعْرَفُهَا مِنْ اَنْحَزَمَ هَلْ تَلِدُ الْحَيَّةُ اِلَّا الْحَيَّةَ

اس کے بعد یزید نے علی بن حسین (علیہ السلام) سے کہا: وہ تین حاجات جن کو پورا کرنے کا میں نے وعدہ کیا ہے طلب کرو حضرت نے فرمایا:

پہلی حاجت وہ یہ ہے کہ میرے والد بزرگوار کے سر مقدس کو مجھے دے دو تاکہ میں اس صودت نازنین کی زیارت کروں۔

دوسری حاجت یہ ہے کہ جو ہمارے مال و اسباب لوٹے گئے ہیں وہ ہمیں واپس کئے جائیں۔

تیسری حاجت یہ ہے کہ اگر تو نے میرے قتل کا مہم ارادہ کر لیا ہے تو کسی امین شخص کو تعین کرتا کہ وہ ان مستورات کو دینے تک پہنچائے۔

یزید نے جواب دیا: تم اپنے باپ کے سر کی زیارت کبھی نہ کر سکو گے، اور میں نے تم کو محاف کر دیا اور تمہارے قتل سے گریز کیا ہے، اور ان عورتوں کو تمہارے سوا کوئی دوسرا دینے واپس نہیں لے جائے گا، اور وہ اموال جو تم سے چھینے گئے ہیں۔ ان کے بدلے میں کئی گنا زیادہ قیمت ادا کر دوں گا۔

امام زین العابدین نے فرمایا: ہمیں تمہارے اموال کی ضرورت نہیں ہے۔ انہیں رہنے دوتا کہ تمہارے اموال میں کمی نہ آجائے، لیکن ہم اپنے لوٹے ہوئے مال کو واپس لینا چاہتے ہیں، کیونکہ اس میں میری دادی فاطمہ بنت محمد کے ہاتھوں سے بنے ہوئے لباس مقدس چادر اور قمیص ہیں۔ یزید کے دستور کے مطابق ان اموال کو واپس کیا گیا، اور دو سو دینار اپنے مال سے ان اموال پر اضافہ کر کے امام زین العابدین کو دیا۔ حضرت سجاد نے دو سو دینار لیکر خضراء میں تقسیم کر دیے اور اس کے بعد یزید نے دستور دیا کہ خاندان حسین (علیہ السلام) کے اسیروں کو ان کے وطن مدینہ واپس پہنچایا جائے۔

لیکن امام حسین (علیہ السلام) کے سر مقدس کے بارے میں روایت ہے کہ اس کو کر بلا بھیجا گیا اور ان کے بدن شریف کے ساتھ دفن کیا گیا، اور علماء امامیہ کے نزدیک بھی ایسا ہی ہے۔ اس روایت کے علاوہ بہت سی روایات ہماری اس روایت کے مطابق نقل ہوئی ہیں۔

اس کے علاوہ اختلاف بھی موجود ہے، لیکن ہم اسے نقل نہیں کرتے، کیونکہ ہماری غرض اس کتاب کو مختصر رکھنا ہے۔

اہل بیت کا کربلا میں ورود

راوی کہتا ہے: جب امام حسین (علیہ السلام) کے اہل بیت شام سے عراق کی طرف آئے تو انہوں نے قافلے کے راہنما سے کہا کہ ہمیں کربلا کی طرف سے لے چلو۔ جب سرزمین کربلا پر پہنچے تو ان کی ملاقات جابر بن عبد اللہ انصاری اور چند افراد بنی ہاشم سے ہوئی، جو مدینہ سے قبر امام حسین (علیہ السلام) کی زیارت کیلئے آئے تھے۔ سب گریہ و بکا کرنے لگے، اور منہ پر طمانچے مارنے لگے۔ ﴿وَأَقَامُوا الْقِيَامَ الْمُنِيرَ حَتَّىٰ لِلْأَكْبَادِ﴾ اور اس طرح عزاداری کی کہ جو دلوں کو مجروح اور جگر کو آگ لگا دیتی تھی۔

عرب عورتوں کی ایک جماعت جو کہ کربلا میں موجود تھی وہ چند روز اسی طرح عزاداری کرتی رہیں۔ ابی حباب بکسی سے روایت کی گئی ہے کہ گج کاروں کی ایک جماعت کا کہنا ہے کہ ہم رات کو مقام حباب پر جاتے تھے، اور اپنے کانوں سے امام حسین (علیہ السلام) پر جنوں کے رونے کی آوازیں اور اس کے نوحے سنتے تھے، اور کہتے تھے:

مَسْنَعُ الرُّسُولِ حَبِيبِنَا

فَلَا نَبِيقُ فِي الْخُلُودِ

أَتَوَاهُ مِنْ أَعْلَىٰ قُرُونِ

وَجَدْنَاهُ خَيْرَ الْخُلُودِ

اہل بیت مدینہ کے نزدیک

کربلا کے بعد مدینہ کی طرف چل پڑے۔ بشیر بن جہلم کہتا ہے: جب مدینہ کے

نزدیک پہنچے، علی بن الحسین (علیہ السلام) سواری سے اترے اور خیمے نصب کئے، اور مستورات کو بھی اتارا، اور فرمایا: ای بشیر! خدا مغفرت فرمائے تیرے باپ پر جو بڑے شاعر تھے۔ آیا تو بھی شعر پڑھنے کی صلاحیت رکھتا ہے۔ بشیر کہتا ہے: میں گھوڑے پر سوار ہوا اور جلدی سے مدینہ میں پہنچا۔ جب مسجد رسول خدا کے دروازے پر پہنچا تو بلند آواز سے گریہ کرنے لگا، اور یہ اشعار انشاء کئے۔

يَا أَهْلَ يَثْرِبَ لَا مَقَامَ لَكُمْ بَهَا قَبِيلَ الْحُسَيْنِ فَإِذَا مَعِيَ مِلْدَرَاوُ
الْجَنَاسُ مِنْهُ بِكُزْبَلَاءَ مُضْرَجٍ وَالزَّأْنُ مِنْهُ عَلَى الْقَنَاقَةِ يُذَارُ

اے مدینہ والو! اب مدینہ رہنے کے قابل نہیں رہ گیا، کیونکہ حسین (علیہ السلام) قتل ہو چکے، اور ان کی شہادت کی وجہ سے میری آنکھوں کے آنسو بارش کی طرح بہہ رہے ہیں۔ بدن حسین (علیہ السلام) سرزمین کربلا پر خاک و خون میں غلطان ہے اور آپ کا سر مقدس نیزہ پر شہروں میں پھرایا جا رہا ہے۔

اس کے بعد میں نے کہا: اے اہل مدینہ! اس وقت علی ابن الحسین (علیہ السلام) اپنی پھوپھیوں اور بہنوں کے ساتھ تمہارے نزدیک آئے ہیں، اور تمہارے شہر کی دیواروں کے پیچھے تشریف فرما ہیں۔ میں ان کا بھیجا ہوا ہوں تاکہ ان کی منزل گاہ کو تمہیں دکھاؤں۔

اس بات کو سنتے ہی مدینہ کی تمام پردہ دار عورتیں جو کہ پردوں میں بیٹھیں ننگے سر باہر نکل آئیں اور فریاد کرنے لگیں۔ اس دن سے پہلے کبھی بھی ایسا گریہ نہیں دیکھا۔ مسلمانوں پر اس دن سے سخت تر ہوگا۔ میں نے سنا کہ ایک عورت امام حسین (علیہ السلام) پر گریہ کر رہی تھی وہ کہہ رہی تھی:

ترجمہ: خبر دینے والے نے مجھے اپنے آقا و مولا کی شہادت سے آگاہ کیا۔ اس خبر نے میرے دل کو مجروح کر دیا۔ مجھے مریض اور رنجور کر دیا۔ پس تم اے میری آنکھو! کثرت گریہ و زاری کرو، اور آنکھوں کے بعد اشک بہاؤ۔ اس شخص کیلئے کہ جس کی مصیبت نے عرش خدا پر اثر کیا اور اسے لرزادیا، اور اس کی شہادت سے بزرگی و دیانت کے اعضاء و جوارح کٹ

گئے۔ مگر یہ کرواؤ اور رسول خداؐ اور اولا علی بن ابیطالبؑ پر اگر چہ وطن سے دور ہو گیا۔
ان اشعار کے پڑھنے کے بعد کہا: اے شخص یہ خبر لانے والے تو نے ہمارے غم کو
شعادت حسین (علیہ السلام) سے تازہ کیا اور ہمارے دل کے زخموں کو بھی شفا نہیں ملی تھی۔ دوبارہ
زخمی کر دیا۔ تم کون ہو؟

میں نے کہا: میں بشیر بن جہلم ہوں کہ میرے آقا و مولا علی بن حسین (علیہ السلام) نے
مجھے بھیجا ہے۔ حضرت (علیہ السلام) اہل حرم کے ساتھ فلاں مقام پر آئے ہیں، اور مجھے حکم
فرمایا۔

بشیر نے کہا: اہل مدینہ مجھے وہاں چھوڑ کر بہت جلدی سے مدینہ سے باہر نکل گئے۔
میں نے گھوڑے کو دوڑایا، اور اپنے آپ کو ان کے ساتھ پہنچایا، اور میں نے دیکھا کہ لوگوں
نے راستہ بند کر دیا ہے، اور جگہ خالی نہیں چھوڑی، اور میں گھوڑے سے اترا، اور بمشکل خیموں
کے قریب پہنچا۔

علی بن حسین (علیہ السلام) خیمے کے اندر تھے۔ چند لفظوں کے بعد خیمے سے باہر آئے۔
ان کے ہاتھ میں رومال تھا جس کے ذریعہ آنکھوں سے آنسو صاف کر رہے تھے، اور
حضرت (علیہ السلام) کے پیچھے ان کا خادم تھا۔ وہ کرسی لے کر آیا اور اسے زمین پر رکھا۔ امام زین
العابدین اس پر بیٹھے، لیکن ان کی آنکھیں مسلسل اشکبار تھیں، اور رونے کی آوازیں ایک
طرف سے آ رہی تھیں۔ مستورات و کنیزوں کے نوے بلند تھے، اور لوگ ہر طرف سے
حضرت کو تسلیت پیش کرتے تھے، گویا فضا نے عالم گریہ دونوں کر رہی تھی۔

خطبہ حضرت سجاد (علیہ السلام) نزدیک مدینہ

اس وقت امام سجاد (علیہ السلام) نے اپنے ہاتھ سے اشارہ کیا کہ خاموش ہو جاؤ۔ لوگوں
نے رونا بند کر دیا۔

ترجمہ: فرمایا: حمد ہو اس خدا کیلئے جو تمام عالمین کا پالنے والا، اور روز جزاء کا مالک

اور تمام مخلوقات کو پیدا کرنے والا ہے۔ وہ خدا جو عقلوں کے درک کرنے سے دور ہے۔
اور مخفی راز اس کے پاس ظاہر ہیں۔ حمد خدا کرتا ہوں مشکلات کے دیکھنے پر زمانے کی سختیوں
پر، دردناک داغوں پر، زہر آلود غموں، عظیم مصیبتوں اور بلاؤں پر۔

اے لوگو! حمد ہے اس خدا کی جس نے ہمارا امتحان بہت بڑی مصیبتوں کے ذریعہ
لیا، اور اسلام میں بہت بڑا خلا واقع ہوا۔ امام حسین (علیہ السلام) اور ان کے انصار قتل کے گئے۔
ان کی مستورات، کو قیدی بنایا گیا۔ ان کے سر اقدس کو نیزے پر چڑھا کر کے شہروں میں پھرایا
گیا۔ یہ ایسی مصیبت ہے جس کی نظیر نہیں ملتی۔

اے لوگو! تمہارے مردوں میں کوئی ایسا مرد ہوگا جو اس مصیبت کے سننے کے بعد
خوشحال ہوگا؟ اور کونسا دل ہے جو اس وجہ سے غم و اندوہ سے خالی ہے؟ اور کونسی آنکھ ہوگی جو
اس غم پر آنسو بہانے سے گریز کرے گی؟ جب کہ سات آسمان اس کے قتل پر روے۔
دریادوں نے اپنی سوجوں کے ساتھ گریہ کیا، اور آسمان اپنے ارکان کے ساتھ روے۔ تمام
زمین نے گریہ و زاری کی۔ درختوں کی شاخوں، دریادوں کی مچھلیوں، دریا کی سوجوں اور
مقرب فرشتوں اور سات آسمانوں کی تمام مخلوق نے اس مصیبت میں عزاداری کی۔ اے
لوگو! کونسا ایسا دل ہے جو اس کی طرف متوجہ ہو اور گریہ نہ کرے؟ اور کون سا کان ہے کہ جو
لعنہ عظیم مصیبت پر کہہ جو اسلام کو پہنچی ہے سننے کی قدرت رکھے؟

اے لوگو! ہمیں پر اکندہ کیا گیا، اور اپنے شہروں سے دور کیا گیا۔ گویا کہ ہم
ترکستان و کابل کے باشندے ہیں، جبکہ ہم نے نہ کوئی جرم کیا نہ گناہ۔ نہ کوئی ناپسندیدہ کام
اور نہ دین اسلام میں کوئی تبدیلی کی۔

خدا کی قسم اگر پیغمبر اکرم (صلی اللہ علیہ وآلہ وسلم) نے جو سفارشات ہمارے حق میں فرمائی
ہیں۔ انکی بجائے ہمارے ساتھ جنگ کرنے کا فرمان جاری کرتے۔ تو ظالم اس سے زیادہ ظلم
نہ کرتے۔ **إِنَّا لِلّٰہِ وَإِنَّا إِلَیْہِ رَاجِعُونَ**؛ ہماری مصیبت کس قدر بزرگ، دردناک دلوں
کو جلانے والی، سخت، تلخ اور مشکل تھی۔ خداوند متعال سے درخواست ہے کہ ان مصائب اور

نخعیوں کے بدلے میں اجر و رحمت عطا فرمائے۔ کیونکہ وہ عزیز اور انتقام لینے والا ہے۔

جب خطبہ امام سید سجاد (علیہ السلام) اس جگہ پہنچا تو صوحان بن صصعہ بن صوحان کہ جو چلنے سے عاجز تھے، اپنی جگہ سے کھڑے ہوئے، اور معذرت خواہی کرنے لگے کہ یا ابن رسول اللہ میں پاؤں سے محروم اور زمین بوس ہو چکا تھا۔ اس وجہ سے آپ کی امداد نہ کر سکا۔ حضرت نے اس کے عذر کو قبول کیا اور اس کا شکریہ ادا کیا اور اس کے باپ صصعہ کیلئے دعائے رحمت فرمائی۔

مدینہ کے مکانات کی حالت

اس کے بعد امام سجاد (علیہ السلام) اپنے اہل و عیال کے ساتھ شہر مدینہ میں وارد ہوئے اور اپنے اقرباء کے گھروں اور اپنے قبیلہ کے مردوں پر نگاہ ڈالی، دیکھا تمام گھراپے زبان حال سے اپنے حامیوں اور مردوں کے گم ہو جانے پر نوہ کنناں ہیں۔ آنسو بہا رہے ہیں۔ مصیبت زدہ عورتوں کی طرح گریہ کر رہے ہیں، اور اپنے وارثوں کے احوال پوچھ رہے ہیں اور حضرت کے غم کی آگ میں جو آپ کے دل میں ہے اضافہ کر رہے ہیں۔

امام حسین (علیہ السلام) کا بیت الشرف فریاد بلند کر رہا ہے، اور کہہ رہا ہے: اے لوگو! میرا عذر قبول کرنا کہ جس طرح میں نوے پڑھ رہا ہوں اور فریاد کر رہا ہوں، اسی طرح تم بھی اس مصیبت میں میری امداد کرو۔

کیونکہ میں ان کے فراق پر نالہ کر رہا ہوں، اور انکے اخلاق کریمہ پر سوگوار ہوں۔ میرے دن رات میرے ہم راز اندرون خانہ کے چراغ اور میرے محرکہ اور میرے نیچے کی رسیاں میرے شرف و افتخار تھے، اور میری نصرت کرنے والے طاقت بخشے والے تھے، اور میرے لیے سورج اور چاند تھے۔

اور کس قدر رراتوں کی وحشت کو اپنی بزرگواری کے ساتھ مجھ سے خارج کیا، اور اپنے لطف و کرم سے میری حرمت میں اضافہ فرمایا، اور اپنی محرکہ کی مناجات کو میرے کانوں تک

پہنچایا، اور اپنے اسرار گراں مایہ سے مجھے گراں مایہ بنایا، اور کس قدر رراتوں کو اپنی نورانی مجالس و محافل سے مجھے زینت بخشی اور اپنے فضائل کے ساتھ مجھے معطر فرمایا، اور میری خشک لکڑیوں کو اپنے نورانی دیدار سے سرسبز و شاداب کیا، اور میری نحوست کو اپنی مبارک مدد کے ذریعہ نابود فرمایا۔

کس قدر فضیلت کی شاخوں کو میری آرزو کے کھیتوں میں کاشت کیا، اور میرے مقام کو اپنی مصاحبت سے محفوظ کیا۔ کتنی صبحوں کو میں نے تمام مکانوں پر فضیلت پائی ہے، اور ان پر فخر کرتا تھا اور خوشحال و مسرور تھا، اور کس قدر زیادہ میری نا امید یوں کو اپنی آرزو سے زندہ کیا۔

کس قدر اپنے خوف کو جو خشک ہڈیوں کی مانند میرے وجود میں مخفی تھا باہر نکالا، لیکن موت کے تیرنے ان کو اپنا نشانہ بنایا، اور زمانے نے مجھ پر حسد کیا تا کہ وہ دشمنوں کے درمیاں غریب رہ گئے، اور مخالفین کے تیروں کا نشانہ بن گئے۔ آج عظمت کا محور جو ان کی انگلیوں کے اشاروں سے برقرار تھا، ختم کر دیا گیا، اور مجسمہ مناقب ان کے گم ہونے سے زبان شکوہ کھائی کرتی ہے، اور مجسمہ نیکی ان بزرگواریوں کے اعضاء کے کٹ جانے سے نابود ہو جائیں گے، اور احکام خداوندی ان کی شکلوں کو نہ دیکھنے کی وجہ سے گریہ و زاری کر رہے ہیں۔

افسوس اس باتقوی انسان پر کہ جس کا خون ان جنگوں میں بہایا گیا۔ اور افسوس اس باکمال لشکر پر کہ جس کا پرچم ان مشکلات میں زمین پر گر پڑا۔

اگر لوگ رونے میں میرا ساتھ نہ دیں، اور جاہل لوگ مجھے ان مصیبتوں میں تنہا چھوڑ دیں۔ تو میری ہمراہی کیلئے بوسیدہ خاک کے ٹیلے اور دیران گھروں کی دیواریں کافی ہیں، کیونکہ وہ بھی میری طرح گریہ و زاری کرتے ہیں، اور میری طرح غم و اندرہ میں غوطہ زن ہیں۔

اگر سننے کی صلاحیت رکھتے ہیں تو آپ سنیں کہ ان شہدائے راہ حق پر نمازیں کس قدر

نوحہ کناں ہیں، اور ان کی بزرگی و کرامت ان کی ملاقات کی مشتاق ہیں، اور بخشش و کرم ان کے دیکھنے کے مشتاق ہیں۔

مسجدوں کے محراب ان کے فراق و جدائی پر گریان ہیں، اور بے نوا افراد انکی عطاؤں کیلئے فریاد کر رہے ہیں۔ البتہ ان فریادوں سے غم و اندوہ میں گرفتار ہو جاتے، اور آپ کو معلوم ہو جاتا کہ اس عظیم مصیبت میں تم نے کوتاہی کی ہے، بلکہ اگر میری سمجھائی اور میرے ٹوٹنے کو دیکھتے۔ تو تمہاری آنکھوں کے سامنے ایسے مناظر مجسم ہو جاتے کہ پاکیزہ دل درد میں مبتلا ہو جاتے، اور سینوں میں افسوس و اندوہ کو حرکت میں لاتے، اور وہ مکانات جو مجھ سے حسد کرتے تھے۔ میری سرزنش کرنے لگے اور روزگار کے خطرات مجھ پر ٹوٹ پڑے۔ آہ کس قدر میں ان مکانوں کے دیکھنے کا مشتاق ہوں جن میں وہ یکن اور آرام فرما ہیں۔

اے کاش میں بھی انسان کی جنس سے ہوتا اور اپنے آپ کو تلواروں کے مقابلہ میں سپر بناتا، اور اپنی جان کو ان پر فدا کرتا، تا کہ وہ زندہ رہتے، اور ان کے دشمنوں سے کہ جنہوں نے نیزوں سے ان پر وار کیا انتقام لیتا، اور دشمنوں کے تیروں کو ان سے روکتا۔ اب جبکہ یہ افتخار مجھے نصیب نہیں ہوا۔ اے کاش میں ان ناز پروردہ بدنوں کی جابجا وہ منزل ہوتا اور اتنا تو کر سکتا کہ ان کے اجساد طیبہ کو محفوظ رکھ سکتا۔

آہ اگر میں ان جاٹار عالیقدر مردوں کی آخری آرامگاہ ہوتا۔ پوری کوشش و محنت کے ساتھ ان کے بدنوں کی حفاظت کرتا اور ان کے پرانے حقوق کو ادا کرتا، اور ان کے بدنوں پر پتھر گرنے سے روکتا، اور فرماں بردار غلاموں کی طرح انکی خدمت میں کھڑا رہتا، اور ان نورانی و پاکیزہ صورتوں اور انکے جسموں کے نیچے عظمت و کرامت کے فرش بچھاتا، اور انکی محبت و ہم نشینی کی آرزو کو پختہ، اور ان کے نور سے اپنے باطن کو روشن کرتا۔

آہ کس قدر اپنی آرزو تک پہنچنے کا مشتاق ہوں، اور کس قدر اپنے اندر بسنے والوں کی دوری میں غم ناک ہوں، اور دنیا کے تمام فریاد اور تالے میرے تالوں اور فریادوں سے کم

تر ہیں، اور ہر قسم کی دوائی ان کے پاکیزہ وجود کے علاوہ میری شفا کیلئے بے اثر ہے، لیکن میں نے ان کے غائب ہونے پر لباس عزت کو اپنے تن پر پہن لیا ہے، اور سوگواری کی قمیص پہن لی ہے، اور صبر کو پانے سے نامید ہو چکا ہوں، اور میں نے کہا: آسائش و آرام زمانہ کے سبب میری اور تیری ملاقات قیامت کے دن ہوگی۔

ابن قتیبہ نے کس قدر بہترین اشعار کہے ہیں کہ جب ان ویرانے گھروں کو دیکھا اور رونے لگا اور کہتا تھا:

ترجمہ: آل محمد کے گھروں کے پاس سے گزرا، اور دیکھا کہ وہ مکانات اس دن کی مثل کہ جن دنوں ان میں آل محمد رہتے تھے، اب اس طرح نہیں ہیں۔ خداوند ان گھروں اور ان کے صاحبان کو اپنی رحمت سے دور نہ کرے۔ اگرچہ میرے خیال میں آج یہ مکانات اپنے مکینوں سے خالی ہو چکے ہیں۔

جان لو کہ شہدائے کربلا کا قتل مسلمانوں کی گردن میں ذلت کا طوق ہے، اور اب ان کی ذلت کے آثار ظاہر ہیں۔ فرزند آل پیغمبر جو کہ ہمیشہ لوگوں کی پناہ گاہ تھے، اور اب دلوں کیلئے مصیبت بن گئے ہیں کہ تمام مصیبتوں سے عظیم اور غمناک ترین ہیں۔ مگر تم نے نہیں دیکھا کہ سورج کا شہادت حسین (علیہ السلام) کی وجہ سے بیماروں کی طرح رنگ زرد ہو گیا، اور زمین اس مصیبت کی وجہ سے لرزنے لگی۔ تو اے وہ شخص جو مصیبت ابا عبد اللہ کو سنتے ہو غم و حزن میں اس طرح رہو کہ جس طرح فرزند ان رسول خدا (صلی اللہ علیہ وسلم) رہتے تھے۔

گر یہ امام زین العابدین (علیہ السلام)

روایت میں ہے: امام زین العابدین (علیہ السلام) باوجود اس مقام حلم و صبر کہ جس کی توصیف نہیں کی جاسکتی، اس مصیبت میں بہت روتے اور غم و حزن کی انتھانہ تھی۔

امام صادق (علیہ السلام) سے روایت ہے کہ زین العابدین (علیہ السلام) چالیس (۴۰) سال اپنے باپ کی مصیبت میں روتے رہے۔ در حال کہ دنوں میں روزہ دار ہوتے، اور راتوں میں عبادت کرتے تھے، اور جب افطاری کا وقت ہوتا حضرت (علیہ السلام) کا غلام پانی اور کھانا آپ کے سامنے رکھتا تھا۔ اور عرض کرتا: میرے آقا جان! تناول فرمائیے۔ حضرت (علیہ السلام) کہتے:

﴿قَتَلَ ابْنُ رَسُولِ اللَّهِ جَانِغًا قَبْلَ ابْنِ رَسُولِ اللَّهِ غَطَشَانًا﴾

پیغمبر کے بیٹے کو بھوکھا و پیاسا قتل کیا گیا، اور ہمیشہ یہ بات کرتے تھے اور روتے تھے۔ جب بھی کھانا اور پانی تناول فرماتے تو ان کی آنکھیں اشکوں سے پر نم ہو جاتی تھیں، اور ہمیشہ اس حالت میں رہے، یہاں تک کہ دنیا سے انتقال کر گئے۔

حضرت سجاد (علیہ السلام) کا غلام نقل کرتا ہے: ایک دن حضرت صحرا کی طرف گئے، اور میں ان کے پیچھے گیا۔ دیکھا کہ حضرت نے اپنی پیشانی ایک سخت پتھر پر رکھی ہے۔ میں کھڑا ہو گیا اور ان کا گریہ و نالہ سنتا رہا، اور حساب کیا کہ ہزار مرتبہ کہا:

﴿لَا إِلَهَ إِلَّا اللَّهُ حَقًّا حَقًّا لَا إِلَهَ إِلَّا اللَّهُ تَعْبُدُوا وَرَقًا، لَا إِلَهَ إِلَّا اللَّهُ إِيْمَانًا وَتَضَعُوا نِقَاتًا وَصِدْقًا﴾

اسکے بعد جبکہ وہ سر اٹھایا۔ میں نے دیکھا حضرت کا چہرہ اور محاسن آنسوؤں سے تر تھے۔ میں نے عرض کیا: آپ کا غم و گریہ ختم ہونے والا نہیں ہے؟

فرمایا: افسوس تم پر! یعقوب بن اسحاق بن ابراہیم خود پیغمبر و پیغمبر کا بیٹا تھا، اور ان کے بارہ بیٹے تھے۔ خداوند نے ان کے بیٹوں میں سے صرف ایک بیٹے کو ان کی نظروں سے دور کر دیا۔ پریشانی و غم کے دباؤ سے ان کے سر کے بال سفید ہو گئے، اور غم کی وجہ سے اس کی کمر خیدہ اور رونے کی وجہ سے آنکھوں کا نور ختم ہو گیا، در حالانکہ ان کا فرزند زندہ تھا۔ لیکن میں نے اپنی آنکھوں سے دیکھا کہ میرے باپ اور بھائی اور ۱۱ افراد میرے اہل بیت کے قتل کئے گئے، اور خاک پر پڑے رہے۔ پس کس طرح میرا غم و حزن ختم ہو اور میرے رونے میں کمی واقع ہو۔

راقم الحروف کا بیان ہے۔ میں یہ اشعار پڑھتا ہوں اور ان بزرگواریوں کی طرف اشارہ

کرتا ہوں۔

کون ہے جو جا کر شہد اکر بلا کو خبر دے اور کہے کہ تم نے لباس غم اتار کر ہمیں دے دیا کہ جو کبھی پرانا نہیں ہو سکتا، بلکہ ہمیں پُرانا دنا بود کرتا۔ اور وہ زمان جو ان کی ملاقات سے ہمیں خوشحال کرتی تھی، اب ان کی جدائی ہمیں رُلائی ہے، اور ان کے فقدان سے ہمارے ایام زندگی سیاہ ہو گئے، در حالیکہ ہماری اندھیری راتیں ان کے نور سے روشن تھیں۔

اللهم صل على محمد و آل محمد و عجل فرجهم و
العن اعدائهم

نفس المہموم

مقتل کی مشہور و معروف کتاب

مؤلف: شیخ عباس قمی علیہ الرحمہ

ہدیہ: دوسرو پے

ناشر: عباس بک ایجنسی، لکھنؤ-۳

روضہ حضرت عباس علیہ السلام
(علمدار لشکر حسینی)

